


UNIVERSITY OF TORONTO



3 1761 01082047 0

Jyotisha  
Jyotishasiddhata  
sang  
raha


QB

41

J9

1912

v.1



BENARES SANSKRIT SERIES;

A  
COLLECTION OF SANSKRIT WORKS

EDITED BY THE  
PANDITS OF THE BENARES SANSKRIT COLLEGE,  
UNDER THE SUPERINTENDENCE OF

G. THIBAUT, PH. D, C. I. E. &c. &c.

No. 152.

ज्यौतिषसिद्धान्तसंग्रहः ।

तत्र

सोमसिद्धान्तः, ब्रह्मसिद्धान्तश्च ।

बाराणसीस्थराजकीयसंस्कृतपाठशालीयपुस्तकालयाध्यक्षेण  
पण्डितविन्ध्येश्वरीप्रसादद्विवेदिना संस्कृतः ।

YAUTISHA SIDDHĀNTA SANGRAHA;

A COLLECTION OF  
ANCIENT HINDU ASTRONOMICAL WORKS.

SOMASIDDHĀNTA & BRAHMASIDDHĀNTA

EDITED BY

PANDIT VINDHYEŚVARĪ PRASĀD DVIVEDI,

LIBRARIAN, GOVT. SANSKRIT COLLEGE, BENARES.

Fasciculus F.

BENARES:

PUBLISHED BY BRAJ BHUSHAN\* DAS & Co.,

C. K.  $\frac{40}{5}$  Thatberi Bazar, Near the Chauri.

Subject matter printed by KRISHNA DAS GUPTA at the Benares Printing Press.

AND COVER

Printed by GAURI SHANKER LAL, at Chandraprabha Press, Benares.

1912.

\*Formerly the publisher's name was put down in the abstract form "BRAJ BHUSHAN DAS & Co.," but now the full name is given i. e. "BRAJ BHUSHAN DAS & Co.," customers are requested not to take it as another firm altogether.

QB

41

J9

1912

V.1.





ॐ नमः परमात्मने ।

## ज्योतिषसिद्धान्तसंग्रहस्य

भूमिका ।

पाणिनीयशिक्षायाम् ।

“ छन्दः पादौ तु वेदस्य हस्ती कल्पोऽथ पठ्यते ।  
शिक्षा घ्राणं तु वेदस्य मुखं व्याकरणं स्मृतम् ॥  
ज्योतिषामयनं चक्षुर्निरुक्तं श्रोत्रमुच्यते ।  
तस्मात् साङ्गमधीत्यैव ब्रह्मलोके महीयते ॥ ”

वेदाङ्गज्योतिषे च ।

“ वेदा हि यज्ञार्थमभिप्रवृत्ताः कालानुपूर्वा विहिताश्च यज्ञाः ।  
तस्मादिदं कालविधानशास्त्रं यो ज्योतिषं वेद स वेद यज्ञान् ॥

यथा शिखा मयूराणां नागानां मणयो यथा ।

तद्वद् वेदाङ्गशास्त्राणां ज्योतिषं मूर्धनि स्थितम् ॥ ”

ऋग्वेदीयचरणव्यूहपरिशिष्टे शौनकेनोक्तम् ।

“ लक्षं तु चतुरो वेदा लक्षमेकं तु भारतम् ।

लक्षं व्याकरणं प्रोक्तं चतुर्लक्षं तु ज्योतिषम् ॥ ”

इत्यनेन वेदाङ्गेषु चतुर्लक्षश्लोकात्मकज्योतिषशास्त्रस्य प्राधान्यात् तदन्वेषणे प्रवृत्तेन मया नारदसंहितारम्भे दृष्टम् ।

“ब्रह्माऽऽचार्यो वसिष्ठोऽत्रिर्मनुः पौलस्त्यलोमशौ ।  
 मरीचिरङ्गिरा व्यासो नारदः शौनको भृगुः ॥  
 च्यवनो यवनो गर्गः कश्यपोऽथ पराशरः ।  
 अष्टादशैते गम्भीरा ज्योतिःशास्त्रप्रवर्तकाः ॥  
 सिद्धान्तसंहिता होरारूपस्कन्धत्रयात्मकम् ।  
 वेदस्य निर्मलं चक्षुर्ज्योतिःशास्त्रमिहोच्यते ॥  
 अस्य शास्त्रस्य सम्बन्धो वेदाङ्ग इति धातुतः ।  
 अभिधेयं च जगतः शुभाशुभनिरूपणम् ॥” इति ।

तथा कश्यपेनोक्तम् ।

“सूर्यः पितामहो व्यासो वसिष्ठोऽत्रिः पराशरः ।  
 कश्यपो नारदो गर्गो मरीचिर्मनुरङ्गिराः ॥  
 लोमशः पौलिशश्चैव च्यवनो यवनो भृगुः ।  
 शौनकोऽष्टादशैते ज्योतिःशास्त्रप्रवर्तकाः ॥” इति ॥

एवं पराशरेणाप्युक्तम् ।

“विश्वसृङ् नारदो व्यासो वसिष्ठोऽत्रिः पराशरः ।  
 लोमशो यवनः सूर्यश्च्यवनः कश्यपो भृगुः ॥  
 पुलस्त्यो मनुराचार्यः पौलिशः शौनकोऽङ्गिराः ।  
 गर्गो मरीचिरित्येते ज्ञेया ज्योतिःप्रवर्तकाः ॥” इति ॥

अत्र नारदवचनेषु “ब्रह्माऽऽचार्य” इत्यनेन ब्रह्मा पितामहो  
 ग्राह्यः “ब्रह्मात्मभूः सुरज्येष्ठः परमेष्ठो पितामहः” इत्यमरकोशात् ।  
 आचार्यपदेन च ब्रह्मस्यतिः ।

“देवाचार्यः सुराचार्यो नीतिज्ञो नीतिकारकः ।  
 गुरुर्जीवोऽथ वागीशो वेदवेदाङ्गपारगः ॥  
 सौम्यमूर्तिः सुधादृष्टिः पीतवासा ब्रह्मस्यतिः ॥”

इति पुराणाद् बृहस्पतिसंहितोपलम्भाच्च । तस्मादष्टादशा एव ज्योतिःशास्त्रप्रवर्तका इति सिद्धम् ॥

कश्यपवचनेषु पौलिशशब्देन नारदोक्तपुलस्त्यस्य ग्रहणान्नाष्टादशत्वव्याघातः किन्तु निर्दिष्टनारदवचनेषु सूर्यस्यानुक्तत्वाद् ब्रह्मा सूर्यो वसिष्ठोऽत्रिरिति पाठान्तरं वदन्ति केचित् तच्चिन्त्यम् ॥

पराशरवचनेष्वपि आचार्यपदोपादानात् पूर्वोक्तरीत्या बृहस्पतिरेव एवं विश्वसृग् ब्रह्मैव “ब्रह्मात्मभूः सुरज्येष्ठः परमेष्ठी पितामहः ।—विधाता विश्वसृङ् विधिः” इत्यमरकोशाद् अत्र सूर्यस्योपादानात् पुलस्त्यपौलिशयोः पार्थक्येनोपादानाच्च विंशतिराचार्या ज्योतिःशास्त्रप्रवर्तका इति निष्पन्नं भवति इदं च मतान्तरमिति सर्वं समञ्जसम् ॥

ततश्च सिद्धान्त—संहिता—होरा—रूपस्कन्धत्रयात्मके(१) ज्योतिःशास्त्रे सूर्यसिद्धान्त—सोमसिद्धान्त—ब्रह्मसिद्धान्त(२)—वसिष्ठसिद्धान्त(३)—लोमशसिद्धान्त(४)—व्याससिद्धान्त—भृगुसिद्धान्त—पराशरसिद्धान्त—पुस्तकानि प्राप्तानि । अपि च ब्रह्मसं-

(१) सिद्धान्तलक्षणं संहितालक्षणं होरालक्षणं च आर्यभटीयलघुसिद्धान्ते प्रतिपादितम् ।

(२) ब्रह्मसिद्धान्तस्त्रिविधः प्रथमस्त्वयमेव मुद्रितः । द्वितीयस्तु पितामहसिद्धान्तनाम्ना विष्णुधर्मोत्तरपुराणे प्रतिपादितः स चानुपदमेव प्रकाशितो भविष्यति यश्च सिद्धान्ततत्त्वविवेके कमलाकरभट्टेन भृशमुपपादितः । तृतीयस्तु ब्रह्मगुप्तकृतः । अयमपि द्विविधः । प्रथमो ब्रह्मस्फुटसिद्धान्तश्चतुर्वेदाचार्यपृथूदकस्वामिकृतटीकासहितः । द्वितीयः खण्डनखण्डखाद्यनाम्ना प्रसिद्धो भट्टोत्पलकृतटीकासहितः । उभयमपि यथावकाशं प्रकाशितं भविष्यति ।

(३) वसिष्ठसिद्धान्तोऽपि लघुवृद्धभेदेन द्विविधः ।

(४) लोमशसिद्धान्तो रोमकसिद्धान्तश्चैक एवेति वृद्धाः । गणकतरङ्गिण्यामपि २ पृष्ठेऽवलोकनीयम् ॥



हिता—बृहस्पतिसंहिता—वसिष्ठसंहिता—लोमशसंहिता—नारदसंहिता—भृगुसंहिता(१)—गर्गसंहिता(२)—पुस्तकान्यपि लब्धानीत्येतेषां पुस्तकानां मुद्रणद्वारा प्रकाशनाय ज्यौतिषसिद्धान्तसंग्रहनाम्ना तानि संकलय्यात्राहं तेषां प्रकाशने प्रवृत्तः ॥

तत्रेदानीं पठनपाठनादिषु प्रचलितोऽनेकविधभाष्यटीकासहितः सूर्यसिद्धान्तो नारदपुराणान्तर्गतः(३) यानि च वचनानि सूर्यसिद्धान्तनाम्ना भट्टोत्पलेन बृहत्संहिताटीकायां समुद्धृतानि तान्यस्मिन् सूर्यसिद्धान्ते नोपलभ्यन्ते । उपलभ्यन्ते चापरस्मिन् सूर्यसिद्धान्ते स चायोध्याधिपतिश्रीमानसिंहमहाराजानां पुस्तकालये विद्यमानो दृष्टो महामहोपाध्यायश्रीसुधाकरद्विवेदिभिरिति स एवोपात्तविंशतिसिद्धान्तान्तर्गत इति । किन्त्विदानीं तस्य दुर्लभत्वात् तन्मुद्रणमुपेक्षितम् ॥

ततश्च सोमसिद्धान्तस्य मुद्रणाय वाराणसीस्थमुप्रसिद्धज्योतिर्विदां श्रीमयूरभट्टानां पुस्तकं प्रथमादर्शत्वेन कल्पितम् । द्वितीयत्वेन च वाराणसीस्थराजकीयसंस्कृतपाठशालीयं यस्यान्ते लिपिकाल एवं लिखितः ॥

(१) उपलभ्यमाना जगत्प्रसिद्धा भृगुसंहिता तु हेरालक्षणाक्रान्तत्वान्न संहितापदवाच्या अस्याश्च पादोक्तोऽश्लोकात्मकत्वान्न चतुर्लक्षज्यौतिषान्तर्गतत्वम् । वास्तवीया भृगुसंहिता तु श्लोकानां षट्साहस्री वसिष्ठादिसंहितासमाना वर्तते ।

(२) गर्गसंहिता त्वयमतीव प्रामाणिकी भट्टोत्पलेन बृहत्संहिताटीकायां समुद्धृतानि तद्वचनानि अत्र सर्वाण्युपलभ्यन्ते ।

(३) नारदपुराणं चतुर्विधम् । एकं १८ महापुराणान्तर्गतम् । द्वितीयमाधुनिककथोपेतमपि १८ पुराणान्तर्गतं मन्यन्ते वैष्णवाः । तृतीयमुपपुराणान्तर्गतम् । चतुर्थं बृहन्नारदीयं पुराणम् ।

“समाश्रित्युन्मितशाककाले १५२७  
भवालये(१) कृष्ण इदं लिलेख ।

अजोक्तशास्त्रं गणिताभिधं तु  
यत्नेन धार्यं गणकैर्विचार्यम् ॥”

“पुस्तकमिदं नृसिंहदैवज्ञस्य” ।

सूर्यसिद्धान्तभाष्यस्य सिद्धान्तशिरोमणिवासनावार्त्तिकस्य च कर्तुर्नृसिंहदैवज्ञस्य(२) पुस्तकं तत्पित्रा भास्करोयबीजगणितटी-  
कानवाङ्मुरादिकर्त्रा कृष्णदैवज्ञेन(३) लिखितं किन्तु अत्रत्याध्यायः  
पञ्च पृष्ठं वा दूरे गतमेका पङ्क्तिरपि परिष्कृता नोपलभ्यते परमाद्-  
शदोषादनेकेषु स्थानेषु त्रिलुभाच्चरसूचकानि चिह्नान्येव वर्तन्त इत्या-  
श्चर्यजनकम् । किन्तु पूर्वोक्तपुस्तकद्वयसंयोगेन याथातथ्येन संशोध्य  
पाठान्तराणि चाधोभागे सन्निवेश्य मुद्रितमिदं पुस्तकम् । अस्य संशो-  
धने वाराणसीस्थराजकीयसंस्कृतपाठशालायां प्रधानजोतिषाध्याप-  
कैरिदानीं परलोकवासिभिर्महामहोपाध्यायैः श्रीसुधाकरद्विवेदि-  
भिर्महत् साहाय्यं कृतम् ॥

अमुमेव सोमसिद्धान्तं सोमः शौनकाय दत्तवान् शौनकः स्वशि-  
ष्यायेति शौनकसिद्धान्तनाम्ना व्यवहरन्ति केचित् ॥

ततश्चास्य ब्रह्मसिद्धान्तस्य मुद्रणे समुपक्रान्ते एकं पुरातनमस-  
त्पुस्तकालये वर्तमानं पुस्तकं प्रथमत्वेन कल्पितम् द्वितीयत्वेन च  
वाराणसीस्थराजकीयसंस्कृतपाठशालीयमशुद्धिबहुलम् किन्तु सो

(१) भवालये काश्याम् । एतद्वंशीया अनेकं विद्वांसः काश्यामेव विश्रान्ता  
इति तत्तद्ग्रन्थेषु प्रतिपादितम् ॥

(२) महामहोपाध्यायश्रीसुधाकरद्विवेदिसङ्कलितायां गणकतरङ्गिण्यां ८२ पृष्ठे-  
ऽवलोकनीयम् ॥

(३) गणकतरङ्गिण्यां ६९ पृष्ठे ऽवलोकनीयम् ॥

मसिद्धान्तदशापत्रमिति पूर्वरीत्यैव मुद्रितमिदं पुस्तकम् । अस्य  
संशोधने वाराणसीस्थराजकीयसंस्कृतपाठशालीयप्रधानज्यौतिषा-  
ध्यापकैज्यौतिषाचार्यश्रीमुरलीधरशर्मभिर्महानायासः कृतस्तेन  
विनास्य मुद्रणं कथमपि मम साध्यं न भवेदिति ॥


एव तेषुतेषु त्रिस्तन्वात्मकज्यौतिषग्रन्थेषु मुद्रितेषु तत्तद्विशेषव-  
र्णनं तत्रतत्र करिष्यामीति विज्ञापयामि । तदिदानीं मुद्रितग्रन्थान्  
दृष्टिपूर्तान् कृत्वा विद्वांसो मामकीनं परिश्रमं सफलयन्तु प्रसीद-  
त्वनेन व्यापारेण परमात्मा श्रीविश्वेश्वर इति ॥

वाराणसीस्थराजकीयसंस्कृतपाठशालीय-

पुस्तकानये

३० मई १८१२

} विन्ध्येश्वरीप्रसादद्विवेदी





# सोमसिद्धान्तः ।

श्रीगणेशाय नमः ।

बृहस्पतिसुतं शान्तं सुखासीनं प्रियेक्षणम् ।  
अभिवन्द्यं मुनिधीमान् शौनकः परिष्टच्छति ॥ १ ॥  
भगवन् सर्वशास्त्रज्ञ सर्वभूतहिते रत ।  
कथं ग्रहस्थितिर्यावल्लग्नकालविधाः क्रमात् ॥ २ ॥  
उपरागश्च खेटानां योगश्चारग्रहाः क्रमात् ।  
ग्रहर्क्षस्वोदयः पातस्तत्रापि ग्रहरूपिणः ॥ ३ ॥  
शृङ्गोन्नतिर्जगत्पृष्टिस्थितिसंहृतयोऽपि च ।  
एतन्मे संशयं छिन्धि भगवन्नौषधीपते ॥ ४ ॥  
श्रुत्वा चैतत् त्रिलोकेशश्चन्द्रमाः शौनकोदितम् ।  
प्रत्युवाच महाभाग इदं वचनमादरात् ॥ ५ ॥  
महर्षे त्वं समर्थोऽसि ज्ञातुमेतदशेषतः ।  
शृणु शौनक वक्ष्यामि शास्त्रं परमदुर्लभम् ॥ ६ ॥  
वेदाङ्गमखिलं श्रेष्ठं यत्पृष्टोऽहं त्वया मुने ।  
दशगुर्वर्क्षरः प्राणः षड्भिः प्राणैर्विनाडिका ॥ ७ ॥  
तत्षष्ठ्याहं नाडिका प्रोक्ता नाडीषष्ठ्या दिवानिशम् ।  
तत्त्रिंशतार्क्षमासः स्यात् सावनोऽर्कोदयैस्तथा ॥ ८ ॥  
तयैन्दवस्तत्तिथिभिः सङ्क्रान्त्या सौर उच्यते ।

तथा द्वादशभिर्मासैर्दिननाडो विनाडिकाः ॥ ९ ॥

षष्टिर्मधुवसन्ताद्यैर्वत्सरास्तु ऋतुर्भवेत् (१) ।

सुरासुराणां तद्दिव्यमहोरात्रं विपर्ययात् ॥ १० ॥

तत्षष्टिः षड्गुणा दिव्यं वर्षमासुरमेव च ।

चतुस्त्रिंशद्वेकगुणितं पूर्वोक्तं दिव्यसंख्यया ॥ ११ ॥

द्वादशाब्दसहस्रं तु युगवर्षमितिः क्रमात् ।

शतं तादृक्समं तेषामादौ सन्ध्याभिधीयते ॥ १२ ॥

सन्ध्यांशस्ते च तत्पूर्वापरधर्मे प्रवृत्तयः ।

सन्ध्यासन्ध्यांशसहितं विज्ञेयं तच्चतुर्युगम् ॥ १३ ॥

कृतादीनां व्यवस्थेयं धर्मपादव्यवस्थया ।

चतुर्युगानां सैका स्यात् सप्ततिः ११र्मनुसम्भवः ॥ १४ ॥

सन्धीकृतमितस्यान्ते धातोपिण्डजल्लवः ।

ससन्धयस्ते मनवः कल्पे ज्ञेयाश्चतुर्दश ॥ १५ ॥

कृतप्रमाणः कल्पादौ सन्धिः पञ्चदश स्मृतः ।

द्वयं युगसहस्रेण भूतसंहारकारकः ॥ १६ ॥

कल्पो ब्राह्ममहः प्रोक्तं शर्वरी तस्य तावती ।

परमायुः शतं तस्य तथाहोरात्रसंख्यया ॥ १७ ॥

सर्वेषामेव जीवानां शतमेवायुरुच्यते ।

तत्तच्छ्रासप्राणकालस्तमशेषविनिर्णयः ॥ १८ ॥

विकलानां कला षष्ठ्या तत्षष्ठ्या भाग उच्यते ।

(१) षड्भिर्मधुवसन्ताद्यैर्वत्सरो ऋतुर्भवेत् ॥

पुतादृशः पाठः साधुः ।

तत्त्रिंशता भवेद्राशिर्भगणो द्वादशैव ते ॥ १९ ॥

प्राक्चरास्ते ग्रहास्तुङ्गाः पाताः प्रत्यक्चराः स्मृताः ।

प्रत्यक्षभगणस्तेषां पौष्णान्ते भगणस्तथा ॥ २० ॥

कुजार्किगुरुशीघ्राणां सूर्यज्ञोशनसां युगे ।

पूर्णाम्बरनभोव्योमरदवेदा ४३२०००० भसञ्च-  
याः ॥ २१ ॥

रसाद्रिसुरवाणाद्रिशैलार्थाः ५७७५३३७६  
शीतगोस्तथा ।

दन्ताष्टरसनन्दाक्षिनयनानि

२२६६८३२ कुजस्य च ॥ २२ ॥

क्षशीघ्रस्य नभस्तर्कखागच्यङ्कनगेन्द्रवः

१७६३७०६० ।

बृहस्पतेः खदस्ताश्विवेदषड्वह्नयस्तथा

३६४२२० ॥ २३ ॥

शुक्रशीघ्रस्य तर्काद्रिवह्नाकृतिनभोऽद्रयः ७०२२३७६ ।

शनेर्भुजङ्गषट्पञ्चतर्काब्धिसितरश्मयः १४६५६८ ॥ २४ ॥

इन्द्रस्य त्रिकृत्यष्टभुजङ्गमपयोधयः ४८८२०३ ।

नागाग्नियमदृग्वह्निहस्ताः २३२२३८ पातस्य शीत-  
गोः ॥ २५ ॥

भूसावनदिनार्कस्य उदयादुदयास्तथा ।

अष्टनेत्राष्टशैलेन्दुगोशैलाद्रिशरेन्द्रवः

१५७७६१७८२८ ॥ २६ ॥



भानामष्टाक्षिसर्पाद्रित्विद्विद्यष्टशरेन्दुवः

१५८२२३ ७८२८ ॥

प्राग्याधिभगणोनास्ते युगे तस्योदयः स्मृतः ॥ २७ ॥

शशिमासा भवन्त्येव सूर्येन्दुभगणान्तरम् ।

चान्द्राः खाष्टखखव्योमखखाग्न्योमषट्धराः

१६०३०० ०००८० ॥ २८ ॥

षड्विद्विज्जताशाङ्कतिथयश्चा१५६३३३ ईधिमासकाः ।

तिथिचया यमार्थाक्षिद्यष्टव्योमशराश्विनः

२५०८२२५२ ॥ २९ ॥

सहस्रगुणितं कल्पे तद्भग्नगे(१) यत्प्रकीर्तितम् ।

सूर्यमन्दस्य भगणाः कल्पे सप्ताष्टवह्वयः ३८७ ॥ ३० ॥

कौजस्याश्विनभोनेवा २०४ बौधस्याष्टर्तुवह्वयः ३६८ ।

जीवस्य खखरन्धाणि ६०० शौक्रस्यार्थगुणेष्ववः

५३५ ॥ ३१ ॥

गोग्नयः ३६ शनिमन्दस्य पातानामथ कीर्यते ।

कौजस्य मनुनेवाणि २१४ बौधस्याष्टाष्टसागराः

४८८ ॥ ३२ ॥

जीवस्य कृतशैलेन्दु १७४ शौक्रस्य विनभोनव ६०३ ।

शनिपातस्य भगणाः कल्पे यमरसर्तवः ६६२ ॥ ३३ ॥

कल्पादौ खखवेदाद्रिकृतै ४७४०० र्यद्विद्यहायनैः ।

सृज्यते विधिना विश्वं तद्वेयादब्दसञ्चयात् ॥ ३४ ॥

गार्ग्यश्लोकः ।

अथ माहेश्वरामुख्यो\*\*\* ब्रह्मणोऽधुना (१) ।

सप्तमस्य मनोर्याता द्वापरान्ते गजाश्विनः २८ ॥ ३५ ॥

खचतुष्कभुजङ्गाष्टशररन्ध्रनिशाकराः १६५८८०००० ।

सृष्टेरतोताः सूर्याब्दा वर्तमानात् कलेरथ ॥ ३६ ॥

मासीकताब्दाश्चैवाद्यैर्गतमासैर्युताः पृथक् ।

अधिमासहताः सूर्यमासैर्लब्धाधिमासकैः ॥ ३७ ॥

युक्ता दिनीकता युक्तास्तिथिभिर्निहताः पृथक् ।

क्षयाहैश्चन्द्रमासाप्ता विशोद्ध्यावमवासराः ॥ ३८ ॥

सावनो द्युगणः सूर्यादित्यं योऽसौ नगैर्हृतः ।

सूर्याद्यो वासराधीशो लङ्कायामर्द्धरात्रिकः ॥ ३९ ॥

सिद्धपुर्यां तु मध्याह्ने यमकोऽध्यामिनोदये ।

वारप्रवृत्तिः सन्ध्यायां रोमकायामिति स्थितिः ॥ ४० ॥

रात्र्यर्द्धपरतो वाच्या प्रवृत्तिः पूर्वदेशजा ।

लङ्कायामन्यथा पश्चात्तद्देशान्तरकालतः ॥ ४१ ॥

वारप्रवृत्तेर्घटिका द्विघ्न्यो २ वाण ५ हृताः क्रमात् ।

पञ्चभिः स्वस्वदिनपात् क्षेपा वारादिभिः स्मृताः ॥ ४२ ॥

प्राक्पञ्चोद्धृतशेषार्द्धं कालहोरेति नाडिकाः ।

द्युगणस्त्रिंशता षड्मपञ्च्या द्वित्रिहते फले ॥ ४३ ॥

सैके सप्ताविशेषे ते मासवर्षपती क्रमात् ।

(१) अथ माहेश्वरामुख्य दिवसे ब्रह्मणोऽधुना ।

इति पाठः साधुः ।

यथा स्वभगणघ्राहा भगणादिग्रहाः कृहैः ॥ ४४ ॥  
 द्युगणो भगणाभ्यस्तो भगणादि कुवासरैः ।  
 भगणेभ्यस्तथा भुक्तिः पातश्चक्रादिशोधिताः ॥ ४५ ॥  
 गुरोरतीतभगणा द्वादशघ्रा गृहैर्युताः ।  
 वर्तमानैर्गतेभ्योब्दा विजयाद्याः खषट्६०हताः ॥ ४६ ॥  
 लङ्कामेर्वन्तराभ्यस्ताः काञ्ची लोहितकं सरः ।  
 अवन्तीवत्सगुल्मौ च तत्परीतेन्दुतेग्रहाः ॥ ४७ ॥  
 उन्मीलनादतीताद्वा दृक्सिद्धं गणितागतात् ।  
 यदा तदा मध्यगस्य स्वस्थानं प्रत्यगन्यथा ॥ ४८ ॥  
 देशान्तरघ्राः षष्टिघ्राः स्वभूपरिधिना हृताः ।  
 तन्नाडिका स्यात्तद्दद्यात्ताभ्य एव तदन्यथा ॥ ४९ ॥  
 तालवर्गो ४० महीकर्ण १६०० स्तद्वर्गाद्दशताडितात् ।  
 मूलं भूपरिधिस्थोऽयं लम्बज्यामस्तिभज्यया ॥ ५० ॥  
 भक्तः स्वकस्तेन भुक्तिर्देशान्तरहता हृता ।  
 लिप्तादि प्रागृणं पश्चात् स्वङ्ग्रहे स स्वकः स्मृतः ॥ ५१ ॥  
 स्वदेशजा ग्रहास्तेपि मध्यरात्रिभवाः स्वके ।  
 दृष्टनाडोहता भुक्तिः पथ्या स्वर्णं गतैष्ययोः ॥ ५२ ॥  
 वक्रिणः फणिपाः पश्चात्प्राग्यायी व्यामगः स्वकः ॥ ५३ ॥  
 इति श्रीसोमसिद्धान्ते चतुर्थे शौनकप्रश्ने मध्यमा-  
 धिकारः प्रथमः ॥  
 भचक्रात् पणवत्यंशाः ६६ समभूया च सैव हि ।  
 आद्याग्रखण्डदीपार्द्धे पिण्डज्या तद्दलाभिधा ॥ १ ॥



प्रथमज्याप्तखण्डोनः खण्डः खण्डः परस्य च ।

अन्यापरज्योत्यखण्डा ज्याश्चतुर्विंशतिश्च हि ॥ २ ॥

उत्क्रमात् पिण्डकाः खण्डा उत्क्रमज्याप्तपिण्डकाः ।

यदोत्क्रमेण ज्योनान्त्या ज्यार्द्धपिण्डाः क्रमादमी ॥ ३ ॥

तत्त्वनेत्राणि गोब्ध्यभिस्तथारूपनगर्तवः ।

खाङ्गाष्टौ बाणशून्येशाः शरचन्द्रगुणेन्द्रवः ॥ ४ ॥

कृतिबाणेन्द्रवो गोभूमहीधरहिमांशवः ।

दिगङ्गचन्द्रास्त्रिनवनखाः सप्तर्तुद्वाराः ॥ ५ ॥

चन्द्रानलाभियमला बाणनागशराश्विनः ।

अष्टाश्विनगनेत्राणि नन्दपञ्चभगाश्विनः ॥ ६ ॥

नागाद्रिनवनेत्राणि कृताष्टगगनानलाः ।

सप्तात्यष्टिगुणास्तर्कपञ्चनेत्रज्जताशनाः ॥ ७ ॥

प्रकृतिविदशा नेत्रमुनिदेवा यथाक्रमाः ।

नवाम्बराभिवज्जला रूपाग्निकृतपावकाः ॥ ८ ॥

इभतिगत्यवस्थाश्चोत्क्रमज्यां प्रब्रवीम्यथ ।

शैला नवाश्विनस्तर्करसा मुनिपिनाकिनः ॥ ९ ॥

द्विष्टतिः क्षोत्कृतिर्वेदार्थत्रि पूर्णरसाब्धयः ।

गोद्युर्था दिक्नगाख्यर्थद्वीपाः शैलवियद्विशः ॥ १० ॥

क्ष्मात्यष्टिचन्द्रा बाणाभिविष्वेष्टाश्विशरेन्द्रवः ।

अतिधृत्यद्विशशिनो धृतिनन्दनिशाकराः ॥ ११ ॥

विहस्तशशिनेत्राणि देवपावकवाहवः ।

अष्टाभितत्त्वं शैलर्तुभान्यङ्गाष्टनवाश्विनः ॥ १२ ॥

गुणचन्द्रविदहना वसुत्विकतवह्वयः ।

ग्रहं स्वतुङ्गात् संशोध्योच्छिष्टं केन्द्रं पदे समे ॥ १३ ॥

गम्या दोर्ज्या गतात्कोटिरोजे पादे ऽन्यथा भवेत् ।

लिप्ता हृता तत्त्वयमैः शिष्टजान्तरयोर्वधात् ॥ १४ ॥

तत्त्वाम्बिभिः फलं योज्यं गतज्यायां कलादिकम् ।

| संख्या | जीवाः | ज्याखण्डा. | संख्या | उत्क्रमज्याः | खण्डानि |
|--------|-------|------------|--------|--------------|---------|
| १      | २२५   | २२४        | १      | ७            | २२      |
| २      | ४४६   | २२२        | २      | २६           | ३७      |
| ३      | ६७१   | २१६        | ३      | ६६           | ५१      |
| ४      | ८६०   | २१५        | ४      | ११७          | ६५      |
| ५      | ११०५  | २१०        | ५      | १८२          | ७८      |
| ६      | १३१५  | २०५        | ६      | २६१          | ९३      |
| ७      | १५२०  | १९९        | ७      | ३५४          | १०६     |
| ८      | १७१६  | १९१        | ८      | ४६०          | ११९     |
| ९      | १९१०  | १८३        | ९      | ५७६          | १३१     |
| १०     | २०९३  | १७४        | १०     | ७१०          | १४३     |
| ११     | २२६७  | १६४        | ११     | ८५३          | १५४     |
| १२     | २४३१  | १५४        | १२     | १००७         | १६४     |
| १३     | २५८५  | १४३        | १३     | ११७१         | १७४     |
| १४     | २७२८  | १३१        | १४     | १३४५         | १८३     |
| १५     | २८५६  | ११९        | १५     | १५२८         | १९१     |
| १६     | २९७८  | १०६        | १६     | १७१६         | १९९     |
| १७     | ३०८४  | ९३         | १७     | १९१८         | २०५     |
| १८     | ३१७७  | ७९         | १८     | २१२३         | २१०     |
| १९     | ३२५६  | ६५         | १९     | २३३३         | २१५     |
| २०     | ३३२१  | ५१         | २०     | २५४८         | २१९     |
| २१     | ३३७२  | ३७         | २१     | २७६७         | २२२     |
| २२     | ३४०९  | २२         | २२     | २९८९         | २२४     |
| २३     | ३४३१  | ७          | २३     | ३२१३         | २२५     |
| २४     | ३४३८  | ०          | २४     | ३४३८         | ०       |

रवेर्मन्दपरिध्यंशा मनवो यमलाग्नयः ॥ १५ ॥

अर्थाद्रथो वेदगुणाः सुराः सूर्या नवार्णवाः ।

कुजादीनामथो शैध्या विषयानलदस्त्रकाः ॥ १६ ॥

| मन्दपरिध्यः । |    |    |    |    |    |    | शीघ्रपरिध्यः । |    |     |     |    |     |    |
|---------------|----|----|----|----|----|----|----------------|----|-----|-----|----|-----|----|
| र             | चं | भौ | बु | वृ | शु | श  | र              | चं | भौ  | बु  | गु | शु  | श  |
| १४            | ३२ | ७५ | ३४ | ३३ | १२ | ४६ | ०              | ०  | २३५ | १३३ | ७० | २६२ | ३६ |

गुणविश्वे खशैलाश्च द्युत्कृतिर्नवपावकाः ।

परमन्विन्दुहता दोर्ज्या ज्ञेया वृत्ता कुजस्य तु ॥ १७ ॥

अर्केन्दोर्मनुवह्न्यभ्रशशाङ्कैश्च त्रिभज्यया ।

अन्येषां ज्ञोच्चमान्देऽथ शैध्ये शुक्रे ज्ञभूभुवाम् ॥ १८ ॥

एकज्यया ऋणं शैध्ये जीवाकर्षास्तद्धनं भवेत् ।

स्फुटवृत्तहते बाहुकोटिज्ये भगणांगकैः ॥ १९ ॥

फलज्यो मन्दजो(१) चापं भुजात् फलकलाः स्मृताः ।

मृगकर्कादिजस्वर्णव्यासार्धे शीघ्रकोटितः ॥ २० ॥

फलज्यातो दोःफलज्या वर्गेक्याद्यत् पदं श्रुतिः ।

दोःफलज्या त्रिजीवाग्री श्रुत्याप्तं स्यात्तु तद्वनुः ॥ २१ ॥

शैध्यं तद्दोःफलं प्रोक्तं चापानयनमुच्यते ।

आसन्नज्याथवा शिष्टं शिष्टं तत्त्वाश्विभिर्हतम् ॥ २२ ॥

शुद्धाशुद्धज्यान्तराप्तं शुद्धज्यासंख्यया हतैः ।

तत्त्वाश्विभिः समायोज्यं धनुर्लिप्ताः प्रकीर्तिताः ॥ २३ ॥

(१) फलज्या मन्दजा इति पाठः साधुः ॥



स्वर्णं बाहुफलं केन्द्रे मेषजूकादिके ग्रहे ।  
 शीघ्राईमन्दाईखगे फलाई कृतसञ्ज्ञकः ॥ २४ ॥  
 मध्ये शैघ्रफलस्याई मान्दमईफलं तथा ।  
 शैघ्राई मध्यगे मन्दे मान्दं शीघ्रफलैः क्रमात् ॥ २५ ॥  
 भौमादीनामयं मार्गो मन्दकर्मैकमन्ययोः ।  
 भानुबाहुफलाभ्यस्ता ग्रहभुक्तिः समुद्धृता ॥ २६ ॥  
 लिप्ताभचक्रलिप्ताभिरर्कवत् खचरेऽपि तत् ।  
 नात्यन्तरादृग्रहयोः षष्टिभं शेषलिप्तिकाः (१) ॥ २७ ॥  
 तद्युतं केन्द्रमुक्तेर्वा (२) ग्रहवन्मन्दकर्मणि ।  
 यत् फलं कर्किनक्रादौ स्वर्णं तज्ज्योतिषां गतौ ॥ २८ ॥  
 शीघ्रकेन्द्रगतिस्त्रिज्याक्षुणा कर्णेऽद्धृता ऋणम् ।  
 शीघ्रोच्चभुक्तेः स्याद्भुक्तिर्वक्रभुक्तिर्विपर्यये ॥ २९ ॥  
 तद्वर्णं मध्यभुक्तिश्च हित्वा शीघ्रोच्चभुक्तिः ।  
 शेषाईमध्यभुक्त्यैक्यं शीघ्राईगतिरुच्यते ॥ ३० ॥  
 युगे च षट्शतैकत्वे भचक्रं प्राक् च लम्बते ।  
 तद्गुणो भूदिनैर्भक्तो द्युगणोऽयनखेचरः ॥ ३१ ॥  
 तच्छुद्धचक्रदोर्लिप्ता दिशत्याप्तायनांशकाः ।  
 संस्कार्या जूकमेषादौ केन्द्रे स्वर्णं ग्रहे किल ॥ ३२ ॥  
 तत्संस्कृतग्रहात् क्रान्तिलग्नमप्युन्नतिः स्फुटा ।

(१) नात्यन्तरं दृग्ग्रहयोः षष्टिभं शेषलिप्तिकाः ॥ २७ ॥

(२) तद्वतिः केन्द्रमुक्तेर्वा इति पाठः साधुः ॥

हरिजकालभागाश्च लग्नं यस्तं तु साधयेत् (१) ॥ ३३ ॥  
 ग्रहदोर्ज्याद्रिगोविश्वैर्हता विज्योद्धृता धनुः ।  
 तस्याः क्रान्तिरुदग्याम्या तत्पूर्वापरभागजा ॥ ३४ ॥  
 क्रान्त्यन्तक्षेपमानेन ग्रहाणां सञ्चरं कियत् ।  
 तुलाभिन्नककुप्क्रान्तिक्षेपयोगान्तरं क्रमात् ॥ ३५ ॥  
 शुक्रजपातयोर्मान्दं फलं मान्दं तृतीयकम् ।  
 चतुर्थं ग्रहवच्छैथ्यं पातेष्वर्काङ्गिरोत्सृजाम् ॥ ३६ ॥  
 पातान् ग्रहेभ्यः शीघ्रोच्चात् प्रोक्ष्य दोर्ज्यां क्षणीतयोः ।  
 चन्द्रात् खतारकैः खाङ्गैः खार्कैः प्रध्या खभास्करैः ॥ ३७ ॥  
 नभोर्कैस्ताडयेदन्यचलकर्णैः स्वकैर्भजेत् ।  
 विज्ययेन्दोः फलधनुर्विक्षेपः क्रान्तिवत्ककुप् ॥  
 चं. २७० भौ. ६० बु. १२० बृ. ६० शु. १२० श. १२० ॥ ३८ ॥  
 क्रान्तिज्या विषुवद्गाम्नी विसप्तशरसंगुणा ।  
 क्रान्तेः कोटिज्यया भक्ता द्विघ्नं यातरहासवः (२) ॥ ३९ ॥  
 तच्चापं स्वदिनाब्ध्यांशे स्वर्णं याम्येऽन्यथोत्तरे ।  
 क्षेपा दिनार्धे क्रमशो भानामपि विजिस्त्वयम् (३) ॥ ४० ॥  
 ग्रहोदयप्राणहता राशिलिप्ताहता गतिः ।  
 स्वाहोरात्रासुभिः स्वर्णं चक्रासुकृजुवक्रितः ॥ ४१ ॥  
 अर्कोनचन्द्रलिप्ताभ्यस्तिथयो नखपर्वतैः ।

(१) हरिजात् कालभागाच्च लग्नं यन्तत्प्रसाधयेत् इति पाठः साधुः ॥

(२) द्विघ्नया चरजासवः इति पाठः साधुः ॥

(३) क्षपादिनार्धे क्रमशो भानामपि विधिस्त्वयम् ॥

गतगम्या च षष्टिमा नाड्यो गत्यन्तरोद्धृताः ॥ ४२ ॥

ध्रुवाणि शकुनं चैव चतुष्पान्नागमर्द्धतः ।

किंस्तुभ्रं कृष्णभूतायाश्चत्वारि करणानि च ॥ ४३ ॥

बबादीनां ततः सप्त चराख्यकरणानि तु ।

मासेऽष्टकृत्व एकैकं करणानां प्रकल्पयेत् ॥ ४४ ॥

तिथ्यर्द्धभोगं सर्वेषां करणानां प्रकल्पयेत् ।

गतगम्यकलाराशेर्गत्या हानिस्तु संक्रमे ॥ ४५ ॥

संस्कृतायनभागार्कसंक्रमस्त्वयनं किल ।

स्नानदानादिषु श्रेष्ठं मध्यमं स्थानसंक्रमः ॥ ४६ ॥

ग्रहलिप्ताष्टशत्या भं गम्याहानिगतैष्यकम् ।

तथार्केन्दुयुतेर्योगो गत्यैकेन दिनानि तु ॥ ४७ ॥

इति श्रीसोमसिद्धान्ते स्पष्टाधिकारो द्वितीयः ॥

छाया वैषुवती या सा नाम माध्याह्निकी च सा ।

तथार्केण हिते त्रिज्ये (१) विषुवत्कर्णभाजिते ॥ १ ॥

अक्षज्यालम्बजीवे तच्चापे याम्येक्षलम्बने ।

शङ्कुच्छायाकृतियुतेर्मूलं कर्णेऽन्यथापि वा ॥ २ ॥

तुल्यभिन्नदिगक्षांशक्रान्त्योर्विश्लेषणं नतम् ।

तद्दोस्त्रिज्ये हते सूर्ये कोट्याच हरभाश्रुती (२) ॥ ३ ॥

सौम्याक्षोना यदाक्रान्तिरक्षज्या द्वादशाहता ।

क्रान्तिज्याप्ता श्रुतिर्भानौ प्राचीरेखां समागते ॥ ४ ॥

(१) तथार्केण हते त्रिज्ये इति साधुः ॥

(२) तद्दोस्त्रिज्याहते सूर्ये कोट्याप्ते हरिभाश्रुती ॥



सममण्डलकर्णाप्ता एतद्द्वादशसंगुणा (१) ।

सममण्डलशङ्कुः स्यादक्षज्यागुणिता नरः ॥ ५ ॥

परमाप्रक्रमज्याप्ता भुजज्या तद्वनू रविः ।

क्रान्तिज्येष्ट्युतिप्ता च लम्बाप्ताग्राङ्गुलादिका ॥ ६ ॥

विषुवत्या तद्वनू याम्ये स्यादुत्तरे भुजे ।

अन्यथा वा भुजोऽनेन दिशां संसाधनं ब्रुवे ॥ ७ ॥

क्रान्तिज्याविषुवत्कर्णबधोर्कैरग्रमौर्विका ।

त्रिज्यावर्गाद्विज्यावर्गोनाद् द्वादशाहतात् ॥ ८ ॥

पुनर्द्वादशनिम्नाच्च लभ्यते यत्फलं बुधैः ।

शङ्कुवर्गाद्विसंयुक्तविषुवत्कर्णभाजिता ॥ ९ ॥

लब्धं तु करणी नाम तां दृष्ट्वा स्थापयेत्तु सः ।

विषुवच्छायार्कबधादग्रज्यासंगुणात्तथा ॥ १० ॥

भक्ता फलाख्यं तद्वर्गसंयुक्तकरणीपदे ।

फलेन हीनसंयुक्तं दक्षिणोत्तरगोलयोः ॥ ११ ॥

याम्ययोर्विदिशोः शङ्कुरेव याम्योत्तरे रवौ ।

उदक् चरति तस्यार्के शङ्कुस्तूत्तरयोस्तु सः ॥ १२ ॥

तत्त्रिज्यावर्गविश्लेषान्मूलं दृग्ज्याभिधीयते ।

स्वशङ्कुना विभज्याप्ते दृक्त्रिज्याद्द्वादशाहते ॥ १३ ॥

छायाकर्णौ तु कोणेषु यथा स्वं देशकालयोः ।

कोणप्रभागकृतिदलं यं हत्वा विभज्यथा ॥ १४ ॥

क्रान्तिज्याकोणकर्णाप्तं तच्छायामानकं भवेत् ।

दृग्ज्या स्यात्कृतितत्स्यक्ता त्रिज्यावर्गात्पदं च यत् ॥ १५ ॥

उदक्चरज्यया युक्ता त्रिज्यया यास्ययोनिता ।

नतोत्क्रमज्यया हीना क्रान्तेः कोटिज्यया हता ॥ १६ ॥

त्रिज्याप्ता द्वादशगुणा विषुवत्कर्णभाजिता ।

शङ्कुः पूर्ववदेवादिकायाकर्णौ स्वकाधिके ॥ १७ ॥

अभीष्टच्छाययाभ्यस्ता त्रिज्या तत्कर्णभाजिता ।

दृग्ज्या तत्प्रतिलोमेऽधो नतज्याद्योदयोनिताः ॥ १८ ॥

तदुक्तमधनुःपूर्वापरज्यास्युर्नतासवः ।

मध्यच्छाया मध्यभुजा त्रिज्याप्ता तच्छ्रवोद्धृताः ॥ १९ ॥

नतज्या स्यान्नतवधस्तत्तथाहोप्रतिस्थिता ।

तत्सूर्यनभलिप्ताश्च तदीयक्रान्तिलिप्तिकाः ॥ २० ॥

दिग्मेदे (१) मिथ्यिताः साम्ये विशिष्टाश्चाक्षलिप्तिकाः ।

तज्ज्याकोटिभुवे जीवे अक्षलम्बनमौर्विके ॥ २१ ॥

अक्षज्यार्कहता भक्ता लम्बं या (२) विषुवत्प्रभा ।

भिन्नतुल्यवधाद्यैक्यविश्लेषज्याक्रमाभिधा ॥ २२ ॥

त्रिज्याप्ता मुनिगोविश्वेधनुभाकजिभवयोः ।

कर्कादौ प्रोक्ष्य चक्रार्द्धात्तुलादौ भार्द्वसंयुते ॥ २३ ॥

तुलादौ (३) प्रोक्ष्य भगणान्मयमेष्टादिनायकैः ।

प्राक्चक्रं चलितं हीना छायाकर्णात् करणागतात् ॥ २४ ॥

पश्चादितगवास्वर्णं चलांशास्तद्दिनान्तरा ।

(१) दिग्मेदे इति साधुः ।

(२) भक्ता लम्बया इति साधुः ।

(३) मृगादौ इति साधुः ।

छायाकर्मगतसंशुद्धं छायाकोभयलिप्त्रिकाः ॥ २५ ॥

देशान्तरकलाभानामनुपातात्तथोत्तरा ।

छायादोःकृतिविज्ञेयान् मूलं शङ्कुस्तथा विधोः ॥ २६ ॥

शङ्कुच्छाया समस्थाने कल्पमाद्वादशाङ्गुलम् ।

तच्छायाग्रं भुजव्यस्ता दिशं शङ्कुभुजाश्रयोः ॥ २७ ॥

स्थूलशङ्कुश्च प्रसार्ये मध्ये तत्तलशङ्कुना ।

प्राचीरेखां विलिख्येदं दृत्तं तस्माच्च मध्यतः ॥ २८ ॥

तिमिना याम्यसौम्या च विदिग्रेखे च युक्तितः ।

चतुरस्रं बहिः कुर्यात् सूत्रैर्मध्यादिनिःसृतैः ॥ २९ ॥

तथा दिशं भुजाः प्राची रेखाङ्गैश्च सामाहताः ।

बाह्यद्वयान्तरे यस्यादयातयुतिवद्वनुः ॥ ३० ॥

विन्दुवयस्पृक्सूत्रेण स्फुटच्छायाभ्रमं सदा ।

खागाष्टयोऽर्थगोत्रैकाः शरत्त्यङ्कहिमांशवः ॥ ३१ ॥

क्रमोत्क्रमादधःस्थाप्य मेषाल्लङ्कोदयासवः ।

स्वदेशचरखण्डोना मृगाद्याः कर्कटादयः ॥ ३२ ॥

स्वदेशचरखण्डाद्याः स्वोदयादनुपाततः ।

लग्नमेतैर्मध्यलग्नं नतैर्लङ्कोदयासवः ॥ ३३ ॥

लग्नग्रहान्तरप्राणा विज्ञेयाः कालसाधने ।

सूर्यादूने निशाशेषाल्लग्नार्कादधिके दिवा ॥ ३४ ॥

भचक्रार्द्धयुता भानोरधिकास्तमनात् परम् ॥ ३५ ॥

इति श्रीसोमसिद्धान्ते त्रिप्रश्नाधिकारस्तृतीयः ॥

योजनानां पञ्चषष्टिः शतम्ना भास्करस्य तु ।



विष्कम्भो मण्डलस्येन्द्रोः साशीति(१)चतुःशती ॥ १ ॥  
 मध्यगत्या हृता स्पष्टगतिप्रा व्यासकौ स्फुटौ ।  
 स्फुटार्कमण्डलकला सोमस्वभगणाहता ॥ २ ॥  
 स्यादाजभागणैर्भक्ता इन्द्रोः षष्टिस्तदाननम् । •  
 भास्वद्यासकलाञ्चन्द्रकक्षायां तिथियोजनैः ॥ ३ ॥  
 स्फुटार्कभुक्तिर्भूव्यासगुणिता मध्ययोद्धृता ।  
 लब्धं सूची महीव्यासस्फुटार्कश्रवणान्तरम् ॥ ४ ॥  
 मध्येन्द्रव्यासगुणितं मध्यार्कव्यासभाजितम् ।  
 विशोध्य लब्धं सूच्यास्तु तमो लिप्तास्तु पूर्ववत् ॥ ५ ॥  
 भचक्रद्वौ भवेद्भूता तथार्केण\*\*\*वा ।  
 उरगे ग्रहणं यद्वा क्रियमाद्वाद्दिकोनके (२) ॥ ६ ॥  
 छादकोऽर्कस्य शीतांशुरधःस्यो घनवद्भवेत् ।  
 भूक्षायाच्छादकञ्चन्द्राद्येन्यत्र परिस्थितः ॥ ७ ॥  
 पर्वान्तकेन्दुविक्षेपं प्रोक्ष्य भूभाशशाङ्कयोः ।  
 मानैक्याद्वाद्ग्रहणं स्यादन्यथा मध्यकालकम् ॥ ८ ॥  
 पक्षान्तं दोर्मध्यकालं यथार्कस्य तथा नहि ।  
 मासान्तर\*तद्विम्बं (३) मध्यस्थाकाशदर्शनात् ॥ ९ ॥  
 प्राक्पश्चात्तन्वनेनोनयुक्तं मासान्त एव तत् ।  
 मध्यकालस्तु तद्वच्च स्पर्शमोक्षेति चारणात् ॥ १० ॥

(१) सहाशीत्या इति साधुः ॥

(२) भचक्रार्द्धसमोद्धृते तथार्केण समेऽपि वा ।

उरगे ग्रहणं यद्वा क्रियद्वाद्दिकाल्पके । इति साधुः ॥

(३) मासान्तरे तु तद्विम्बमिति साधुः ॥

किम्भाहरार्धे सूर्येन्दोर्दक्षिणोत्तरसंस्थयोः ।

बिम्बमध्यगतं व्योम नहि लम्बनकारणम् ॥ ११ ॥

पूर्वापरस्थयोर्बिम्बमध्ययोरन्तरापरम् ।

कालहेतुरतो लग्नं ज्या(१)न्याप्रक्रमसंगुणा ॥ १२ ॥

लम्बज्याप्तोदयज्येष्टमध्यलग्ननतज्यया ।

हता बिभज्यया भक्ता वर्गयोश्च न(२)तज्ययोः ॥ १३ ॥

विश्लेषान्मूलमुच्येत दृक्क्षेप इति संस्कृतिम् ।

प्रोक्ष्य बिज्याकृतेर्मूलं दृग्गतिज्यानया हरः ॥ १४ ॥

एकज्यामध्यतोवर्गलग्नार्कान्तरतोशुभः(३) ।

छेदेन भक्तो नाड्यादि लम्बनं चन्द्रसूर्ययोः ॥ १५ ॥

असकृत् कर्मणानेन मध्यकाले स्थिरीकृते ।

दृक्क्षेपात् सप्तवर्गघ्नात् बिज्ययावनतिर्भवेत् ॥ १६ ॥

मध्यलग्ननतांशाख्या दिक्तुल्येन्तरादिक्रया ।

नत्या तत्क्रान्तिरित्येतच्चन्द्रे क्षेपः स्फुटः स्मृतः ॥ १७ ॥

तत्प्रोक्ष्यार्केन्दुमानैक्यदलाच्छन्नं विवस्वतः ।

ग्राह्यग्राहकमानैक्यविश्लेषार्धकृतेः पदम् ॥ १८ ॥

विक्षेपवर्गहीनाद्यत्पष्टिघ्नं चन्द्रसूर्ययोः ।

भुक्त्यन्तरेण स्थित्यर्द्धं विमर्दीर्द्धं क्रमेण च ॥ १९ ॥

तदूनपक्षमासान्तात् स्पर्शनं च निमीलनम् ।

(१) लग्नज्या ।

(२) स्तन ।

(३) एकज्यावर्गतो मध्यलग्नार्कान्तरतो गुणः ।

अर्कदा(१)रसकृच्चैवं मोक्षोन्मीलनमन्यथा ॥ २० ॥  
 भानोस्तल्लम्बनेनैव कलाः स्पष्टाः स्युरेव हि ।  
 मध्येन या तथा स्पष्टस्थित्यर्द्धं स्पर्शमोक्षयोः ॥ २१ ॥  
 दृष्टमध्यान्तरा नाड्या ताडिता(२) रविचन्द्रयोः ।  
 गत्यन्तरेण पृथ्याप्ताः कोटिलिप्ता रवेस्तु ताः ॥ २२ ॥  
 मध्यस्थित्यर्द्धगुणिता स्पष्टस्थित्यर्द्धभाजिताः ।  
 स्फुटस्थिरे क्षेप(३)वर्गैक्यान्मूलं कर्णोत्तरे पदम् ॥ २३ ॥  
 मानयोगार्द्धतः प्रोक्ष्य ग्रासस्तात्कालिको भवेत् ।  
 दृष्टग्रहणकालस्तु व्यत्ययो नो(४) क्तमार्गतः ॥ २४ ॥  
 अक्षंभाप्ता नतज्याक्षकर्णाप्ता तस्य कार्मुकम् ।  
 वेलांशास्तस्य याम्यो स्ते(५)पूर्वापरकपालयोः ॥ २५ ॥  
 सत्रिराशिग्रहक्रान्त्या युतोनास्तुल्यबिम्बयोः ।  
 दिशोजविमला प्राग्वत्त्वङ्गुलान्यभखाद्रिभिः ॥ २६ ॥  
 दिनार्द्धप्राण एकोनष्टत्या तच्छन्नलिप्तिकाः ।  
 बिम्बक्षेपादिलिप्ताश्च भवन्त्येवाङ्गुलानि तु ॥ २७ ॥  
 स्वच्छत्वाद् द्वादशांशोपि ग्रस्तश्चन्द्रस्य दृश्यते ।  
 लिप्तावयमपि ग्रस्तं तीक्ष्णत्वान्न विवस्वतः ॥ २८ ॥  
 सूर्योदयास्तसमये युक्तच्छन्नोपि भास्करः ।

(१) अकेन्द्रो ।

(२) नाड्यस्ताडिता ।

(३) स्फुटास्तक्षेप ।

(४) व्यत्ययेनो ।

(५) सौम्ययाम्या ।



पितृभक्तिविहीनानां तीक्ष्णसन्तति लापयेत् ॥ २६ ॥

इति श्रीसोमसिद्धान्ते चतुर्थप्रश्ने चन्द्रग्रहणाध्यायः ॥

छेद्यकेन विना यस्मान्न ज्ञेयो यदुपलभ्ये ।

विशेषोल प्रवक्ष्यामि छेदकज्ञानमुत्तमम् ॥ १ ॥

समस्यले न्यस्तविन्दुः समः स्वर्णाङ्गुलेन तु ।

बिम्बयोगार्द्धमानेन ग्राह्यार्द्धेन यथाक्रमम् ॥ २ ॥

लिखेद्वृत्तत्रयं कोष्ठे यथोक्तं साधयेदपि ।

प्रागिन्दोर्ग्रहणं पञ्चान्मोक्षोर्कस्य विपर्ययात् ॥ ३ ॥

प्रागर्द्धाधिकस्य वृत्तस्य(१) बलनं तद्यथादिशम् ।

प्रत्यग्रेन्यथा रेखे मध्ये तद्वलनाग्रतः ॥ ४ ॥

नीत्वा रेखामध्यवृत्तयोगात् क्षेपं यथादिशम् ।

रवीन्दोर्विवरान्तस्तं(२) मध्यसूत्रे तदग्रतः ॥ ५ ॥

तत्सूत्रे ग्रहसंयोगाद्भासमोक्षौ विनिर्दिशेत् ।

वलनक्षेपद्वक्तुल्यबलने प्राङ्मुखं नयेत् ॥ ६ ॥

भेदे पञ्चान्मुखं रात्रि(३)स्तदर्कस्य विपर्ययात् ।

तदग्रान्मध्यगे सूत्रे मध्यक्षेपं तदग्रतः ॥ ७ ॥

ग्राह्यार्द्धेन तद्विम्बेनोपरागस्य मध्यमः ।

व्यपक्षेपलयाग्रे तु यत्तदा ग्राहकः शशी ॥ ८ ॥

मानैक्यार्द्धेष्टग्रहणं शेषतुल्यशलाकया ।

(१) प्रागर्द्धाधिकवृत्तस्य ।

(२) नतःस्थं ।

(३) रात्रिचन्द्रस्य ।

दृष्टे सप्तदशे भागे यस्य याभ्यांशकद्वयात् ।  
 विक्षेपोभ्यधिको भिन्द्याद्रोहिण्याः शकटं तु सः ॥ १४ ॥  
 ताराग्रहाणामन्योन्यं युद्धं वाथ समागमः ।  
 समागमं चन्द्रधिषण्यैः सूर्येणास्तमयः सह ॥ १५ ॥  
 मन्दशीघ्राधिकानेता(१) संयोगे गतगम्ययोः ।  
 कालयोर्वक्रिणोर्व्यस्तं प्राग्यायिन्योधिको गतः(२) ॥ १६ ॥  
 भुक्त्यन्तरेण भुक्तिर्मा ग्रहान्तरकलाहता ।  
 एकस्मिन् भुक्तियोगेन वक्रिण्यस्तु समेधिकाः ॥ १७ ॥  
 ग्रहान्तरकलास्तद्वहुक्तयोगदिनानि हि ।  
 विक्षेपो विषुवद्भागः सूर्याप्तो नतसंगुणः ॥ १८ ॥  
 दिनार्द्धाप्त उदक्क्षेपे सूर्यं पश्चिमपूर्वयोः ।  
 दक्षिणाः प्राक्प्रतीच्यास्ते तद्दृक्कर्म ग्रहस्तु सः ॥ १९ ॥  
 सविम्ब(३)ग्रहजक्रान्तिक्षेपमास्त्रिज्यया हता ।  
 षट्कृत्याप्ता ध्रुवः सूर्यं भदिशोर्भिन्नतुल्ययोः ॥ २० ॥  
 द्वितीयमेतद् दृक्कर्म केचिन्नेच्छन्ति सूरयः ।  
 समलिप्त्योः पुनः कार्यवेतौ दृक्कर्मयुग्ग्रहौ ॥ २१ ॥  
 एतयोर्भिन्नतुल्यांशाक्षेपैश्चान्तरतोधिके ।  
 मानैश्चार्द्धं भवेतां तु तुल्यस्पर्शन्यग्रान्यथा ॥ २२ ॥  
 भागाद्यं परितो लब्धमाश्विष्ट्यांशाविरश्मयः ।

(१) मन्दाच्छाधिकोने तु ।

(२) प्राग्यायिन्यधिके गतः ।

(३) सविम ।

ग्रहान्तरैकविक्षेपे भागे तस्मिन् समागमः ॥ २३ ॥

युद्धमंशुविमर्दाख्यं परव्यासमतोनके ।

एकोन चेदणुर्द्वैचेदत्र स्थूलौ समागमौ ॥ २४ ॥

अंशाधिके तौ प्रबलौ यदि स्यातां समागमौ ।

अंशाधिके तु तौ खल्यौ विध्वस्तौ कूटविग्रहौ ॥ २५ ॥

स्थूलो जयी रश्मिपञ्च जितो यो गुरुदीप्तिमान् ।

उदक्स्थो दक्षिणस्थो वा भार्गवः प्रायशो जयी ॥ २६ ॥

वेदोग्नयो द्यष्टयोष्टा\*\*षष्टिर्गजाब्धयः ।

विष्कम्भश्चन्द्रकक्षायां भौमादीनां यथाक्रमम् ॥ २७ ॥

एकज्यात्राश्चतुर्भास्ते द्विचतुष्कर्णभाजिताः ।

स्फुटव्यासः पञ्चदशविभक्ता मानलिप्तिकाः ॥ २८ ॥

एकज्याद्विगुणास्तेषां भुक्ता वा बिम्बयोजनम् ।

भौमादीनां तु मार्गेयमेवानुक्तेः पुनः स्फुटः ॥ २९ ॥

खट्वनतानतस्थाने यथा दिक्भ्रमणं समे ।

शङ्कुद्वये स्थापिते तच्छायामार्गान्तरं गतः ॥ ३० ॥

छायादिशि स्वशक्त्यग्रे दर्पणस्थं मुखं यथा ।

तथा पश्येद् ग्रहं ताराविक्षेपान्तसमन्विते ॥ ३१ ॥

फाल्गुन्योभाद्रपदयोस्तथैवाषाढयोर्द्वयोः ।

विशाखाश्विनिसौम्यानां योगतारोत्तरा स्मृता ॥ ३२ ॥

पश्चिमोत्तरतारायां द्वितीया पश्चिमे स्थिता ।

हस्तस्य योगतारासौ अविष्ठायाश्च पश्चिमा ॥ ३३ ॥



ज्येष्ठाश्रवणमैवाणां वार्हस्यत्यस्य मध्यमा ।

भरण्याग्नेयपित्याणां रेवत्याश्चैव दक्षिणा ॥ ३४ ॥

रोहिण्यादित्यमूलानां प्राची सर्पस्य चैव हि ।

यथा प्रत्यवशेषाणां स्थूला स्याद्योगतारका ॥ ३५ ॥

इति श्रीसोमसिद्धान्ते चतुर्थे नक्षत्रग्रहयुद्धसमाग-  
माध्यायः षष्ठः ॥

अथाकांशुसमाक्रान्तमूर्तीनामल्पतेजसाम् ।

उदयास्तगते यौ तत्परिज्ञानं प्रकीर्त्यते ॥ १ ॥

अवक्रिणादेः सूर्यादिभादिकाः शीघ्रगस्ततः ।

पश्चाद्यान्त्युदयं प्राच्यामूनमस्तं परेन्यथा ॥ २ ॥

सूर्यास्तकालिकौ पश्चात्प्राच्यामुदयकालिकौ ।

दिवाकरग्रहौ कुर्याद् दृक्कर्माथ ग्रहस्य तु ॥ ३ ॥

उभयोरन्तरप्राणाः पथ्या कालांशकाहृताः ।

सप्तङ्मयोः प्रतिच्यां तु मार्गोयं ज्योतिषामपि ॥ ४ ॥

अस्तांशाञ्चन्द्रभौमाद्याः अत्यष्टिसुनिरीश्वराः ।

आशास्थितिं क्रमात्प्रोक्ताः सूर्याद्यो कालजास्त्वमे ॥ ५ ॥

क्षुक्रयोर्महत्त्वात्ते सूर्यो अष्टौ च व क्रिणौ ।

स्वात्यगस्त्यसुनिर्व्याधाम्बिला ज्येष्ठा पुनर्वसू ॥ ६ ॥

अभिजिद् ब्रह्मदयं तयोदशभिरंशकैः ।

हस्तश्रवणफाल्गुन्यः श्रविष्ठा रोहिणी मघा ॥ ७ ॥

चतुर्दशांशकैर्दृश्या विशाखाश्विनदैवतैः ।



कृत्तिकामूलमैत्राणि(१) सार्परोदूर्ध्वमेव च ॥ ८ ॥  
 दृश्यन्ते पञ्चदशभिराषाढाद्वितयं तथा ।  
 भरणीतिष्यसौम्यानि सौक्ष्म्यात् त्रिःसप्तकांशकैः ॥ ९ ॥  
 शेवाणि सप्तदशभिर्दृश्यादृश्यानि भानि तु ।  
 कालांशै(२)रधिकैरेभ्यो दृश्यान्यल्पैरदर्शनम् ॥ १० ॥  
 कालेष्टांगान्तरः कालः कला गत्यन्तरोद्धृताः ।  
 गतियोगेन वक्रिण्याप्तास्तु वारादिकं फलम् ॥ ११ ॥  
 यल्लग्न्याद्यत्र कालांशास्तल्लग्न्यामुहता गतिः ।  
 राशिलिप्ताहता स्यातां कालभुक्ती तयोरुभे ॥ १२ ॥  
 यद्वा राशिकलाभ्यस्ता हता सा स्वीदयास्तुभिः ।  
 क्षेपांशा भास्करे स्वर्णं पञ्चात्माक्खास्तभास्करः ॥ १३ ॥  
 अस्ताकीक्रान्तिसंख्या ये ग्रहसत्वरदर्शनात् ।  
 उदयास्तमेव कुर्वन्त्यस्तार्कर्क्षादिभिः कलाः ॥ १४ ॥  
 कार्यं द्वितीयं दृक्कर्म नृणां प्रत्यक्षकारकम् ।  
 शास्त्रोपव्यवहारे तु लोकं निष्फलयोजनम् ॥ १५ ॥  
 अभिजिद् ब्रह्महृदयं स्वातीवैष्णववासवाः ।  
 अहिर्बुध्न्यामुदक्स्थत्वान्न लुप्यन्ते ऽर्करश्मिभिः ॥ १६ ॥  
 सूर्योसूर्याधिकेन्यस्मिन्नपि षड्भानि(३) निक्षिपेत् ।  
 सूर्यास्तकालिकौ कुर्यात्तौ च सूर्यास्तताडितौ ॥ १७ ॥

(१) मैत्रमूलानीति पाठान्तरम् १ पु० ।

(२) कालांशै—पा० १ पु० ॥

(३) षड्भाणि—पा० २ पु० ॥

इतरान्तस्थयान्याभिर्धनर्णं तत्फलं तथा ।

भूयो नाड्यो मुहूर्ता चेदसकृत्ताभिरस्ततः ॥ १८ ॥

अस्तार्कमानतः पञ्चादन्यसहिवसो भवेत् ।

सप्तर्ष्यार्कदिनेन्यस्मिन् सप्तर्ष्यानि विनिक्षिपेत् ॥ १९ ॥

अन्यत्सर्गं प्रकुर्वीत राशिरुर्ध्वमधस्ततः ।

उदेत्यन्य इति प्रोक्त उदयास्तविनिर्णयः ॥ २० ॥

इति श्रौतसोमसिद्धान्ते ग्रहोदयास्तमनाधिकारः सप्तमः ॥

अर्केन्द्रोः क्रान्तिविश्लेषो युतिस्तुल्याऽन्यथादिशोः ।

तन्मौर्विकार्काद्यत्रेन्दुस्तदिच्छा शुणितोऽनया ॥ १ ॥

मध्याह्नश्चन्द्रभाकर्णस्तस्यादिक्त्वादवागुदक् ।

द्वादशघ्राक्षजीवायां स्वर्णं लम्बज्यया भुजः ॥ २ ॥

पदं तच्छङ्कुवर्गैर्ज्यात् कर्णः कोटिस्तु भास्करः ।

भास्करोनेन्दुकलिकाश्चन्द्रबिम्बाङ्गुलाहता ॥ ३ ॥

भचक्रार्द्धकलाभक्ता शुक्लकृष्णविमण्डली ।

वाह्य यथादिशं काष्ठां मध्यविन्दोः प्रसारयेत् ॥ ४ ॥

वामं कृष्णं ततः पश्चान्मुखीकोटिकृतं तयोः ।

मध्ये लिखेच्चन्द्रबिम्बं कोटिकर्णयुतेः स्फुटम् ॥ ५ ॥

कर्णसूत्रेण दिक् शुद्धा बिम्बापरदिशाश्रितम् ।

शुक्लं वा कृष्णसूत्रेण नीत्वा तन्मुखमत्र च ॥ ६ ॥

याम्योत्तरदिशोश्चापं लिखेच्छृङ्गोन्नतिं वदेत् ।

आदौ चन्द्रस्य दृक्कर्म कर्तव्यं दिग्विपर्ययः ॥ ७ ॥

उत्तरे च यथायोग्यमित्याहुः शास्त्रयोगिनः ॥ ८ ॥

इति श्रीसोमसिद्धान्ते शृङ्गोन्नत्यधिकारोऽष्टमः ॥

यथा तिग्मांशुचन्द्रौ स्त एकायनगतौ तयोः ।

योगे चक्रे क्रान्तिसाम्यं पतः स्यात् स च वैधृतः ॥ १ ॥

भिन्नायनगतौ भारुच्छीतगू तद्युतौ ददा ।

भवक्राद्वि क्रान्तिसाम्यं मुख्यपातस्तदा भवेत् ॥ २ ॥

सूर्याचन्द्रमसौ यावदन्योन्याभिमुखं ददा ।

संवदनोद्गो वह्निर्यतिपात इति स्मृतः ॥ ३ ॥

यच्छुभानां विनाशाय नन्दतीव पतत्ययम् ।

व्यतिपातः प्रसिद्धोऽत सञ्ज्ञाभेदेन वैधृतः ॥ ४ ॥

स ह्यशो दाक्षवपुर्लोहिताक्षो महोदरः ।

सर्वोरिष्टकरो रौद्रो भूयो भूयः प्रजायते ॥ ५ ॥

संस्कृतायनभागार्कचन्द्राभ्यां यत्तदीदृशम् ।

लक्षणं भवति प्राहुर्मुख्यपातस्ततो ऽपि च ॥ ६ ॥

संस्कृतायनभागार्कचन्द्रयोराशिसंयुतौ ।

भार्गवे भगणवे वा क्रान्तिसाम्योदितायने ॥ ७ ॥

यतो द्वितीयसंक्रान्तिर्ग्रहक्रान्तिगते गतिः ।

क्रान्तिसाम्ये मध्यकालस्तद्भुक्तौ ज्यन्तरेण च ॥ ८ ॥

स्थित्यर्थमानयोगार्धं तेनाद्यन्तं दधीचितम् ।

विष्कम्भादौ सप्तदश तृतीयोऽंशश्च दृङ्गवेत् ॥ ९ ॥



योगेशौ च व्यतिपातः प्रज्वलज्ज्वलनाकृतिः ।

व्यतिपातोऽत्र यो घोरः सर्वशोभननाशनः ॥ १० ॥

ज्ञानदानजपश्राद्धव्रतहोमादिकर्मभिः ।

प्राप्यते सुमहत्पुण्यं तत्कालज्ञानतस्तथा ॥ ११ ॥

इति श्रीसोमसिद्धान्ते चतुर्थे पाताध्यायो नवमः ॥

अमृतांशुश्च भगवान्मनसालोच्य यज्जगत् ।

दृश्यते सर्वमेवैतदिदं वचनमब्रवीत् ॥ १ ॥

अहमेव परं ब्रह्म परमात्माजंरामरः ।

अव्यक्तो निर्गुणः साक्षी कूटस्थो यो निरञ्जनः ॥ २ ॥

अनादिपुरुषो ऽनन्तो ह्यवाङ्मनसगोचरः ।

सत्य एव परं ज्योतिरद्वितीयश्च केवलः ॥ ३ ॥

आनन्दकायकरणविहीनो निर्भयः शिवः ।

अणोरणीयान् महतो महीयान् ज्ञानविग्रहः ॥ ४ ॥

मनसः सलिलं जातं तन्मे सर्वं प्रतिष्ठितम् ।

मध्येऽत्र लीयते सर्वं नात्र कार्या विचारणा ॥ ५ ॥

अनादिर्मम पीयूषा प्रकृतिर्विश्वकारणम् ।

प्रोक्तमप्याकृतिर्नाम्ना स्नानसन्त्यासदद्भुतम् (१) ॥ ६ ॥

नो भिन्नं नाप्यभिन्नं च कुतश्चिद्भिन्नमेव न ।

भिन्नाभिन्नं च नो येषां वयं वा न भवानपि ॥ ७ ॥

नोभयं केवलं स्वच्छं ब्रह्मात्मैकत्ववद्ग्रही ।

तमो नोहारकल्पान्ते नहि वेत्ति स्फुटास्फुटम् ॥ ८ ॥



व्योम शब्दवती मात्रा भिन्नं तच्छब्दमावतः ।  
 स्पर्शतन्मात्रानिलोभूद्रूपतन्मात्रपावकः(?) ॥ ८ ॥  
 रसतन्मात्रकादापो गन्धतन्मात्रभूरतः ।  
 तत्तत्सम्बलिता मात्रा एव सर्वं प्रजायते ॥ १० ॥  
 अपञ्चीकृतभूतेभ्य एतेभ्यः सोल पञ्चकम् ।  
 वाक्पञ्चकं च चैकं स्यादेकैकं जायते पुनः ॥ ११ ॥  
 तच्च पञ्चमहाभूतसंयुक्तो ज्ञानशक्तितः ।  
 क्रियाशक्तिर्मनः प्राणश्चासीच्चैतच्चतुर्विधम् ॥ १२ ॥  
 प्राणो दशविधः सप्तदशभिः शब्दपूर्वकैः ।  
 लिङ्गं सूक्ष्मतभूत् तेन भक्तातोर्वर्त्तते यदा ॥ १३ ॥  
 अपञ्चीकृतभूतानि समाश्रित्य परः पुमान् ।  
 आकाशवायुतेजोऽम्बुभूमिरेवं ससर्ज सः ॥ १४ ॥  
 परेपां दशमे चैकं तत्तद्दृष्टमष्टमुखम् ।  
 मयि पञ्चीकृतं भूतं स्वल्पकार्यगुणान्वितम् ॥ १५ ॥  
 अन्ये गुणैकदृष्टिः स्यान्महत्त्वात् करणस्य च ।  
 करणात्सांशकार्यस्याध्यत्यत्वादिति निर्णयः ॥ १६ ॥  
 अजन्तरं तुमुत्क्षानां प्रोक्तानीया तथा मही(?) ।  
 भूमिरूपात्समुत्क्षिप्तब्रह्मात्मनिशसूर्यदम्(?) ॥ १७ ॥  
 हैमानामण्डकादीनां सर्वमन्तस्तमो मतः ।  
 हिरण्यगर्भोऽहं नाम्ना तलाग्रेसचरन्महान् ॥ १८ ॥  
 पञ्चाननमहङ्गारं ब्रह्माणं सृष्टवान् विभुः ।

वेदान् वरासने तस्मिन् सर्वलोकपितामहे ॥ १८ ॥  
 स च स्वयंभूः सर्वात्मा तत्र गत्वा वनं समाः ।  
 स्वयमेवात्मनो ध्यानं तदण्डमकरोद् द्विधा ॥ २० ॥  
 ताभ्यां स शकलाभ्यां च यावद्भूमिं च निर्ममे ।  
 मध्ये दिशोत्तरिच्चं च शाश्वतं स्थानमव्ययम् ॥ २१ ॥  
 चक्षुषोग्निर्दिवांजायं मनसा चन्द्रमा अपि ।  
 तेजोभूखासुवातेभ्यः क्रमाद्भ्रातरकादिकम् ॥ २२ ॥  
 स सर्वं विभिदे व्योम पुनर्द्वाद्दशधा क्रियात् ।  
 चकार नामानमात्मानमहंकारो भूःपिणम्(?) ॥ २३ ॥  
 विभज्य कृतवान् सूक्ष्मं ततो विश्वं चराचरम् ।  
 निर्ममे देवपूर्वं तु गुरुकर्म तदादिकम् ॥ २४ ॥  
 समन्तादण्डमध्ये ऽस्मिन् भूगोलो व्योम्नि तिष्ठति ।  
 तदन्तरे पुटाः सप्त ज्ञेयाः पातालभूमयः ॥ २५ ॥  
 निरदास्तेर्धोर्धो वा अष्टाविंशतिकोटयः ।  
 तदूर्ध्वं षट्भुवर्लोकाः शोभन्ते तस्य पार्श्वतः ॥ २६ ॥  
 ग्रहतारादिलोकास्ते तत्र तत्र स्वराश्यः ।  
 तिष्ठन्त्याधारशक्त्या च तत्तदर्हजनान्विताः ॥ २७ ॥  
 भूगोलमध्यगो मेरुर्भयल विनिर्गतः ।  
 मन्विन्द्रवेदमुनय ऊर्ध्वाः स्तोतस उत्तमाः ॥ २८ ॥  
 ऊर्ध्वंष्टङ्के वसन्त्येते मध्यष्टङ्के महासुराः ।  
 अधः श्रोतस एवान्ये मध्यश्रोतस्थितो गिरिः ॥ २९ ॥

लवलाब्धिर्गां परित्य स्थितोऽस्या मेखलेव हि ।  
 तन्मध्ये यमकोटिश्च पुरी लङ्का च रोमका ॥ ३० ॥  
 पूर्वाया च सिद्धपुरी भूपाशान्तरिताश्च ताः ।  
 पुरीमेवान्तरं विद्धि भूपादं विद्धि शौनकम् ॥ ३१ ॥  
 सर्वेष्वर्ध्वस्थिताकाशादल्पकायाश्च भूतलम् ।  
 पश्यन्ति चक्राकारं तु न कपित्थोपमं सुने ॥ ३२ ॥  
 उपर्यात्मानमपरे तिर्यगन्ये महीतले ।  
 अधोगातं कल्पयन्ति तेषां कूर्ध्वं क्व चाप्यधः ॥ ३३ ॥  
 उक्तानां विषुवत्पूर्ध्वं पुराः खेटा व्रजन्त्यमी ।  
 न तासु विषुवच्छाया व्यक्षदेष्टः स तु स्मृतः ॥ ३४ ॥  
 ततः स्यान्नाद् ध्रुवो मेरोरूर्ध्वस्थोपि च लक्ष्यते ।  
 स्थिताविव प्रतीयेते मेरोस्तद्वद्भ्रमण्डलम् ॥ ३५ ॥  
 ध्रुवोन्नतिं भवक्रस्य नतिरक्षमितिः परा ।  
 लम्बतुल्यात्वभिसुखं यावद्विद्धि तदुन्नतिम् ॥ ३६ ॥  
 भवक्रध्रुवयोर्मध्ये प्रक्षिप्ताः प्रवहानिलैः ।  
 व्रजन्त्यजस्रं सन्नद्धा ग्रहकक्षा यथाक्रमम् ॥ ३७ ॥  
 पश्चाद्भ्रजन्तोऽतिजवान्चलैः सततं ग्रहाः ।  
 जीयमानास्तु लम्बन्ते तुल्यमेव स्वमार्गगाः ॥ ३८ ॥  
 प्राग्गतित्वमतस्तेषां भगणैः प्रत्यहङ्गतिः ।  
 परिणाहवशाद्भिन्नास्तद्वशाद्भानि भुञ्जते ॥ ३९ ॥  
 सव्यं भ्रमति देवानामपसव्यं सुरद्विषाम् ।



उपरिष्ठाङ्गगोलोऽयं व्यक्ते पञ्चान्मुखः सदा ॥ ४० ॥  
 चुम्बकीभ्रमिन्यायेन उच्चपाता अदर्शनाः ।  
 ग्रहा नानागतिं कुर्युर्देवता भगणाश्रिताः ॥ ४१ ॥  
 प्रवहः स्वसनश्चेतान् खोच्चाभिमुखमीरयेत् ।  
 एवं यत् प्राङ्मुखं यान्ति तद्धनं ऋणमन्यथा ॥ ४२ ॥  
 दूरस्थितः स्वशीघ्रोच्चाङ्गहः शिथिलरश्मिभिः ।  
 सव्येतराकष्टतनुर्भवेद्वक्रगतिस्तदा ॥ ४३ ॥  
 नृपपङ्कवर्गपञ्चाशदत्यष्टीपुरसैः कुजात् ।  
 अन्यकेन्द्रांशनीचांशैर्वक्रिणी यान्ति पातवत् ॥ ४४ ॥  
 वक्रानुवक्रा कुटिला मन्दा मन्दतरा समा ।  
 तथा शीघ्रातिशीघ्राख्या ग्रहाणामष्टधा गतिः ॥ ४५ ॥  
 मन्दादिपञ्चसंज्ञाश्च वक्रे चान्यैः प्रकीर्तिताः ।  
 पातोपभोगः खेटानामुत्तराभिमुखं नयेत् ॥ ४६ ॥  
 ग्रहाः प्राग्भगणाईस्या दक्षिणाभिमुखं तथा ।  
 पाताभ्यामपकृष्यन्ते शीघ्रोच्चं बुधशुक्रयोः ॥ ४७ ॥  
 तच्छीघ्राकर्षणात्तौ तु विक्षिप्येते यथोक्तवत् ।  
 अस्ते ग्रहस्य क्षेपान्ते स्वक्रान्त्यन्तात्प्रसार्यते ॥ ४८ ॥  
 भूवृत्तं क्रान्तिभागघ्नं भगणांशविभाजितम् ।  
 अवाप्तयोजनैर्व्यक्षादुपरिस्थो ग्रहो व्रजेत् (?) ॥ ४९ ॥  
 मेषादाबुद्धितः सूर्यस्त्रीन् राशीनुदगुत्तरः ।  
 सञ्चरन् प्राग्हर्मध्यं पूरयेन्नेरुवासिनाम् ॥ ५० ॥



कर्कादीन् सच्चरंस्तद्वदहः पञ्चाहमेव सः ।

तुलादींस्त्रीन् मृगादींस्त्रींस्तद्वदेव सुरद्विषाम् ॥ ५१ ॥

अतो दिनक्षये सायमयनान्तो विपर्ययात् ।

व्यक्षोद्गमं च तिर्यक्त्वान्त्रिंशता च क्षपायहः ॥ ५२ ॥

पुरतो भूचतुर्थांशं स्वस्थानाद्वासयद्रविः ।

तत्तद्दिग्भ्यां तत्तद्दिशामुखं सञ्चरयन्नपि (?) ॥ ५३ ॥

तत्तत्पश्चिमभूपादे उदङ् मेरोस्तु दक्षिणे ।

मध्योदयार्द्धरात्रास्तकालान् कुर्याद्रविः क्रमात् ॥ ५४ ॥

अन्यत्र देवभागे तु हार्निष्टङ्घी दिवानिशोः ।

अनेन प्रत्यहं यास्ये व्यस्तं देवेऽन्यथान्यथा ॥ ५५ ॥

भूमण्डलात् पञ्चदशे भागे सौम्यायने द्वयोः ।

नाडीषष्ठ्या सकृद्रात्रिर्देवेऽन्यत्र दिवा भवेत् ॥ ५६ ॥

अन्यथा अयनात्पातोपरतोयं भसञ्चयः (?) ।

वर्तते विपरीतो हि स्पष्टक्रान्त्युद्भवो ह्युदक् ॥ ५७ ॥

याम्यं चेति पुनस्तस्मात्तन्मेरोः सन्ति योजनैः ।

परतो वासरस्यापि सदा दृद्धिद्वयो भवेत् ॥ ५८ ॥

अस्तोन्मण्डलमूर्ध्वस्थाः पितरो दर्शनिर्गमे ।

स्वोपर्यर्कं प्रपश्यन्ति तन्मासं पैटकं दिनम् ॥ ५९ ॥

कल्पेन्दुभगणाः क्षुणाः खत्रयाब्धिवावकैः ।

आकाशकक्षा सा कक्षा भक्ताकल्पभसञ्चयैः ॥ ६० ॥

कल्पभूवासरैः सर्वभुक्तियोजनमेव सा ।

युक्ता गतिकलाः षष्ठिः क्ष्माककक्षा च पश्चिमः ॥ ६१ ॥  
 व्यासार्द्धयुक्तसंघाती कर्णाद्धोना तदुन्नतिः ।  
 सन्त्येव ज्योतिषां योगाहतकल्पा फलाय सा ॥ ६२ ॥  
 कृत्वा समन्तु भूगोलमभीष्टं दारवन्ततः ।  
 आधारकक्षाद्वितयं कक्षा विषुवतो तथा ॥ ६३ ॥  
 भगणांशाङ्गुलैस्तत्र क्रान्त्यन्तादङ्गुलैरपि ।  
 अयनादयनं क्रान्तिः कक्षान्ते स्वध्रुवादिकम् ॥ ६४ ॥  
 आच्छाद्य शुक्लवस्त्रेण यन्त्रयुक्तान् ग्रहादिकान् ।  
 न्यस्तक्षितिजवृत्तं च कृत्वा यन्त्रं च कालवित् ॥ ६५ ॥  
 भूमिं यदङ्गभिर्यन्त्रं प्रत्यक्षेणाखिलं गतम् ।  
 यस्य कृत्वोपरि स्थानमात्मनस्तत्र संस्थितिः ॥ ६६ ॥  
 कालान्ते भग्नमखिलं कृत्वा दृष्ट्वा ग्रहादिकम् ।  
 नष्टे दिवे दिवा रात्रौ लोकत्रितयगे क्षये ॥ ६७ ॥  
 शेते ब्रह्मा स्वयं पत्रे न्यग्रोधस्य क्षपाश्रये ।  
 महानिव दिवापूर्णे मही संसुद्रिताखिला ॥ ६८ ॥  
 सृष्ट्वा पुनर्जगत् सर्वं करिष्यति यथातथम् ।  
 शक्तिमात्रं च शेषं तत् जगच्च प्रतिसञ्चरेत् ॥ ६९ ॥  
 स्वस्वकर्मानुरूपं तु यथापूर्वं तथोद्भवम् ।  
 ब्रह्मणः शरदां पूर्णे शतशो याति तज्जगत् ॥ ७० ॥  
 सर्वं कार्यं कारणे स्वे लीयते सर्वकाणम् ।  
 मायाशर्वलितं ब्रह्म पुनः सृष्टिं करिष्यति ॥ ७१ ॥

तच्च प्रस्थादिवाक्यैर्यत् सम्यक्ज्ञानं प्रजायते ।

तेन नश्यति सा माया नान्यथा कीटिकर्मभिः ॥ ७२ ॥

विनष्टोव्याकृतं स्वस्थानिरूपपरमावृतम्(?) ।

कूटस्थमोक्ष इत्युक्तं चित्रं तत्र विचार्य ॥ ७३ ॥

समाधिमार्ग एवायं संसारजयकारणम् ।

एतदध्यायन् बुद्धिमान् स्यात्(?) कृतकृत्यः स एव हि ॥ ७४ ॥

इति गुह्यतमं शास्त्रं भुक्तिमुक्तिफलप्रदम् ।

अधिगम्य ततः सोमाच्छैनकः पूर्णमानसः ॥ ७५ ॥

लक्षदेहाश्च देहैश्च पूर्णचक्षुः पुनः पुनः ।

नमस्कृत्वा मिषादेव्या विवशी गङ्गदस्वरः ॥ ७६ ॥

तुष्टाव शान्तः स्वगुरुं शान्तं सविग्रहं मुनिम् ।

जय चन्द्रानृतांशो भो जय शङ्करभूषण ॥ ७७ ॥

जय सर्वज्ञ सर्वात्मन् जय सर्वेश्वर प्रभो ।

कृतार्थोऽहं कृतार्थोऽहं पुण्योऽहं पूतविग्रहः ॥ ७८ ॥

धन्योऽहं वीतशीकोऽहमित्यो ब्रह्माहमेव च ।

अच्छेद्योऽहमदाह्योऽहममकं अमहं शिवम्(?) ॥ ७९ ॥

अहं विष्णुरहं ब्रह्मा शक्रोऽहमहमं शुमान् ।

अहमग्निरहं व्योम सर्वमेतदहं जगत् ॥ ८० ॥

त्वत्प्रसादाद्गृह्येष्ट एवमेतदवैम्यहम् ।

वाहि माभिति संप्रार्थ्य प्रणिपत्य पुनः पुनः ॥ ८१ ॥

गुरुं समर्चयानास गन्धपुष्पाक्षतादिभिः ।



दक्षिणां च हिरण्यं च वस्त्रभूषणपूर्वकम् ॥ ८२ ॥

अभिवाद्य नमस्कृत्य #####(१) ।

ज्ञात्वेदं मुनयः सर्वे सोमालयमनोरथम् ॥ ८३ ॥

प्रतिपद्यापुरित्यन्यं ज्ञानं पप्रच्छुरादरात् ।

स तेभ्यः प्रददात् प्रीतः सम्यक्ज्ञानमनिन्दितम् ॥ ८४ ॥

तदेव देवस्तद्व्रक्ष्य वेदचक्षुः परं शुभम् ।

अथेतथं सदा विप्रैरुत्तमैर्वेदवादिभिः ॥ ८५ ॥

इति श्रीसोमसिद्धान्ते चतुर्थे गोलाध्यायो दशमः ॥

समाप्तोऽयं ग्रन्थः ॥

---

(१) जगाम स्काश्रमं ततः । इत्यनुमीयते ॥

॥ श्रीः ॥

ॐ नमः परमात्मने ।

## ब्रह्मसिद्धान्तः ।

ब्रह्मणा विरचितः ।

ध्यानयोगसमारूढं ब्रह्माणं त्रिजगद्गुरुम् ।

अभिवाद्य सुखासीनं नारदः परिष्टच्छति ॥ १ ॥

देवदेव जगन्नाथ सर्वज्ञ कमलासन ।

ज्योतिषां चरितं ज्ञानं ब्रूहि कालाश्रयं महत् ॥ २ ॥

अधीतमखिलं हृन्दः स्थाणुरूपं प्रतीयते ।

अङ्गैर्विना यथैवाङ्गी तस्मादेतत् प्रसीद मे ॥ ३ ॥

दूत्येवमुक्तो विष्वात्मा नारदेन महर्षिणा ।

पुत्रेण धीमता प्रीत्या वाक्यमेतदभाषत ॥ ४ ॥

ब्रह्मोवाच ।

साधु साधु महाभाग यन्मां त्वं परिष्टच्छसि ।

विस्तरेण प्रवक्ष्यामि तन्मे निगदतः शृणु ॥ ५ ॥

नारायणः सुरश्रेष्ठो वेदाकारेण वर्तते ।

हृन्दःशस्त्रं तस्य प्रादौ कल्पः प्राणी मुखं तथा ॥ ६ ॥

शब्दशास्त्रं श्रोत्रयुग्मं निरुक्तं घ्राणमेव च ।  
 शिखाशास्त्रं ज्योतिषं तु नयनं पृष्ठमेव च ॥ ७ ॥  
 एतैरङ्गैरसावङ्गी राजते वेदविग्रहः ।  
 प्रधानमङ्गमेवेदमङ्गेष्वेष्वेव षट्सु च ॥ ८ ॥  
 एतच्च मत्तः शीतांशोः पुलस्त्याच्च विवस्वतः ।  
 रोमकाच्च वसिष्ठाच्च गर्गादपि बृहस्पतेः ॥ ९ ॥  
 अष्टधा निर्गतं शास्त्रं स्वयं परमदुर्लभम् ।  
 एतेऽपि कालाधीनानि ज्ञानानि विदुरीश्वराः ॥ १० ॥  
 गतागतं चिरं कार्यं कालस्तत्प्रभवात्यये(?) ।  
 हेतुः कारणकालोऽसौ सर्वाधारस्त्रिविक्रमः ॥ ११ ॥  
 तत्कार्यं कालकलनं वक्ष्यते नारदोऽधुना ।  
 अष्टादश निमेषास्तु काष्ठा त्रिंशत् तु ताः कला ॥ १२ ॥  
 तासां त्रिंशत् क्षणस्तेऽपि षट् नाडीति प्रशस्यते ।  
 यद्वा गुर्वक्षराणां तु दशकं प्राण उच्यते ॥ १३ ॥  
 षड्भिः प्राणैर्विनाडी तु तत्षष्ठ्या घटिका तथा ।  
 श्वासः प्राणस्तु सर्वेषां तदायुस्तेन निर्दिशेत् ॥ १४ ॥  
 नाडीषष्ठ्या ह्यहोरात्रं(?) मासस्तत्त्रिंशता भवेत् ।  
 मानमार्चमिति प्रोक्तं सावनाद्यमथोच्यते ॥ १५ ॥  
 उदयादुदयं भानोर्भूदिनं मृत्यु(२)लोकजम् ।  
 स्यात् तेनार्कोदयो मासस्तथाऽयं सावनश्च हि ॥ १६ ॥



भास्वद्वियोगतश्चन्द्रो यावतैति रविं पुनः ।

स्यात् तावानैन्द्रो मासस्तिथीनां त्रिंशता च सः ॥ १७ ॥

तत्पूर्वोत्तरपक्षौ तु स्वतः सिद्धौ सितासितौ ।

कृत्तिकादिद्वन्द्वगतात् पूर्णेन्द्रोः कार्तिकादयः ॥ १८ ॥

त्रिधा मासा उपान्त्यान्त्यप्रथमास्तु (१) त्रयो ऽत्र हि ।

पितरश्चन्द्रबिम्बस्था अग्निष्वात्तादयो रविम् ॥ १९ ॥

उदितं कृष्णपक्षार्धे पश्यन्त्यन्यत्र चास्तगम् ।

अहोरात्रं तत् पितृणां चान्द्रो मासः प्रकीर्त्यते ॥ २० ॥

मासपक्षावसाने तु तद्विवारात्रिमध्यमौ ।

संक्रान्त्या सौरमासस्तु मासद्वयमृतुर्भवेत् ॥ २१ ॥

वर्षं षडृतवो दिव्यमहोरात्रं च तन्मुने ।

कपित्वाकारभूगोलमध्यगो मेरुपर्वतः ॥ २२ ॥

नानारत्नचयो हैम उभयत्र विनिर्गतः ।

तस्योपरिष्ठान्मन्विन्द्रामरास्तस्मान्महर्षयः ॥ २३ ॥

अधस्तादसुरास्तद्वन्महाबलपराक्रमाः ।

ग्रहो मेषायने प्रोद्यत्संचरन्नुदगुत्तरम् ॥ २४ ॥

पूरयेत् प्रागहर्मध्यं देवानामृतुभिस्त्रिभिः (२) ।

शाम्यायनाद्यैस्त्रिगृहैरत्नः पञ्चार्धमेव सः ॥ २५ ॥

तथा तुलाद्यैर्दैत्यानामपि सौम्यायनादिभिः ।

(१) उपान्त्यान्त्यपञ्चमास्तु—पा० १-२ पु० ।

(२) राशिभिस्त्रिभिः—पा० २ पु० ।

मुरामुराणामन्योन्यमहोरात्रं विपर्ययात् ॥ २६ ॥  
 दिवारात्रिप्रमाणं च भानोर्भगणपूरणात् ।  
 विकलानां कला षष्ठ्या तत्षष्ठ्या भाग उच्यते ॥ २७ ॥  
 तत् त्रिंशता भवेद्राशिर्भगणो द्वादशैव ते ।  
 तुलादिषडशीत्यंशैः षडशीतिमुखं दिनम् ॥ २८ ॥  
 तच्चतुष्टयमेव स्याद्द्विस्त्रिंशत् भावेषु राशिषु ।  
 षड्विंशे धनुषो भागे द्वाविंशे निमिषस्य च ॥ २९ ॥  
 मिथुनाष्टादशे भागे कन्यायास्तु चतुर्दशे ।  
 ततः शेषाणि कन्यायां यान्यहानि तु षोडश ॥ ३० ॥  
 ऋतुभिस्तानि तुल्यानि पितृणां दत्तमक्षयम् ।  
 यत्र क्षेत्रे भवेत्तस्य षडशीतिमुखं (१) दिनम् ॥ ३१ ॥  
 षडशीतिमुखं नाम तस्य क्षेत्रस्य कीर्त्यते ।  
 सौम्ययाम्यायने यत् स्यात् क्षेत्रं तद्व्ययनाभिधम् ॥ ३२ ॥  
 त्रिंशद्भाग्ये मध्यदेशा (२) दुपरिष्ठाद्दिवाकरः (३) ।  
 तुलामेषायने यान्ति ग्रहा यद्विषुवच्च तत् ॥ ३३ ॥  
 चरस्थिरद्विस्त्रिंशत् भावफलैस्ते च मृगादयः ।  
 शिशिरादिगुणैर्द्वैः पुनश्च शिशिरादयः ॥ ३४ ॥  
 स्थिरं विष्णुपदं चेति तन्नाम स्थिरभं स्मृतम् ।  
 मेषचैत्रादिमासास्तु मध्याद्या इति कीर्तिताः ॥ ३५ ॥

(१) भवेदेतत् षडशीतिमुखं—पा० १ पु० ।

(२) मध्यशृङ्गा—पा० १ पु० । (३) विवस्वतः—पा० १ पु० ।

क्वचिदेतैर्वसन्ताद्या यजमानेच्छया पुनः ।  
 संपरोदन्विताद्यास्तु(१) वत्सराः प्रभवादयः ॥ ३६ ॥  
 प्रमाथी प्रथमं वर्षं सौरं कल्पस्य सर्वदा ।  
 दिव्यैरहोभिर्ब्राह्मैर्वा वर्षज्ञानं पुरोक्तवत् ॥ ३७ ॥  
 दिव्याब्दानां सहस्राणि द्वादशैव चतुर्युगम् ।  
 युगस्य दशमी भागश्चतुस्त्रिद्व्येकसङ्गुणः ॥ ३८ ॥  
 क्रमात् कृतयुगादीनां षष्ठांशः सन्धयः स्वकाः ।  
 युगेषु तत्र(२) वर्तन्ते गतागतयुगस्थिती ॥ ३९ ॥  
 कृतादीनां व्यवस्थेयं धर्मपादव्यवस्थया ।  
 सन्ध्यासन्ध्यांशसहितं विज्ञेयं तच्चतुर्युगम् ॥ ४० ॥  
 चतुर्युगाणां सैका स्यात् सप्ततिर्मनुसञ्चरः ।  
 कृताब्दसंख्या तस्यान्ते संविधात्री जलप्लवः ॥ ४१ ॥  
 मन्वन्तरव्यवस्थेयं प्राजापत्यमुदाहृतम् ।  
 कल्पे ससन्धयो ज्ञेया मनवस्ते चतुर्दश ॥ ४२ ॥  
 कृतप्रमाणः कल्पादौ सन्धिः पञ्चदशः स्मृतः ।  
 इत्थं युगसहस्रेण भूततारादिमानकः ॥ ४३ ॥  
 संहारकारकः कल्पः कथितस्तव नारद ।  
 सहस्रयुगपर्यन्तमहर्षद्वयब्रह्मणो विदुः ॥ ४४ ॥  
 रात्रिं युगसहस्रान्तां तेऽहोरात्रविदो जनाः ।

(१) संपरोदन्विताद्यास्तु—पा० १-२ पृ० ।

(२) युगेषु तत्र—पा० १ पु० ।



यावद्ब्रह्माखिलं विश्वं तावत् तिष्ठति तिष्ठतिः ॥ ४५ ॥

शतायुः पुरुषः सर्वः स्वयाऽहोरात्रसंख्यया ।

ग्रहर्चदेवदैत्यादि प्रतिकल्पं चराचरम् ॥ ४६ ॥

द्युताद्विवेदैर्दिव्याद्दैः शतत्रैः ४७४०० सृज्यते मया ।

ज्यापिण्डमध्ये परिधिक्रमेण लवणार्णवः ॥ ४७ ॥

मेखलावस्थितस्तस्या देवासुरविभागकृत् ।

योजनानां शतं त्रिंशद्युतं तस्यापि विस्तरः ॥ ४८ ॥

तन्मध्ये तुल्यभागे तु स्वर्णप्राकारतीरणाः ।

चतस्र एताः पूर्वाद्या नगर्यो देवनिर्मिताः ॥ ४९ ॥

यमकोटिश्च लङ्का च रोमकं सिद्धपुर्यपि ।

उपरिष्ठाद्ब्रजत्यासां भवकं ग्रहसंयुतम् ॥ ५० ॥

विशेषाद्विषुवत्यर्कस्तन्नाम्ना विषुवत्यभा ।

पुष्करद्वीपमध्यस्थे महापुष्करभूरुहे ॥ ५१ ॥

तिष्ठता सिद्धपुर्यां तु ग्रहाः संस्थापिता मया ।

कल्पादौ सृष्टिकाले तदुपर्येव तदादिषु ॥ ५२ ॥

मध्येदयार्द्धरात्र्यस्तकाले वारः प्रजायते ।

तदा पश्चान्मुखं सर्वं ग्रहनक्षत्रतारकाः ॥ ५३ ॥

सृज्यन्ते खाभभूपद्विकासुभिः २१६००(१) सावनोद्भवैः ।

ग्रहनक्षत्रताराणां समोद्गमनकारणात् ॥ ५४ ॥

पूर्वीक्तासुदिनं त्रिंशद्भाडिकं नक्तमप्यथ ।

विषुवत्युदयस्यानात् प्राक्प्रत्यक्पश्चिमोत्तराः(१) ॥ ५५ ॥

प्रादक्षिण्येन ककुभश्चतस्रश्च विनिर्दिशेत् ।

एवमुक्तपुरीभ्योऽयमुत्तरो मेरुरामरः ॥ ५६ ॥

आसुरो दक्षिणः काष्ठा नियमो न तयोः समः ।

लिप्तासु चक्रतुल्यासु दृश्यते सकलं यदि ॥ ५७ ॥

विषुवद्विषये भूस्थे तावतीने कुतो दिशः ।

इति पर्यटतां यो यज्ञाति यद्यदुडून्यपि ॥ ५८ ॥

अतीत्य तरसा याति यत्प्रत्यक् प्राग्गतिश्च सा ।

तुल्यमेवातिक्रमणं तावत्याऽय(२) स्वकक्षया ॥ ५९ ॥

ऊर्ध्वं तत्परिवर्तेन पौष्णान्ते भगणः स्मृतः ।

सर्वत्रेच्छाफलवधे प्रमाणाप्तं च तत् फलम् ॥ ६० ॥

जालेच्छामानसाभ्यं दोःकोटिवर्गयते पदम् ।

कर्णो दशपदाभ्यलो विष्कम्भात् परिधिर्भवेत् ॥ ६१ ॥

हानिवृद्धिधिया मार्गं व्यत्ययादिष्टमिष्टजात् ।

युगे स्युः प्राग्गतेर्भानोर्ज्ञस्य शुक्रस्य चात्मज ॥ ६२ ॥

कुजार्किगुरुशीघ्राणां

भगणाः सूर्यवत्सराः ४३२०००० ।

(१) प्राच्यैवं पश्चिमादयः—पा० १ पु० ।

(२) नवतिर्वा—पा० १ पु० ।

इन्द्रोत्कर्षाग्निरामार्थ-

सप्तशैलशरा(१) पू०७०पू०३३६स्तथा ॥ ६३ ॥

रदेभतर्कगोनेत्र-

नयनानि २२६६८३ रकुजस्य च ।

बुधशीघ्रस्य वै षष्टि-

खाद्रयग्न्यङ्कमुनीन्द्रवः १७६३७०६० ॥ ६४ ॥

शून्याश्विनयनाम्नोधि-

षड्गुणा ३६४२२० वाक्पतेस्तथा ।

काव्यशीघ्रस्य षट्शैल-

गुणाकृतिवियन्तगाः ७०२२३७६ ॥ ६५ ॥

अष्टतर्कशरत्वञ्चि-

शशाङ्काः १४६५६८ सूर्यजस्य च ।

त्रिनखेभाष्टार्णवास्तु४८८२०३

मन्दोच्चस्य निशापतेः ॥ ६६ ॥

वामपातस्य वस्त्रग्नि-

द्विदस्त्राग्नियमा २३२२३८ मुने ।

कौजात् कल्पे क्रमादिन्द्र-

करा २१४ अष्टाष्ट४८८सागराः ॥ ६७ ॥

कृतात्यष्टि१७४सिम्बन्याङ्का

६०३नासत्यतुरसा ६६२स्तथा ।



प्राग्गतेः सूर्यमन्दस्य

सप्तकुञ्जरपावकाः ३८७ ॥ ६८ ॥

कौजात् कृतनखा २०४ नाग-

षड्गुणाः ३६८ खवियन्नव ६०० ।

शरपावकबाणाश्च ५३५

तथा नवज्जताशनाः ३६ ॥ ६९ ॥

अष्टाश्वीभाद्रिविकृति-

द्वयष्टबाणेन्द्रवो १५८२२३७८२८युगे ।

भोदयाः प्राग्गतेरेते

भगणैस्तु विवर्जिताः ॥ ७० ॥

पातानां भगणैर्युक्ता उदयास्तस्य कीर्तिताः ।

नक्षत्रोदयतः पूर्वं प्रत्यग्गतिरुदेति हि ॥ ७१ ॥

पश्चात् प्राग्गतिरेतस्मा-

दधिकल्पोदया युगे ।

अर्कोनचन्द्रभगणाः

शशिमासाः प्रकीर्तिताः ५३४३३३३६ ॥ ७२ ॥

दिनीकृतास्ते तिथयो १६०३००००८०

भूदिनीनाः १५७७६१७८२८ क्षयक्षपाः २५०८२२५२।

अर्केन्दुमासविश्लेषो

भवेत् १५६३३३६ पुत्राधिमासकाः ॥ ७३ ॥

अथ चक्रकलास्रन्द्रकक्षा पञ्चदशाहताः ३२४००० ।  
 व्योमकक्षा भवेद्देशा कल्पेन्दुभगणाहता ॥ ७४ ॥  
 कक्षा ग्रहाणां सैवेह हृता चैव पृथक् पृथक् ।  
 स्वकल्पभगणैः कक्षाषष्टिर्भभमणं रवेः ॥ ७५ ॥  
 स्वकक्षाव्यासभूव्यासविस्त्रेष्टार्धं तु मध्यमम् ।  
 सर्वेषां प्राग्गतिः कल्प्या भूदिनैर्व्योममण्डलम् ॥ ७६ ॥  
 एकस्य भूदिनस्यास्य कल्प्या प्रत्यग्गतिस्त्विह ।  
 छायाशङ्कु व्यासकोटो कर्णोऽतो विषुवत्प्रभा ॥ ७७ ॥  
 छाया या सा विषुवतो स्वदेशे स्याद्दिनार्धजा ।  
 शङ्कुः स्याद्दिषुवत्कर्णो यत्र न क्षीयते ततः ॥ ७८ ॥  
 वर्धमानो महीकर्णः स्याद्विर्जो निरक्षकः ।  
 अक्षाख्यौ द्वौ ध्रुवौ मेरोरुपरिष्ठान्नभःस्थितौ ॥ ७९ ॥  
 भूतचन्द्रान्तरं भूतिध्रुवान्तरमपि ध्रुवम् ।  
 समुद्रे मध्यकक्षाऽस्याः क्षितिजस्यो ध्रुवाविति ॥ ८० ॥  
 तत्रस्थाः परिपश्यन्ति दक्षिणोत्तरयोर्मुने ।  
 अक्षोन्नतेरभावात् स व्यक्तदेश इति स्मृतः ॥ ८१ ॥  
 अन्यत्राक्षप्रभा यावत् तावच्चक्रस्य लम्बनम् ।  
 मेरोरभिमुखं यातुरुपर्युपरि दृश्यते ॥ ८२ ॥  
 ध्रुवस्ततस्ततश्चक्रं नीचैर्नीचैस्तु नारद ।  
 निरक्षाभिमुखं यातुरन्यथा तद्द्वयं भवेत् ॥ ८३ ॥

अक्षांशा नवति ६० मरौ व्यक्ते लम्बांशकास्तथा ।  
 लम्बाक्षौ दक्षिणौ ग्राह्यौ गणितेषु तथाऽपि च ॥ ८४ ॥  
 लम्बो ना च विभज्या चेद्वर्धमानो महीश्वरः (१) ।  
 वर्द्धमानः खखर्त्विन्दु १६०० योजनानि क्षिते स्तु सः ॥ ८५ ॥  
 भूकर्णानुगुणं तस्य ज्याया दृढेरदर्शनात् ।  
 भूकर्णदृढानुगुणं क्षीयतेऽक्षौ दिनोऽधिकः ॥ ८६ ॥  
 तथाऽप्यक्षोनवतेः शङ्कुर्मन्दो हि गृह्यते ।  
 अक्षाद्विलोमगमनाल्लम्बाक्षावधिकोनकौ ॥ ८७ ॥  
 अक्षज्यात्रिज्ययोः श्लेषो यदाक्षय इत्यथ ।  
 लम्बो हि भवता (२) तत्र गृह्यते तर्हि यत्रतः ॥ ८८ ॥  
 तदृच्छानुगुणं लोके सुसिद्धं तन्निराकृतम् ।  
 स्यात् सुमाधयिता खेष्टः स्वाध्यायस्तदुपाधयः ॥ ८९ ॥  
 तस्मात् पञ्चसु सिद्धान्तेषूक्तमार्गोऽवधार्यताम् ।  
 घृतं मधूषं विषवन्मधुनाऽऽज्यं विषं तथा ॥ ९० ॥  
 संतर्गस्य विशेषेऽपि तथैतदनुमीयते ।  
 मध्यक्षे विषुवत्यर्कस्तस्याक्षांशा नतांशकाः ॥ ९१ ॥  
 तन्नतात् पलभा चान्तः साऽक्षच्छाया प्रकीर्त्यते ।  
 चक्रलिप्तार्धवर्गस्य दशमं करणीपदम् ॥ ९२ ॥

(१) हि तच्छ्वः—पा० १ पु० ।

(२) लम्बो अक्षो हि भवता—पा० २ पु० ।



व्यासार्धं तु चतुर्विंशो ज्यार्धपिण्ड इतीर्यते ।

वृत्तस्य षष्ठ्यवत्वंशो दण्डवदः २२५ समः स तत् ॥ ६३ ॥

प्रथमं ज्यार्धमेवैतद्वर्गो न करणीपदम् ।

(१) त्रयोविंशो ज्यार्धपिण्डः परखण्डान्तरं ज्ययोः ॥ ६४ ॥

द्विमेष्टहीना खण्डज्या यत्रार्धन्दुयुता न चेत् ।

खण्डे शताधिके नेत्रवियद्वैर्युता तु चेत् ॥ ६५ ॥

खाद्रिनेत्रखण्डा स्यादेव्यखण्डयुता सती ।

खखण्डरहिता जीवा स्वात् पूर्वज्या तु मौर्विका ॥ ६६ ॥

प्रायो दशैव सन्त्यासां मध्येकादशवर्जिताः ।

हित्वा कुखण्डमूलानि तन्नान्याः स्युर्यथोदितम् ॥ ६७ ॥

यद्वाऽस्य भाज्ये ज्ये तत्र गुणषट्चन्द्रसंयुते ।

द्वितीयभान्त्यजास्तिस्त्री नगगोवह्निसंयुताः ॥ ६८ ॥

(१) एते ९४—१०३ श्लोका वक्ष्यमाणप्रकारेण साधवो भवितुमर्हन्ति परन्तु आदर्शानुरोधेन मूले तथैव स्थापिता इति विज्ञेयम् ।

त्रयोविंशो ज्यार्धपिण्डः परखण्डोऽन्तरं ज्ययोः ॥ ९४ ॥

द्विमेष्टहीना खण्डज्या पञ्चार्धद्विमिता न चेत् ।

खण्डः स्वेष्टाधिको यत्र विगतस्त्वन्यथा तु चेत् ॥ ९५ ॥

स्वाग्रिमोऽत्र स्वखण्डः स्यादेव्यखण्डाभिधः स तु ।

स्वखण्डरहिताज्जीवा स्वात् पूर्वज्या तु मौर्विका ॥ ९६ ॥

प्रायो दशैव सन्त्यासां मध्ये द्वादशवर्जिताः ।

द्विधन्याः करणया मूलार्धं ततोऽन्याः स्युर्यथोदितम् ॥ ९७ ॥

यद्वाऽस्य भान्त्यज्ये ज्ये च गुणपञ्चैन्दुसंयुते ।

द्वितीयभान्त्यजास्तिस्त्री नगसर्वह्निसंयुता ॥ ९८ ॥

तत्पञ्चमी खखान्याद्या चेज्याप्राग्वत् ततः स्फुटा ।

इत्येतौ द्वौ च सामान्यौ मार्गौ नानागुणैर्युतौ ॥ ९९ ॥

विक्रत्यधिकचक्रव्यासार्धमार्गस्य किञ्च यत् ।

आद्यमार्गे त्रिभज्यार्धं प्रथमज्या न यद्ववेत् ॥ १०० ॥

करणीपदपादोनकरणीदलमेव(१) हि ।

एकद्विभज्याद्वादशीज्या करणीज्यापदं किल ॥ १०१ ॥

एवं तस्मादार्धमार्गे तत्सर्वानुगुणः स्फुटः ।

वर्गो निरूप्यते प्रोक्ता त्रिज्या प्राग्वत् करण्यपि ॥ १०२ ॥

चक्रस्य षण्णवत्वंशो विलिप्ताश्रयकोऽक्षतः(२) ।

प्रथमज्यार्धमेतस्माद्विकृति(३)ज्या पुरोक्तवत् ॥ १०३ ॥

(४)द्विघस्य खण्डहीनाख्या नवाध्वन्नियुतान्त्यमे ।

तदाध्विहितयव्योमवह्निनेत्रयुतं क्रमात् ॥ १०४ ॥

तत्पञ्चमी स्वखण्डाद्या स्याज्ज्या प्राग्वत् ततः स्फुटा ।

इत्ये- ... .. ॥ ९९ ॥

विस्तृत्यधिक ... .. ।

प्रथमज्या तु यद्ववेत् ॥ १०० ॥

करणीपदपादोनकरणीपद—(मूल—) मेव हि ।

एवं द्विभज्या त्रिज्या तु करणातः पदं किल ॥ १०१ ॥

एवं स्यादाद्यमार्गस्तु न सर्वानुगुणः स्फुटः ।

वर्गो निरूपितः प्रोक्ता त्रिज्या प्राग्वत् करण्यपि ॥ १०२ ॥

चक्रस्य षण्णवत्वंशो भलिप्ताश्रयकस्य तु ।

प्रथमज्यार्धमेतस्माद्विकृतिज्या पुरोक्तवत् ॥ १०३ ॥

(१) करणीमुखमेव—पा० २ पु० । (२) अभिन्नः ।

(३) त्रयोविंशी ज्या इति ।

(४) इतोऽमेऽध्यायसमाप्तिस्पर्ष्टार्थाः ।

यद्वातः खण्डसंशुद्धिलिप्ता योज्याः क्रमाच्च ताः ।

सप्तविश्वैर्नगाष्टाभीरसशैलैर्नगाभिचैः ॥ १०५ ॥

अतिष्टत्यावाद्द्विशैलैरसांभोधिन्निभिस्ततः ।

द्वितीयभान्ते याज्याख्या युगनेन्वेन्दुसंयुताः ॥ १०६ ॥

तप्तचमीसेतसूर्यात् तच्चूर्ण्यष्टशैलभाक् ।

सेन्द्रातत्र तृतीयाद्याद्वितीये द्वादशोन्विते ॥ १०७ ॥

आद्यमेत्याखण्डभागा विश्वाद्रिक्त ष्फटाध्वनि ।

तत्सप्तमी खभेत्याद्या तत्षष्ठी रदवर्जिता ॥ १०८ ॥

तत्पञ्चमी चतुर्थी सा खात्यष्टिगोग्निसंयुता ।

तृतीया विकला सा तत्फलं भूतिधिसंयुतम् ॥ १०९ ॥

द्वितीया यत्फलं वेदविकलाद्यभयोक्तवत् ।

सस्फुटज्याविधिञ्चात्रोक्तसज्याखण्डमष्टमम् ॥ ११० ॥

ज्यात्वाभावानुलोम्येन सषड्गुर्गान्यभाक्षभा ।

परखण्डफलं प्रीतं खखण्डात् स्वस्वपूर्वया ॥ १११ ॥

इति श्रीब्रह्मसिद्धान्ते प्रथमोऽध्यायः ॥ १ ॥

आकर्षितः स्वसम्बन्धाद्भवतीति स्फुटा स्थितिः ।

मन्दोच्चाभ्यामर्कचन्द्रौ यदा मन्दफलं मुने ॥ १ ॥

आकृष्येते एव तस्मान्मन्दकर्मैकमेतयोः ।

चत्वार्यानयने द्वारौ परेषां(१) द्वे तु तत्र हि ॥ २ ॥



तत्कर्मणां चतुर्णां च क्लमः प्राक् सूचितो मुने ।  
 ग्रहभुक्तेः फले कार्ये ग्रहवत् तद्विलोमगे ॥ ३ ॥  
 फलव्यस्तो केन्द्रभुक्तिर्यदि वा त्रिज्याया हता ।  
 तत्कर्णाग्रा सोच्चभुक्तेर्विशोध्या सा गतिः स्फुटा ॥ ४ ॥  
 ग्रहोच्चभुक्तियोगात् तु हित्वा केन्द्रगतिं स्फुटाम् ।  
 शीघ्रोच्चभुक्तिशेषार्धं ग्रहकेन्द्रगतिर्यतः ॥ ५ ॥  
 शीघ्रोच्चभुक्तिरेकाहतदैक्ये योक्तवद्गतिः ।  
 शीघ्रार्धभुक्तौ तादृश्यां फलादाय ग्रहस्य तु ॥ ६ ॥  
 फलार्धार्धं तु मन्दार्धग्रहभुक्तियुताऽर्धिता ।  
 सा भवेद्विद्यमानत्वात् केन्द्रभुक्तिर्विधोस्तु सा ॥ ७ ॥  
 सोच्चभुक्तिर्भवेद्यत् सा प्रागुच्चेन्दुगतिस्ततः ।  
 ग्रहापक्षेपणं चार्धं कारणं तत्प्रकीर्त्यते ॥ ८ ॥  
 ग्रहाणां भुक्तिरेवास्मिन् केन्द्रभुक्तिश्च मान्दयोः ।  
 स्फुटकेन्द्रगतेस्तस्याः स्फुटभुक्तिर्ग्रहस्य च ॥ ९ ॥  
 अथ वा केन्द्रभुक्तिः सा त्रिज्या कर्णान्तराहता ।  
 कर्णाग्राऽर्गख्येऽर्धिता च ग्रहभुक्तेर्धनं त्वृणम् ॥ १० ॥  
 कर्णे त्रिज्याधिकोने तु व्यस्तं मान्दे विधीयते ।  
 उच्चैर्नीचैर्गते सूर्ये उच्चैर्नीचैर्ययुर्ग्रहाः ॥ ११ ॥  
 किञ्चित् तस्मात् फलं भानोस्तद्वत्या च तदा नतम् ।  
 ग्रहभुक्तिहतं भक्तं चक्रलिप्ताभिरर्कवत् ॥ १२ ॥  
 अर्कभुक्तिवदप्येवं ग्रहे कार्यं च तद्गतौ ।

मध्यग्रहेषु चोच्चेषु तद्भुक्तिषु च तत्कृते ॥ १३ ॥

तदादावखिलेष्वेवं कृतं यत् तद्वितं मतम् ।

स्वोच्चैः स्वनीचैस्ताभ्यां स्वादन्यस्यैतद्द्वयं भवेत् ॥ १४ ॥

अन्यस्यैवान्यदीयाभ्यां नातोऽर्कस्यैतदिष्यते ।

क्रियते या दुराशङ्का ग्रहस्फुटविधिं प्रति ॥ १५ ॥

साऽपरं हीयते पुत्र सांप्रतं तत्र तत् फलम् ।

मध्यसंज्ञा ग्रहाः पञ्चैवार्केन्द्र नेति मध्यमौ ॥ १६ ॥

“यदि स्यात् तिथिसंवृद्धिह्वासाभावः प्रसज्यते ।

तिथयः सावनाहानि भगणा ह्वासवृद्धितः ॥ १७ ॥

यदि स्युरधिमासोनराद्यभावः प्रसज्यते ।

शुक्रज्ञयोः कर्षकोच्चं शीघ्रं तदितरस्य च ॥ १८ ॥

विक्षेपा न विकल्प्यन्ते फलहेतुर्न कल्पना ।

अर्केन्दोरपि शीघ्रार्धमन्दार्धादिप्रकल्पना ॥ १९ ॥

निष्फलत्वान्निरस्तैव महावायौ प्रधावति ।

तिरोधानेन षड्जादीन् वाद्यांश इव खेचरान् ॥ २० ॥

नुदति प्रवहन्नेति मार्गभेदादिदं न सत् ।

कर्माणि यानि चत्वारि ग्रहस्यैवेति तानि च ॥ २१ ॥

शीघ्रार्धं स्याच्छीघ्रफलं चतुर्थे द्विगुणं तथा ।

मन्दार्धं स्यान्मन्दफलं तृतीयमपि नान्यथा ॥ २२ ॥

किञ्चीच्चाभ्यां निरुक्ताभ्यामपेक्ष्यः पुनस्तथा ।

कल्यं चेत् पुनरप्येवं तथाऽर्केन्द्र च नारद ॥ २३ ॥  
 यहोऽरि न शीघ्रोच्चमिति चेदुच्चताऽस्य न ।  
 विज्यो न शीघ्रकर्णश्च सर्वदा मुनिसत्तम ॥ २४ ॥  
 नाधः शीघ्रोच्च इति चेद्ग्रहस्तर्ह्यल्पगस्तु सः ।  
 अधः कक्षा कल्प्यते चेत् कक्षाऽसौ तत्र कस्य वा ॥ २५ ॥  
 तूष्णीं कक्षा कल्प्यते चेत् सर्वेषां तर्हि कल्प्यताम् ।  
 निष्फलत्वात् सर्वेषामिति चेत् कल्प्यतां फलम् ॥ २६ ॥  
 निरर्थत्वात् कल्पनाया यथाकार्यं तु कारणम् ।  
 कल्प्यते चेत् कल्पितं तन्मयैव न तु किं पुनः ॥ २७ ॥  
 अतौन्द्रिवार्थविज्ञाने प्रमाणं श्रुतिरेव हि ।  
 यथाश्रुति मया दृष्टं यत्तदेवावबुध्यताम् ॥ २८ ॥  
 मध्यमाः स्थायिनः सन्ति नेति चेन्मध्यमानुगाः ।  
 ग्रहाश्चतुष्कर्मावन्त इति यत् तन्निराकृतम् ॥ २९ ॥  
 मध्यगोघार्धमन्दार्धफलमेति तदाशयैः ।  
 उपग्रहैश्चापकृष्टा मन्दोच्चैश्च ग्रहा ययुः ॥ ३० ॥  
 इति चेन्मन्दभागे च नैवाकस्मादुपग्रहाः ।  
 युज्यन्ते ते प्रकृष्टाश्च उपकृष्टा ग्रहाश्च ते ॥ ३१ ॥  
 इति चत्वारि कर्माणि ग्रहस्यैव न तन्मतम् ।  
 उपग्रहापकर्षेऽपि पूर्वमेवेदमुच्यते ॥ ३२ ॥  
 अतो मन्दार्धशीघ्रार्धा न सन्तीति हि नोच्यते ।  
 असत्त्वेऽन्यतरस्यापि ग्रहयोरर्धसंज्ञयोः ॥ ३३ ॥



एकापकर्षणं कल्प्यं ग्रहस्यापि तथा पुनः ।

उपग्रहा न सन्तीति यदि ब्रूयाच्चतुष्टयम् ॥ ३४ ॥

कर्मणां स्याद्ग्रहस्यैव सन्ति तस्मादुपग्रहाः ।

अर्धाख्येनापकृष्टश्च नीचैर्नीचैर्यथा तथा ॥ ३५ ॥

उपग्रहोपकृष्टः स्यात् सग्रहस्तेन चेदिति ।

नैवमर्धग्रहस्यानञ्जानमेव तथोच्यते ॥ ३६ ॥

स्वच्छन्दगमनं तद्वि किं तद्वैरुच्चनीचता ।

अर्धाख्येनोपकृष्टश्च उपकृष्ट उपग्रहः ॥ ३७ ॥

ग्रहश्चाप्यपकृष्टः स्यात् तदभावान्न तवेत् ।

विक्षेप्यौ च न चेद्भौ पाताभ्यां शुक्रचन्द्रजौ ॥ ३८ ॥

विक्षेप्यौ तौ तथा क्षेपलिप्ता चेन्न स्फुटा खदिक् ।

अपकृष्टैर्ग्रहैः साकं कर्षका यान्ति यत् ततः ॥ ३९ ॥

तेऽपकृष्टाः स्वमन्दादौः पातास्तैश्च ततः फलम् ।

तृतीयमपि पातानां ग्रहवन्नेति कल्प्यते ॥ ४० ॥

तस्मान्मन्दार्धमन्दोच्चमध्ये यावदुपग्रहः ।

याति यहिणि तावत्येवास्ते तदिशि मध्यमात् ॥ ४१ ॥

स्वच्छन्दाकर्षकश्च क्षेपश्चलगमन्यथा ।

शीघ्रोच्चावेव शीघ्राख्यौ बुधशुक्रौ न चेतरौ ॥ ४२ ॥

इति चैतादृगुच्चाभ्यां ग्रहस्थानं च बुध्यताम् ।

याम्योत्तरगती तद्वदुत्क्रमाङ्गास्तरस्य च ॥ ४३ ॥

तथैवानपक्रष्टानां गतेराधिक्यमल्पता ।

ग्रहकर्षकवदस्तु किं न चेदित्युपग्रहे ॥ ४४ ॥

स्वच्छन्दाभनं तेषां मन्दोच्चाः कथिता वृथा ।

मृषावादी च वेदः स्यात् तत् सर्वानर्थकारणम् ॥ ४५ ॥

मन्दार्धाद्यो यहिषि च याति तन्मध्यमो ग्रहः ।

यावन्ति कल्पे मन्दार्धा यो गच्छेत् सोऽप्युपग्रहः ॥ ४६ ॥

स नास्ति यस्य गमनं कल्पजं गमनं न च ।

मन्दस्फुटाद्रोमशे हि सोमे च क्षेपसाधनम् ॥ ४७ ॥

कीर्तितं तत्कर्षकाः स्युर्न सम्बन्धान्तरं क्रमात्(१) ।

सूर्यरोमशसोमेभ्यो यथालब्धग्रहा इव ॥ ४८ ॥

कल्पिताः स्युः खनामादौ भिन्नाः सञ्ज्ञास्तथैव च ।

मन्दाकृष्टैर्हि मन्दाख्या ग्रहैरुक्ता ययुः सह ॥ ४९ ॥

विक्षिप्यन्ते च पातैस्तैस्ते ग्रहा इति कल्पयताम् ।

इति चेत् कर्षकाणां तु प्रोक्तनामन्तरं भवेत् ॥ ५० ॥

त्यक्तं श्रुतिकृतं नाम नैतदप्यस्ति पौलिशे ।

ग्रहे कृतं यत् तत्पाते कृते नेति च वर्तते ॥ ५१ ॥

सोमरोमशयोः पाताः शोध्या मन्देभ्य ईरिताः ।

शुक्रज्ञरातयोर्वामक्रमणं सूर्यकीर्तितम् ॥ ५२ ॥

तृतीयेऽस्य न चेदिष्टं तत् तत्राप्यस्ति दूषणम् ।

श्रुत्यन्तविरोधस्तु पौलिशेऽत्र च गम्यते ॥ ५३ ॥

तद्वाऽस्य गमनं तावन्निर्णीतं च सहेतुकम् ।

उपग्रहनिमित्तं वा न तावत् प्रथमक्रमः ॥ ५४ ॥

यथेष्टकल्पनापत्तेर्द्वितीयः कल्प एव चेत् ।

पातमन्दोच्चमध्ये न फलं साध्यं न तन्मतम् ॥ ५५ ॥

कल्पस्तृतीयश्चदुच्चैर्नापकृष्ट उपग्रहः ॥

अश्वेनेव रथं पातमाकर्षति न वा सताम् ॥ ५६ ॥

साम्प्रच्छायादीपवच्चेन्न मन्दोच्चोऽत्र कारणम् ।

परस्परभचक्रार्धपातोपग्रहसञ्चरः ॥ ५७ ॥

वामं निष्कारणं यातीतीयं वा कल्पना सती ।

खोच्चादुपग्रहाद्वाऽपि नाकस्माद्भि तदिष्यते ॥ ५८ ॥

सहेतुकं कल्पमानं कल्प्यते न तु हेतुकैः ।

मन्दोच्चैनापकृष्टस्तु यावद्भजति भास्करः ॥ ५९ ॥

तेनाकृष्टा ग्रहास्तावत् ते तथोपरहैर्ययुः ।

भृत्यैस्तत् क्रियते कर्म स्वामिना क्रियते हि यत् ॥ ६० ॥

प्रत्यक् प्राग्बहिरन्तर्वा तद्ग्रहोऽर्कसमं व्रजेत् ।

इति चेन्नैतदिष्टं स्याद्भोगादावधिकं नृपाः ॥ ६१ ॥

सेवादावधिकं भृत्या वर्त्तन्ते न हि तत्समाः ।

यावान् यस्याधिकारः स्यात् तावत् तस्य प्रवर्त्तनम् ॥ ६२ ॥

सर्वचक्राधिपः सूर्यः कियद्याति स्वभुक्तिः ।

इयद्यातीति युक्तिः स्याद्राजाऽनुचरकृपितः ॥ ६३ ॥



श्रुतिर्यत्र प्रमाणं स्यादुक्तिः का तत्र नारद ॥

जिज्ञासोर्युक्तिरिष्टाऽस्ति यदि श्रुत्यनुसारणी ॥ ६४ ॥

श्रुत्युक्तेष्टतरा युक्तिर्नान्यद्भायेत तच्छ्रुतिम् ।

कृत्वाऽऽशौ मान्दकमन्ते क्रियते शीघ्रकर्मवत् ॥ ६५ ॥

तस्मान्मदापकृष्टात् प्राक् शीघ्रेणाथापकृष्यते ।

किञ्चित्किञ्चिद्विलम्ब्यैव इति चेदपकर्षति ॥ ६६ ॥

नैतदेवं यदेवं चेत् गतिर्नानाविधाऽन्वहम् ।

विस्वं च शुद्धकर्मास्य तद्वदेतदभावतः ॥ ६७ ॥

ननु विस्वाल्पताधिक्यं खमध्ये क्षितिजेऽन्वहम् ।

इति तु क्षितिजे ब्रह्माण्डांशवो न ह्यधो भुवः ॥ ६८ ॥

पूर्णकृष्णांशवस्तस्माद्दृश्यः प्रतिहते महत् ।

विस्वं भूभाभिसंयुतं रक्तवर्णं च दृश्यते ॥ ६९ ॥

असंमुखत्वान्मध्यात् स पार्श्वाद्यं खखरत्वतः ।

लोकलोकेन भूरग्निहोमे चण्डाशुदर्शनात् ॥ ७० ॥

दृष्टिप्रतिहते विस्वं क्षीयमाणमिते गते ।

आरात् खमध्ये चण्डांशुरग्निः प्रागल्भ्यते भुवः ॥ ७१ ॥

रश्म्यभावाच्च पादोनं क्षितिजादिव दृश्यते ।

त्रिभिश्चतुर्भिः क्षितिजे खमध्येऽथ कलाहृतः ॥ ७२ ॥

अङ्गुलानि भवन्त्यस्मादित्युक्तं हि महर्षिभिः ।

भूमिकक्षाश्चतुर्भागे खस्थितस्यात्मनस्तु यः ॥ ७३ ॥

क्षितिजस्य खमध्येऽथ इत्येवासौ पुरोदितः ।

तिस्रश्चतस्रस्ता लिप्तास्तदानीमङ्गुलद्वये ॥ ७४ ॥

दृश्यते महदेकेन विम्बमन्येन वाऽन्यथा ।

एकस्मिन् दिवसे तस्माद्विम्बाधिक्याल्पता न हि ॥ ७५ ॥

त्रिचतुःकर्णयोगार्धं स्फुटकर्णोऽस्य मस्तके ।

ग्रहश्चरत्यतः किञ्चिद्विलम्ब्याकर्षणं न हि ॥ ७६ ॥

उच्चद्वयानुगुण्येन ग्रहो यद्यपि सञ्चरन् ।

तथा ऽपि युगपत् कर्मद्वयं न क्रियते यतः ॥ ७७ ॥

तथाऽऽनीता ग्रहास्तद्वत् दृश्यन्ते नैव वै ततः ।

उपदेशक्रमोऽप्येवं स च कर्मद्वयक्रमः ॥ ७८ ॥

यावता सोऽधिकः कर्णस्तावताऽर्धेन तादृशी ।

त्रिज्यातः स्फुटकर्णोऽपि नार्थसिद्धाविवर्जितः ॥ ७९ ॥

उपग्रहाणां यज्जातकक्षासिद्धिर्यदस्य तु ।

सुतरां मन्दशीघ्राख्यकर्मणो कथिते क्रमात् ॥ ८० ॥

उच्चैर्नीचैर्व्रजन्ते वा कानुरूपं समश्रवः ।

मध्यकर्णस्ततः कर्णान्तरत्वं याति यन्मुने ॥ ८१ ॥

अन्तरे वनतो वृक्षा वनप्रान्ते स्थिता इव ।

दरत्वाच्चन्द्रकक्षायां दृश्यन्ते सकलास्तथा ॥ ८२ ॥

भौमार्किबुधजीवानां त्रिंश(१)त्षट्पञ्चवर्जिताः ।

विष्कम्भाश्चन्द्रकक्षायां षष्टिः शुक्रस्य कीर्तिता ॥ ८३ ॥

(१) त्रिज्याघ्नाः स्फुटकणीप्ता विष्कम्भास्तस्फुटाः स्मृताः ।  
 तिथ्याप्ता विम्बलिप्ताः स्युरङ्गुलानि पुरोक्तवत् ॥ ८४ ॥  
 कक्षाश्च भगणा मानं विधोषिच्छेतरस्य तु ।  
 विष्कम्भवः फलमस्येति विष्कम्भः पारमार्थिकः ॥ ८५ ॥  
 तथाऽर्कस्य स्वकक्षायां विष्कम्भः खखपञ्चषट् ६५०० ।  
 षष्टिरष्टाहता ४८० राज्ञस्तथा विम्बस्य नारद ॥ ८६ ॥  
 निजमण्डलविष्कम्भः स्वकक्षायां फलं विधोः ।  
 कक्षेच्छामानमन्या वा मानेष्टभगणेच्छयोः ॥ ८७ ॥  
 इतीन्दुमध्यकक्षायां विज्ञेयं विम्बयोजनम् ।  
 कक्षा वा भगणा मानमित्येवेच्छाधिकेन तु ॥ ८८ ॥  
 अर्केन्दुमण्डलव्याप्तौ स्फुटभुक्तिहतौ तयोः ।  
 मध्यभुक्त्यद्ध्यतौ स्पष्टौ प्राग्वल्लिप्तास्तदङ्गुलम् ॥ ८९ ॥  
 दूरस्थत्वात् तु विम्बस्य सौक्ष्म्यं स्थौल्यं प्रकीर्तितम् ।  
 लोकदृष्ट्या यथाऽद्रेः स्वस्थाने नित्यं समात्मनः ॥ ९० ॥  
 अर्ककक्षेन्दुकक्षाप्ता सूर्यविम्बश्रुतिर्यतः ।  
 इन्दुविम्बश्चाप्ता या क्रोशीना वा न वा ततः ॥ ९१ ॥  
 अर्केन्दुकक्षाव्यासार्धे तद्विष्कम्भाववेहि ते ।  
 तन्मध्यभुक्तिगुणिते स्फुटभुक्त्यद्ध्यते स्फुटे ॥ ९२ ॥

(१) व्यर्धाष्टवर्धितास्त्रिंशद्विष्कम्भांशास्तु दृष्टितः ।

भौमार्कबुधजीवानां चन्द्रमार्गे तु नारद ॥

इति २ पुस्तके अधिकः पाठः ।



भानोभार्धे महीक्षाया महत्त्वात् मण्डलस्य तु ।

अर्कस्य भूम्याः सूच्यग्रमानं शेषमिलार्कयोः ॥ ८३ ॥

असंकुचितशुद्धार्ककक्षाव्यासदलं फलम् ।

भूकर्ण इच्छाक्षायास्ततो लिप्तास्तदङ्गुलम् ॥ ८४ ॥

अर्केन्दुकक्षाव्यासार्धे स्फुटे संकुचिते क्रमात् ।

मानेच्छफलमर्केलाशेषं प्रोज्झ्य ततः फलम् ॥ ८५ ॥

भूकर्णादिन्दुकक्षायां कक्षाव्यासस्तदातनम् ।

युक्त्या कालाङ्गुलं वक्ष्ये युक्त्यन्तरमतिस्फुटम् ॥ ८६ ॥

भूक्षायेलागतस्याथ तरणिभ्रमणे विधोः ।

सूचीमध्यमकक्षायां कियतीति महीश्रवः ॥ ८७ ॥

स्फुटसूर्येन्दुभुक्तिघ्नो भक्तो मध्यमया फलम् ।

स्फुटार्कचन्द्रकर्णांस्तं फलमर्कमृगाङ्गयोः ॥ ८८ ॥

मानेच्छमध्यकर्णांस्तु प्रोज्झ्य सूच्याऽपि भाश्रवः ।

तिथ्यः कलायां सन्त्येवमेतदर्धं विधोः श्रवः ॥ ८९ ॥

मध्यमिच्छाधिकाल्पार्कविम्बाभ्यां तादृशं त्वृणम् ।

मध्यार्कश्रवणे मानं तथा स्यादिति तन्मतम् ॥ ९० ॥

तस्यां स्फुटार्ककक्षायां व्यासार्धेनाधिकेन वा ।

अधिकाल्पमृणं माने नाधिकाल्पेऽर्कमण्डलि ॥ ९१ ॥

परिध्यंशहते विम्बव्यासो विम्बश्रवो भवेत् ।

उच्चैः तु समं येन योऽपकृष्येत् स तत्समः ॥ ९२ ॥

योऽत्यल्प उच्चो नीचाल्पः स्वबहुस्वल्प एव च ।

तेनापकृष्यते स्वर्णं महदल्पं बहु स्वतः ॥ १०३ ॥  
 उच्चैर्नीचैर्गते स्तोच्चपरिध्यंशाः स्वभावतः ।  
 अल्पाधिककला भुक्तिरुच्चैर्नीचैर्गतस्य हि (१) ॥ १०४ ॥  
 स्यादेतच्च फले कर्णे(२) शैघ्र्येऽल्पा गतिरन्यथा ।  
 अधिकाऽल्पा च या भुक्तिरुच्चैर्नीचैर्गतस्य हि ॥ १०५ ॥  
 विज्याधिकाल्पे यदि तु बहिःस्वरति स ग्रहः ।  
 स्वतः शीघ्रानभिमुखं मान्दं तु क्वचिदस्ति हि ॥ १०६ ॥  
 मैवं यदि स्यादेवैवं स्यात् पूर्वा परमार्धयोः ।  
 उच्चैर्ग्रहस्त्वृणधनं वा यद्येतत् फलं क्रमात् ॥ १०७ ॥  
 यदा स्याद्विकला भुक्तिस्तथा या तु भमण्डलम् ।  
 ग्रहं प्राग्गतिहीनं वा(३) प्राक्प्रत्यग्गतिवद्ग्रहात् ॥ १०८ ॥  
 सर्वोच्चपातान् वाऽतीत्य ब्रह्माण्डं वै तु नारद ।  
 प्रतिपादयितुं शक्या वक्रता न यतः परम् ॥ १०९ ॥  
 प्राग्गतिर्नास्ति यन्नास्ति केवलं तु न कारणम् ।  
 शनिमन्दात् परं चेत् को हेतुः खेटोऽप्यदर्शनात् ॥ ११० ॥  
 वक्रता चाधिकगताविव कल्पो यदि ग्रहः ।  
 गतिरन्यानुरूपा सा भूयसीति न कीर्त्यते ॥ १११ ॥

(१) अल्पाधिका यथाशक्ति क्षेपाः पातैस्तथेदृशैः । इति २ पु० पा० ।

(२) स्यादेतच्चलकर्णेन—इति २ पु० पा० ।

(३) या चास्य विकला भुक्तिस्तथा याति भमण्डलम् ।

ग्रहः प्राग्गतिहीने वा,..... ॥

अयं पाठः शुद्धः प्रतीयते ।

उच्चैर्नीचैर्गतस्यापि कार्या कर्णेन सूक्ष्मता ।

स्थौल्यं विम्बस्य चातो हि प्रसज्जेत सुनीश्वर ॥ ११२ ॥

हानिष्टद्विगतेनैव युक्तियुक्ते यदीरिते ।

उभयोरक्षिसिद्धे ते तन्मे निगदतः शृणु ॥ ११३ ॥

उच्चाख्यं प्रोजभ्य केन्द्रं तद्गतगम्यान्तरं तयोः ।

यदि कल्पेत दोःकोटी तदा बाहुः प्रसज्जेते ॥ ११४ ॥

गताहुजज्या विषमे गम्यात् कोटिपदं भवेत् ।

युग्मभावाद्गतैष्याभ्यां कोटिबाहू युजीति च ॥ ११५ ॥

लिप्तास्तत्त्वयमैर्भक्ता लब्धं ज्यापिण्डका गताः ।

गतगम्यान्तराभ्यस्ता विभाज्यास्तत्त्वलोचनैः ॥ ११६ ॥

तद्बाहूप्रफलं योज्यं ज्यापिण्डे गतसंज्ञके ।

द्रव्येवं नैव विवरं सदा ज्यापिण्डशक्तितः ॥ ११७ ॥

गतज्याभावतस्त्विन्द्रोश्चतुर्थी ज्या सदा भवेत् ।

एवं संवर्त्तमानायां तच्चतुर्थी गता ह्यपि ॥ ११८ ॥

न तात्कालिकसिद्धिः स्याद्वर्त्तमाना यथा स्ततः ।

द्रष्टनाडी हता केन्द्रर्गातः षष्ठ्योद्धृताऽपि सा ॥ ११९ ॥

बाहुकोटी ज्यान्तरमे तत्त्वनेत्रैस्तयोः फले ।

प्रत्यहं वर्द्धमानत्वाच्छीघ्रकेन्द्रस्य वर्द्धते ॥ १२० ॥

बाहुरोजपदे युग्मे क्षीयते कोटिरन्यथा ।

प्रत्यहं क्षीयमाणत्वान्मन्दकेन्द्रस्य वर्द्धते ॥ १२१ ॥

कोटिरोजपदे युग्मे क्षीयते बाहुरन्यथा ।



तद्वत् तद्ग्रहवशास्य फलं ग्रहफलोदितम् ॥ १२२ ॥  
 धनाख्यमन्यबीनाख्यं धनाख्यं ग्रहवद्भूतौ ।  
 ऋणाख्यमन्यथा प्रोज्झ्य बहुभुक्तिं गते फलात् ॥ १२३ ॥  
 ज्ञान्तरघ्नो गतिर्यद्वा दोःकोटिज्या ऽथ दृक् क्वचित् (१) ।  
 त्रिंशद्यंशादिभिर्मन्दे त्रिचन्द्राद्यैर्हता हृता ॥ १२४ ॥  
 शैघ्ये विभज्यया तुल्या दोर्ज्या चेत् क्षीयते ऽन्वहम् ।  
 वर्द्धते स्फुटवृत्तांशास्तथा व्यस्तास्तु नान्यथा ॥ १२५ ॥  
 तद्व्यस्तं जीवशन्योस्तु शैघ्ये युक्तिश्च सैव हि ।  
 स्फुटवृत्तान्तरहते दोःकोटिज्ये ग्रहस्य तु ॥ १२६ ॥  
 गतार्धं स्फुटवृत्तघ्नं बाहुकोटिज्ययोर्धनम् ।  
 वर्द्धमाने परिध्यंशे क्षीयमाणे ऋणं मुने ॥ १२७ ॥  
 गत्यर्था बाहुकोटिज्या ग्रहवद्वर्द्धते यदि ।  
 धनात्मिका क्षीयते चेद्गुणरूपेति सैव च ॥ १२८ ॥  
 निश्चित्य फलजान्योन्यैः कृत्वा योगान्तरं मुने ।  
 भगणांशैर्बाहुकोट्योः फलजे तां विभज्य च ॥ १२९ ॥  
 ग्रहभुक्तेर्दोः फलज्यावर्गान्तरमितीरिता ।  
 कर्णदोः फलजावर्गेर्नाडिका यावता भवेत् ॥ १३० ॥

(१) दृक्करैः—इति २ पु० पा० ।

ग्रहभावफलज्ये दृग्विधा दिग्ज्या युतीनिता ।

गुणिता च गतेर्विम स्वर्णबाहुफलज्यया ॥

इति २ पुस्तकेऽधिकः पाठः ।

गते कोटिफलज्या तु द्विधा स्यात् तावता हता ।  
 कर्णयोर्बहुवृद्धौ तु स्वल्पायां गतिखेटयोः ॥ १३१ ॥  
 ग्रहदोःफलजावर्गो यावतोनाधिकं व्रजेत् ।  
 यावद्वर्गे गतिः कर्णस्तावत्येव न संशयः ॥ १३२ ॥  
 तां तु वर्गान्तरात् कर्णदोःकोटिज्यां विशोधयेत् ।  
 क्षीयमाणे वर्द्धमाने भूभायां तद्वृद्धये धनम् ॥ १३३ ॥  
 कुर्याद्यथोक्तनिष्पन्नकर्णबाहू यथा तथा ।  
 वर्द्धते क्षीयते चापि मृगात् कोटिफलेन च ॥ १३४ ॥  
 कर्क्यादिकेन्द्रे तद्व्यस्तं चलकर्णस्तथा कृतः ।  
 कर्णेकजागते कोटिफले मोक्षो महामुने ॥ १३५ ॥  
 केदोऽसौ द्विगुणस्तेन स्वच्छेदाप्तफलेन च ।  
 दोःफलानगुणश्चेन्दोः स्वकादूनाधिको भवेत् ॥ १३६ ॥  
 स्थिरीकर्मफलेनैव कर्णः कल्प्यः स्फुटः कृतः ।  
 गत्यर्थं चलकर्णे स्यात् त्रिज्यादोःफलजावधे ॥ १३७ ॥  
 ग्रहबाहुफलज्या तु कर्णान्तरहता तथा ।  
 स्वमूलाधिककर्णेन ग्रहकर्णविवारिणा ॥ १३८ ॥  
 जनाधिकगुणा तादृक् फलं यत्तच्छिदाऽन्यथा ।  
 स्वकाभ्यां दृत्तकर्णाभ्यां ग्रहात् सिद्धात् ग्रहं मुने ॥ १३९ ॥  
 तत्पूर्वकालिके हित्वा भुक्तौ सत्यां गते फलम् ।  
 तादृक् स्यादिति संस्कारो दृत्तात् कर्णादिहाधिकः ॥ १४० ॥  
 निष्पन्नराशेः कर्णे न गते दोःफलमौर्विका ।

ज्यां प्रोक्तभ्या तत्त्वयमलैर्हत्वा तद्विवरोद्धृतम् ॥ १४१ ॥

संख्यातत्त्वाश्विसंवर्गे संयोज्य धनुरुच्यते ।

इति क्रिया यदा तत्र तत्त्वाश्विभ्यः फलं लघु ॥ १४२ ॥

यज्ज्याखण्डफलं यावत् तावत् तत्त्वाश्विसङ्गणम् ।

तज्ज्याखण्डोद्धृतं भुक्तेः फलं लिप्तादिकं भवेत् ॥ १४३ ॥

यथा ग्रहफलं यत्र तद्भुक्तौ च गते फलम् ।

तथाऽन्यथा त्वृणफलं वक्रभुक्तिस्त्वृणाधिके ॥ १४४ ॥

भुजज्याक्षीयमाणत्वादत्यल्पश्रवणस्य च ।

प्राग्लभ्यते च गत्यल्पं पूर्वाहादुत्तरे दिने ॥ १४५ ॥

भुजस्य वर्द्धमानत्वादत्यल्पश्रवणस्य च ।

पराङ्मादी महदृणं पूर्वाहादुत्तरे दिने ॥ १४६ ॥

अतो वक्रानुवक्रति परपूर्वार्द्धयोः क्रमात् ।

प्रत्यग्गतेर्हानिष्टज्ञी वक्रोत्था त्वन्वहं गतौ ॥ १४७ ॥

मन्दमन्दार्द्धयोः कर्णः स्याच्छेदत्वादवक्रता ।

अर्द्धितत्वात् फलस्यैव शीघ्रार्द्धे मुनिसत्तम ॥ १४८ ॥

दूरस्थिताच्च शीघ्रोच्चाद्ग्रहः शिथिलरश्मिभिः ।

सव्येतराकृष्टतनुर्वक्रभुक्तिर्भवेदिति ॥ १४९ ॥

नाकृष्यन्ते हि शीघ्रार्द्धाकृष्यन्ते ग्रहा इति ।

विशेषोऽस्तीति चेन्नित्यं तत्तद्भावप्रशक्तिवत् ॥ १५० ॥

अर्द्धितत्वात् फलस्यैवमित्युक्तं कारणं त्विह ।

इति चेद्वक्रभुक्तिश्च किं न स्यात् तादृशी सखि ॥ १५१ ॥



शतो न रश्मिषैथिल्ये वाङ्मात्राद्रुपमयः किल ।  
 चुम्बकभ्रमकन्यायेनोच्चाभिमुखमेव च ॥ १५२ ॥  
 स्वयं याति ग्रहो भुक्तिस्तदुत्तनुगुणा भवेत् ।  
 उपचारः सर्वमन्यन्मुख्यमिति हि स्थितिः ॥ १५३ ॥  
 शीघ्रवृत्तांशानुरूपं विप्रकर्षः प्रकल्प्यते ।  
 शीघ्रोच्चात् सप्तमे भौमः शुक्रो ज्ञेयस्तथाऽष्टमे ॥ १५४ ॥  
 शनैश्चरस्तु नवमे वविक्रणस्ते त्वक्रिणः ।  
 षट्के च पञ्चके तद्वच्चतुर्थे मुनिसत्तम ॥ १५५ ॥  
 अष्टौ विंशतिरर्द्धो नगजाग्नियर्धखेषवः ।  
 त्रितर्काः सत्रिभागाद्विरसाश्चङ्काश्च सषट्शतम् ॥ १५६ ॥  
 नवाशा नवसूर्याश्च वेदेन्द्राः शरबाणभूः ।  
 खात्यष्टिः खधृतिर्गोऽतिधृतिर्विश्वाश्विनस्तथा ॥ १५७ ॥  
 वेदाकृतिर्गोद्विदस्ताः क्वब्धिहस्ता युगार्थदृक् ।  
 खोत्कृतिस्त्र्यंशहीनागरसहस्ताः खदन्तिदृक् ॥  
 खगोऽश्विनः खदन्ताः षड्दन्ताः शैलगुणाग्नयः ॥ १५८ ॥  
 मेषाद्यश्व्यादिमध्याख्याः षडंशोनाः खषड्गुणाः ।  
 त्रित्रिषट्पञ्चवह्नीन्दुद्वित्रयोऽर्थार्थदृक्शराः ॥ १५९ ॥  
 शरेन्दुभूद्विवह्नित्रित्रिगो वेदाश्विवह्नयः (१) ।  
 शराः शतं द्विद्विरदास्तारासंख्याः खुरश्विभात् ॥ १६० ॥  
 पुनर्वसूत्तरर्धे तु दक्षिणर्धे च नारद ।

प्राङ्मात्रमपि वाऽश्विन्योः सहायमुपकारणे ॥ १६१ ॥

| नक्षत्राणि  | चि  | ह  | उ  | पू  | म  | आ   | पु | पु | आ  | मू | रो   | कु | भ  | अ    |
|-------------|-----|----|----|-----|----|-----|----|----|----|----|------|----|----|------|
| प्रवकाः     | १८० | ०  | ०  | ०   | ०  | ०   | ०  | ०  | ०  | ०  | ०    | ०  | ०  | ०    |
| तारासंख्याः | ०   | ५  | ५  | २   | ५  | ५   | ३  | ०  | १  | ३  | ५    | ५  | ३  | ३    |
| शरांशाः     | २   | ११ | १३ | १२  | ०  | ७   | ०  | ९  | ९  | १० | ५    | ५  | १२ | १०   |
| नक्षत्राणि  | चि  | उ  | पू | श   | ध  | श्र | अ  | उ  | पू | मू | ज्ये | अ  | वि | स्वा |
| प्रवकाः     | ३५९ | ०  | ०  | ०   | ०  | ०   | ४० | ०  | ०  | ०  | ०    | ०  | ०  | ०    |
| तारासंख्याः | ५०  | २  | २  | १०० | ५  | ३   | ३  | ४  | ४  | २  | ३    | ३  | २  | ३७   |
| शरांशाः     | ७   | २६ | २४ | ३०  | ३६ | ३०  | ६० | ५  | ५  | ९  | ४    | ३  | १  | ३७   |

अश्वयोनिचतुरप्रख्यं शकटैणशिरोनिभम् ।

माणिक्यगृहावाणाभं चक्रप्राकारसन्निभम् ॥ १६२ ॥

द्वे पर्यङ्कनिभे हस्तो मुक्ताविद्रुमसन्निभम् ।

तोरणं वलिसङ्काशं कुण्डलं सिंहपुच्छवत् ॥ १६३ ॥

स्तम्बेरमरदाभं च तथा शय्यानिभं स्मृतम् ।

गजकर्णाकृतिः कर्णः शृङ्गाटकनिभोऽभिजित् ॥ १६४ ॥

मृदङ्गसदृशं तद्वत् वृत्ताकारं तथा पुनः ।

उभे शय्यानिभे तद्वन्मृदङ्गसदृशं पुनः ॥ १६५ ॥

अश्विन्या मुरजाभं तद्वन्मूलेऽह्यन्यदार्थिकम् ।

आषाढद्वितयं चैव योगताराऽथ वक्ष्यते ॥ १६६ ॥

उतरात्रिभसोम्यानां मध्यमात् त्रिभमेव हि ।

ब्रह्मादित्यभदैत्यानां प्राची हस्तस्य वायवी ॥ १६७ ॥

पश्चिमा तु द्वितीया च अविष्टायाश्च पश्चिमा ।

पितृपौण्यमाग्नीनां श्रवणाभिजितोस्तथा ॥ १६८ ॥

मूलाद्राभार्धसप्तांशे स्वस्थानात् प्रागवस्थिता ।

दृश्यते यस्य तस्यास्ति न स्वप्नेऽपि शिवस्मृतिः ॥ १६९ ॥

यत्र यावत्सु विक्षिप्तास्तारा अंशेषु वेधसा ।

मयैव तत्र यावन्ती विक्षेपांशा उपग्रहाः ॥ १७० ॥

द्विदेवाष्टत्रयं खट्वस्त्वष्ट्रार्का हि प्रचेतसः ।

स्वक्रान्तेर्दक्षिणस्थानात् तदन्येभ्यस्तथोत्तरे ॥ १७१ ॥

आशाऽर्कपञ्चबाणाशा नवषट्खाद्रिखांशुमान् ।

विश्वेशहस्तसप्ताग्निरध्यर्धत्रिकृतान्तकाः ॥ १७२ ॥

व्यर्धतर्काः शराः षष्टिस्त्रिंशत् षट्त्रिंशदेव हि ।

अध्यर्धकृत्युत्कृतिः खं विक्षेपांशाः स्युरश्विभात् ॥ १७३ ॥

क्षेपार्धांशो वारुणस्य छायायाभिन्नमङ्गतः ।

विक्षेपा दक्षिणेऽग्नौत्यामगस्त्यो मिथुनं गतः ॥ १७४ ॥



मिथुनांशे मृगव्याधौ विंशे याग्ये नभोऽर्णवैः ।

हुतभुग् ब्रह्महृदयौ वृषे द्वाविंशभागगौ ॥ १७५ ॥

अष्टाभिस्त्रिंशता चैव विक्षिप्ताबुत्तरेण तौ ।

पूर्वस्यां ब्रह्महृदयात् पञ्चांशैस्तु प्रजापतिः ॥ १७६ ॥

सौम्येऽष्टत्रिंशदंशैस्तु निर्देश्यः सर्वदा मुने ।

उत्तरांशैरपांस्त्रिंशत्रयां पञ्चभिस्तथा ॥ १७७ ॥

आपस्ततोऽधिकः स्वल्पे षड्भिरंशैस्तदुत्तरे ।

यदैवादौ तदाऽन्यस्मिन् ज्ञाते तारागणेऽपि च ॥ १७८ ॥

फलाभावान् न तं सर्वमुत्सहे कथितुं मुने ।

युगादौ विष्णुतारायाः क्रतुर्भाद्वैः समाहितः ॥ १७९ ॥

प्राच्यां त्रिहस्तैः पुलहः पुलस्त्योऽतो दशांशकैः ।

अत्रिस्ततस्त्रिभिर्भागेरङ्गिरा ह्यष्टभिस्ततः ॥ १८० ॥

वसिष्ठः सप्तभिस्तस्मान्मरीचिर्दशभिस्ततः ।

प्रत्यब्दं प्रागतिस्तेषामष्टौ लिप्ता मुनीश्वर ॥ १८१ ॥

वाणार्थी भूशराः खार्थाः षड्वाणाः सप्तसायकाः ।

षट्तिर्नभोरसास्तेषां विक्षेपांशाः स्युस्तरे ॥ १८२ ॥

क्वचित् क्वचिदकस्मात् ते भगवन्नुत्तरे चराः ।

खखाद्रिनेत्रवर्षाणि २७०० तिष्ठन्ति मुनिवत्सभाः ॥ १८३ ॥

कालान्तरेण तज्ज्ञानं स्वयं युक्तिमतो भवेत् ।

कक्ष्यादिस्था मृगान्तस्थाः सृष्टेरुदगवाङ्मुखाः ॥ १८४ ॥

प्रत्यब्दं भ्रान्ति याम्योदगमने विहितेऽपि यत् ।

तत्पञ्चाञ्चलितं चक्रमुपचारोऽयमित्यपि ॥ १८५ ॥

तत्तत्पञ्चाञ्चलवक्रान्तिप्रसङ्गादद्रिदृग्लवाः ।

ततोऽन्यथाऽथ प्रत्यब्दं किञ्चित् किञ्चिद् व्रजन्ति हि ॥ १८६ ॥

तत्तत्पञ्चाञ्चलवक्रान्तिप्रसङ्गेऽपि निजास्पदात् ।

पश्चिमांशक्रमप्राप्ते प्राक् चक्रं चलितं हितम् ॥ १८७ ॥

यावत्सृष्ट्यादिनिर्दिष्टस्थानं तावत् प्रभान्ति ते ।

भाद्वेषु चरतां तेषामन्तरांशास्तदास्पदात् ॥ १८८ ॥

तत्तत्प्रागंशकक्रान्तिप्राप्तेः स्वात् प्राग्लवस्य च ।

प्राक् चक्रं चलितं चेति नारदैवोपचर्यते ॥ १८९ ॥

प्रागंशक्रममप्राप्ते प्राक् चक्रं चलितं भवेत् ।

प्राक्पञ्चाञ्चलनांशोनाः स्वर्णं स्याद्भास्करादिषु ॥ १९० ॥

क्रान्तिकीलांशलम्बानां लम्बनं द्युगतं द्वयोः ।

स्फुटार्थमयनार्थं च प्रत्यहं ह्युदयास्तयोः ॥ १९१ ॥

यद्दिने यस्य कक्षा च तत्र तेषां प्रवृत्तितः ।

इत्येतदेकं चलनं प्राक् युगे तानि च षट् शतम् ॥ १९२ ॥

युक्त्याऽयनग्रहस्तस्मिंस्तुलादौ प्राक्चलं भवेत् ।

यद्वा तच्छुद्धचक्रे वा मेषादौ प्राक्चलं भवेत् ॥ १९३ ॥

अयनांशास्तद्भुजांशास्त्रिभाः सन्तो दशोद्भृताः ।

प्राक्प्रत्यक्चलनं चक्रस्यैवेति मनुते तु यः ॥ १९४ ॥

चलांशसंस्कृतस्तस्य ग्रह एव स्फुटग्रहः ।

अनभ्युपगमादेतस्योपचारश्च चेदिति ॥ १९५ ॥

दोर्ज्या त्रिज्या क्रान्तिजीवा चेत् सप्ताङ्गुणेन्द्रवः ।  
 चापक्रान्तिरुदग्याभ्या चक्रपूर्वापरार्धयोः ॥ १८६ ॥  
 सा तुल्यभिन्नदिक्क्षेपयुतोना स्यात् स्फुटा च दिक् ।  
 एवोभयोरधिकदिङ्मात्रोऽयमितरस्य च ॥ १८७ ॥  
 रक्षोगणत्वात् पातानामपसव्यं ययुर्यहाः ।  
 प्राक्पश्चार्धगतः पातो ग्रहाद्भ्रामयति ग्रहम् ॥ १८८ ॥  
 याम्योत्तराशाभिमुखं केन्द्रदोर्ज्या च पूर्ववत् ।  
 क्रान्तेः पूर्वं वा परार्धे याम्यक्षेपो यदेष्यति ॥ १८९ ॥  
 पातं संशोध्यापकष्यात् केन्द्रदोर्ज्यां च विद्धि भोः ।  
 दोर्ज्या त्रिभज्या चैकाशीत्यंशकाः परमं ययुः ॥ २०० ॥  
 विक्षिप्यते राज्ञणा तु दोर्ज्या क्रान्तिलवाश्रया ।  
 तन्नवांशं द्विगुणितं जीवस्त्रिगुणमुर्विजः ॥ २०१ ॥  
 बुधशुक्रार्कजाः पातैः विक्षिप्यन्ते चतुर्गुणम् ।  
 दशमत्रिधनाङ्गार्करसार्कार्काहतस्य च ॥ २०२ ॥  
 बिम्बस्य पातबिम्बत्वात् क्षेपस्तद्वनुरुच्यते ।  
 त्रिगुणास्त्वंशकैर्भक्तास्त्रिज्यार्धं बिम्बयोजनम् ॥ २०३ ॥  
 दक्षादीनां स्फुटं नास्ति स्फुटं ताराग्रहस्य तु ।  
 इन्द्रोरपि समीपत्वान्नैवं स्याद्विम्बयोजनम् ॥ २०४ ॥  
 रूपसाम्यात् समीपत्वादन्वेषां भगणस्य च ।  
 समानन्यायतापत्तिः कक्षाभेदान्न सा सती ॥ २०५ ॥  
 अपक्रमात् खक्षेपान्ते दृश्यन्ते खचरा यतः ।



क्रान्तिमेत्य पुरः क्षेपं पञ्चादेतीति चित् ततः ॥ २०६ ॥

उभयानुगुणं शुद्धक्रान्त्यन्ते खेचरो व्रजेत् ।

नान्यथापत्तिरित्येवं प्रोक्ता शङ्का निरास्यदा ॥ २०७ ॥

दोःकोऽयोरिष्टजीवोना विज्याऽन्या क्रममौर्विका ।

चक्रक्रान्तिमहीकक्षामानेच्छाफलमित्युत ॥ २०८ ॥

विन्द्याद्ग्रहधनस्थानं क्रान्तिदिक्कं विनिर्देशेत् ।

तस्मिंश्चक्रविशालार्थं क्रान्तिकोऽयुत्यमौर्विका ॥ २०९ ॥

स्वाहोरात्रार्धकर्णः स्याद्दिनव्यासदलं मुने ।

स्वाहोरात्रार्धमित्यर्थैरुच्यते नामभिस्त्रिभिः ॥ २१० ॥

क्रान्त्यैति यावत् तावत् तु व्यक्षादोजपदेत्यया ।

तन्मेरुमध्यात् तावती स्यात्त्र्यार्धस्य तावती ॥ २११ ॥

यावती युगपत्क्रान्तिस्तावती रात्रिरुच्यते ।

अन्यद्दिवाऽत्र तन्मेरुः परो मेरुरितीरितः ॥ २१२ ॥

मेरुभ्यां मेरुकक्षायां भागे पञ्चदशे मुने ।

विलोमेनायनान्ते तु सुरासुरविभागयोः ॥ २१३ ॥

नाडीषष्ठ्या सप्तदहर्नाडीषष्ठ्या सप्तत्रिंश ।

तदन्ततरे मृत्युलोकः कचिद्दृष्टिर्दिवानिशाः ॥ २१४ ॥

तथैव घटिकाषष्ठ्या ते यत्सर्वं यथोदितम् ।

दारुभिर्विषुवत्कक्षाक्रान्तिकक्षा उभे अपि ॥ २१५ ॥

आधारकक्षा क्षितिजं मण्डलं चक्रकैः समाः ।

राश्यंशकक्षाः षट्तिष्ठ उदक् तिष्ठस्त्वपागतीः ॥ २१६ ॥

कृत्वा तद्वह्निनव्यासदलैर्बद्धा यथोचितम् ।  
 आधारकक्षयोर्योगो ध्रुवयोः स्थानमत्र तु ॥ २१७ ॥  
 रथचक्रविले मेरुदण्डद्वीपाद्रिसागरैः ।  
 नदीभिः पत्तनपुरैर्भूगोलेन युतेन च ॥ २१८ ॥  
 क्रान्तिकक्षाश्चतुःषष्टिस्ततो वृत्तेन सर्वतः ।  
 मध्योन्नतं प्रसार्याग्रे उभयत्र विनिर्गते ॥ २१९ ॥  
 यथा ध्रुवौ ध्रुवसमौ स्तम्भयोः स्थापयेद्भुवम् ।  
 कक्षाभिर्मध्यकक्षाद्यैर्ध्रुवद्वयगतैरपि ॥ २२० ॥  
 विभज्य गोलं द्वादशधा मेषादीन् निर्दिशेत् समान् ।  
 तुलामेषादितः कर्किसृगादि च लवद्वयोः ॥ २२१ ॥  
 तन्मुखाधारकक्षायां योगकक्षां प्रवेशयेत् ।  
 क्रान्तिसज्ज्ञा तिर्यगेवं तुलामेषादितः सुत ॥ २२२ ॥  
 स्त्राधारं ध्रुवयोः कक्षा मध्यस्या क्षितिजाभिधा ॥  
 अक्षांशमानोपरिष्ठाद्योजयेत् तन्वमुत्तमम् ॥ २२३ ॥  
 आच्छाद्य शुक्लवस्त्रेण निर्देश्यांशांश्च नाडिकाः ।  
 मेषोन्नतस्थानतस्तु तच्छुद्धक्रान्तिमस्तके ॥ २२४ ॥  
 नतं वियच्चरं स्थाप्यं कालयन्तैश्च कालवित् ।  
 सूर्योद्दिनगतैः सूत्रैरुन्नयेदुदयस्तुलात् ॥ २२५ ॥  
 क्षितिजादुदयं लग्नं तद्वशाच्च खमध्यगम् ।  
 अस्तं गच्छंश्च विज्ञेयः सर्वं प्रत्यक्षतामियात् ॥ २२६ ॥  
 पञ्चाऽचला मही मेरुध्रुवौ क्षितिजमण्डलम् ।

अवटस्थमधोभागं क्षितिजादत्र कारयेत् ॥ २२७ ॥

उपपधोगता नाड्यः क्षितिजाः स्युरहर्निशीः ।

साक्षे चक्रस्य तिर्यक्त्वादुदयस्थो दृगुत्तरम् ॥ २२८ ॥

क्षपा सञ्चरतोऽल्पा स्यादनल्पं दिनमात्मज ।

अन्यदेतस्य संयातुर्लङ्काक्षितिजमण्डलात् ॥ २२९ ॥

अत ऊर्ध्वं प्राप्तदृष्ट्या क्षितिजात् तादृशात् स्वकात् ।

एवं सत्युत्तरक्रान्तौ त्रिंशतोऽल्पाधिकं दिनम् ॥ २३० ॥

पूर्वापरामरांशे तु याम्यक्रान्तौ विपर्ययात् ।

अक्षच्छ्रया द्वादश चेन्मेषादिक्षितिजान्तरम् ॥ २३१ ॥

क्रान्तिज्यालघुकक्षायां तत्क्षितिज्येति चोच्यते ।

तच्चापार्धं दिनव्यासदलं त्रिज्येति कल्प्यताम् ॥ २३२ ॥

सा विशिष्टा चरज्या च चरप्राणा हि तद्वनुः ।

नाड्यः पञ्चदशैतेन दुक्षपार्धादिसंस्कृताः ॥ २३३ ॥

दिनक्षिपे तद्द्विगुणे षष्टिरेव तयोर्युतिः ।

कक्षायामधिकाल्पायां महत्यल्पाश्च नाडिकाः ॥ २३४ ॥

महान्तोऽल्पास्तथांशा यद्वैषुवत्यां ततोऽधिकाः ।

भान्तकक्षासु षट्स्वल्पास्तोकास्तोकेन नारद ॥ २३५ ॥

तदैवैदं भवेदोजपदे क्षिप्त्वाऽऽदितोऽन्यथा ।

अनोजपदमेष्वेव दुःसाध्यत्वाच्च कस्य चित् ॥ २३६ ॥

युक्तिसिद्धौ च कक्षाणां कल्प्यं व्यासदलं समम् ।

इष्टयुभुक्तिकर्णीर्धमेकद्वित्रिभमौर्विकाः ॥ २३७ ॥



फलं चापांनुरूपं तत् तत्कक्षासु प्रकल्प्यताम् ।  
 अहोरात्रार्धकर्णः स्यात् तस्य तस्य मितिर्भवेत् ॥ २३८ ॥  
 इच्छायामन्यकक्षायां त्रिज्यात्रिज्याधिका न तत् ।  
 इच्छाकक्षाचापखण्डा मेषाल्लङ्कोदयासवः ॥ २३९ ॥  
 खागाष्टयोऽर्थगोऽप्रवैकाः शरच्चङ्कहिमांशवः ।  
 कर्कटान्ते विलोमेन तुलायाः षडिमे महत् ॥ २४० ॥  
 अनल्पा राशयोऽन्योन्यं तल्लग्नदीदृशा अपि ।  
 मध्यप्रान्तमहावायुखण्डवायुवशाद्गतिः ॥ २४१ ॥  
 शीघ्रमन्दाश्वयान् खेटान् दर्शयेत् समसच्चरान् ।  
 मध्यामध्यमहाखल्पमार्गाभ्यां भ्रामकं समम् ॥ २४२ ॥  
 सर्वेषां चित्रमस्तीति मा शङ्काऽस्तु तदेव च ।  
 खेचारिणः खगाः खेटाः खेचराश्चवियच्चराः ॥ २४३ ॥  
 दूतीह व्यवहारोऽयमृषीणां महतां मुने ।  
 पूर्णं मेषादिभिर्गोलं चक्रं स्यान्न तु चेन्न तत् ॥ २४४ ॥  
 ग्रहमैत्रादिवद्भावा मेषाद्या हि प्रकीर्तिताः ।  
 वस्तुष्टतेन मेषाद्या ग्रहमैत्रादिवन्न हि ॥ २४५ ॥  
 व्यन्नादुत्तरतस्तत्तदुत्तरोत्तरतो नतम् ।  
 पार्श्वयोः क्षितिजं व्यञ्जं क्षितिजादुत्तरे दले ॥ २४६ ॥  
 तथा दक्षिणचक्रार्धे दृश्यते ह्यन्यथा मुने ।  
 तावत्प्रतीत्यै क्षितिजं तत् तावदुभयास्पदम् ॥ २४७ ॥  
 कल्प्या निरक्षाः क्षितिजप्रकारस्यानतस्ततः ।

उत्तरोत्तरतोऽधोऽधो मृगषट्कमुदेति हि ॥ २४८ ॥

निःशेषं खोदयस्थानं पश्चात् सृष्टेन गच्छति ।

अतो मृगाद्याः षट् स्वस्वचरखण्डविवर्जिताः ॥ २४९ ॥

खोदयाः कर्कटाद्यास्तु

दृश्यन्ते षट् ततोऽन्यथा ।

तत्कालक्रान्तिकक्षातो

राशीनां क्षितिजात् स्वकात् ॥ २५० ॥

उदयास्तमयावेव स्वकार्येणान्यथा यतः ।

लग्नानयनवेलायां संस्कारोऽत्रायनस्य च ॥ २५१ ॥

दृष्टतः क्रान्तिकक्षातो यदन्यत् तदपीह तत् ।

मर्त्यलोकोत्तरावाच्योरक्षभा सप्तविंशतिः ॥ २५२ ॥

तयोर्मृगाद्याः कर्काद्या युगपत् षष्टिदर्शनात् ।

अतो देवामुरांशे तु व्यस्तलग्नाहिनं क्षपा ॥ २५३ ॥

अमृत्युलोके गणयेन्नैतदेवं महामुने ।

यद्राशिस्थो यत्र दृष्टस्ते मासास्तत्र दृश्यकाः ॥ २५४ ॥

तद्राशेस्तदहः प्राणास्तस्य भुक्तेः कलीकृतेः ।

अधिकत्वं त्वहोरात्रं ताराहोरात्रतो भवेत् ॥ २५५ ॥

नाक्षत्रनाड्यस्ता नाड्यस्तासु स्वर्णं चरं यदि ।

कुर्वीत चरनाडीञ्च प्रोक्तं तन्मानजं फलम् ॥ २५६ ॥

इच्छा तत्तदहोरात्रं नाक्षत्रं मानमित्यथ ।

षष्टिञ्च तत्र नाक्षत्रं संस्कुर्यात् तादृशे मुने ॥ २५७ ॥

स्वाहोरावचतुर्भागे नाक्षवं द्युक्षपादलम् ।

सौरे नाड्यो भुक्तिसिद्धास्तत्तन्नाड्योऽन्यथोद्भवाः ॥ २५८ ॥

ग्रहोदयान्तरं षष्टिस्तन्नाक्षत्रदिनान्तरम् ।

भवन्ति फलमानेच्छास्ताश्चाद्व्या नाडिकाः स्मृताः ॥ २५९ ॥

नाक्षत्रनाड्यः कथने सौरास्तात्कालिकागमे ।

छायालग्नागमे तत्तन्नाड्यो ग्राह्या इति स्थितिः ॥ २६० ॥

अनुक्तं रोमशेन्द्रकैरादौस्तत्तत् स्मृतं स्वतः ।

इत्येवं कथितं पुत्रान्यद्वै शृणु समाहितः ॥ २६१ ॥

इति श्रीशकल्यसंहितायां द्वितीयप्रश्ने ब्रह्मसिद्धान्ते

द्वितीयोऽध्यायः ॥ २ ॥

तिथयस्त्रिंशद्वक्षाणि सप्तविंशतिरेव हि ।

तावन्तो भगणे योगाः करणानि नभोरसाः ॥ १ ॥

अर्कोनचन्द्रलिप्ताभ्यस्तिथयः करणानि च ।

ग्रहस्य भानि सार्केन्द्रोर्योगाः स्युर्योगभाजिताः ॥ २ ॥

प्रवेशनिर्गमौ भोगस्तेषां तावन्मुहुस्तदा ।

तौ कार्यौ वर्त्तमानानां तत्तन्मध्यस्फुटग्रहैः ॥ ३ ॥

मासादिकरणं हित्वा किंस्तुभ्रं स्थिरसंज्ञितम् ।

तिथ्यर्धराशेः सप्तैव ववादि चरसंज्ञितम् ॥ ४ ॥

मासेऽष्टकत्वं एकैकं वर्त्तते करणं परम् ।

स्थिराणि त्रीणि मासान्ते शकुनं च चतुष्पदम् ॥ ५ ॥

नागस्तदनु कृष्णायाश्चतुर्दश्याः परार्धतः ।



पूर्वापरार्धजा विष्टिर्विष्टिरेव दिवानिशोः ॥ ६ ॥  
 सा त्याज्या त्वन्यथा भद्रा सर्वकर्मसु भद्रदा ।  
 पुष्पाख्या दशमे विष्ट्या अपि चैतच्छुभावहा ॥ ७ ॥  
 सा कृष्णाऽत्युन्नता स्थूला हनुगण्डस्थला मुने ।  
 उग्रगण्डा दीर्घनासा वह्निनेत्रा महोदरा ॥ ८ ॥  
 क्रोडी च भीकराकारा सर्वारिष्टकरी सदा ।  
 लाङ्गूलिनी वह्निलक्षमुद्गिरन्ती त्रिपाज्जगत् ॥ ९ ॥  
 सर्वं व्याप्नोति पातोऽपि तद्रूपस्तत्क्रियः पुमान् ।  
 द्विपादपुच्छ एवासौ सञ्जामेदेन वैधृतः ॥ १० ॥  
 सप्तादशे सप्तविंशे योगे च सह वर्तते ।  
 क्वचिच्च तस्मात् प्रबलः क्वचित् तस्मात् सुदारुणः ॥ ११ ॥  
 चलांशसंस्कृतार्केन्दोस्तदसंस्कृतयोस्तु वा ।  
 भिन्नैकायनगतयोर्युतौ भार्धेन मण्डले ॥ १२ ॥  
 क्रान्त्योस्तौल्ये क्रमात् पातो वैधृतश्च सुदारुणः ।  
 विषुवत्क्रान्तिसाम्याद् द्विर्यदा स्युर्द्विविधास्तदा ॥ १३ ॥  
 द्वितीयप्रबलः पातो द्विर्भवेदिति निश्चयः ।  
 क्रान्त्याऽभिचरतोरेव भास्करेन्दोः परस्परम् ॥ १४ ॥  
 तावदेवास्य पातोऽयं व्यतिपातोऽयमित्युत ।  
 अयं प्रसिद्धोऽतस्तावदेवास्यापि च संभवः ॥ १५ ॥  
 परस्परं वा चरतोरर्केन्दोः प्रबलोद्भवः ।  
 स्यात् तदर्धोक्तविषुवे चलसंस्कृतसंभवे ॥ १६ ॥

अर्कन्दोः पथिके क्रान्तिस्तद्विदा तद्विधे गतौ ।  
 अपि ग्रहस्यैव कल्पे प्राग्गतिश्चेति वक्रता ॥ १७ ॥  
 मन्दाधिको नशीघ्रे स्यात् तद्योगो गतगम्यजः ।  
 अवक्रिणोर्द्वयोरेवं वक्रिणोस्तु विपर्ययात् ॥ १८ ॥  
 प्राग् गत्याऽत्यधिकेऽतीतो भावहीने तु वक्रिणः ।  
 गत्यन्तरेण तद्वक्रादनुलोमविलोमयोः ॥ १९ ॥  
 दिनादि वक्रिण्येतस्मिन् भुक्तियोगेन नारद ।  
 तात्कलिकौ ग्रहौ तेन हेद्यमिच्छामितिर्हरः ॥ २० ॥  
 स्वभुक्तौ फलमिष्टं वा तौ भवेतां सुज्जर्मुहुः ।  
 क्रान्तेर्दिनादि गणयन् क्रान्तिसाम्यं विचारयेत् ॥ २१ ॥  
 क्रान्तिर्यदाऽपनीतेन्दोः स्फुटक्रान्तिर्गतैष्यजा ।  
 कल्पौजयुग्मपदजा युग्मौजपदजेति हि ॥ २२ ॥  
 सूर्यक्रान्त्यधिकोनेन्दोः शोध्यक्षेपात् तदा तु सा ।  
 पात औजपदोत्था चेद्वामं त्वन्यपदोद्भवा ॥ २३ ॥  
 परमक्रान्तिजीवाग्नी क्रान्तिज्या त्रिज्यया फलम् ।  
 तद्वापान्तरमर्धं वा शताल्पं शीतगोः फलम् ॥ २४ ॥  
 तत्संस्कृतेभ्यः क्रान्ती ते समे यावत् पुनः पुनः ।  
 उपक्रमोपसंहारग्रहान्तरकलादिकम् ॥ २५ ॥  
 तद्भुक्त्या परमे हीने भावी पातो गतोऽधिके ।  
 पातश्च मध्यकालश्च क्रान्तिसाम्यमथापि वा ॥ २६ ॥  
 चतुःशती शताल्पो वा ततोऽनल्पार्धमत्र वा ।

क्रान्तिगत्यन्तरं षष्टिर्मानैक्यार्धमितिः फलम् ॥ २७ ॥  
 इच्छास्थित्यर्धनाड्यः स्वमृगं काले च मध्यमे ।  
 निर्गमश्च प्रवेशश्च पातस्याथ विबुध्यताम् ॥ २८ ॥  
 यत्पारैक्यं चान्तरं वा गत्यन्तरमितीरितम् ।  
 न चेत् क्रान्त्यन्तरं वादौ त्वन्तरैक्यं न मानयोः ॥ २९ ॥  
 स्यादेतत् प्रथमप्रश्ने तूष्णीं गत्यन्तरं यतः ।  
 कथितं तत्क्रान्तिभुक्ती गत्यैक्यं च न संस्थितिः ॥ ३० ॥  
 एवं चेद्ग्रहयोर्मध्यं मानैक्यार्धं भवेत्क्षये ।  
 स्यात् तदा समलिप्तौ तौ मध्यकालौ यदाऽपि च ॥ ३१ ॥  
 क्रान्तिर्न कारणं यस्मात् तस्मादेतन्न संमतम् ।  
 उपायः क्रान्तिसाम्यार्थं कश्चिदत्र निरूप्यते (१) ॥ ३२ ॥  
 तत्र स्वानेन दानेन दत्तश्राद्धजपादिभिः ।  
 यत् प्राप्यं सुमहच्छ्रेयस्तत्कालज्ञानतोऽपि च ॥ ३३ ॥  
 अविशेषेण सर्वाणि नक्षत्राणि व्रतानि तु ।  
 रात्र्यर्धव्यापिनक्षत्रे कुर्याद्वा तदुपस्थिते ॥ ३४ ॥  
 सर्वत्र याः संनिहिता नाड्यस्तास्ताः सुपुण्यदाः ।  
 त्रिधा विभज्य रात्रिं तां मध्यांशे यन्न तारकम् ॥ ३५ ॥  
 उपोषितव्यं यद्यत्र येनास्तं याति भास्करः ।

(१) २ पुस्तकेऽधिकः पाठः ।

दिग्भेदेऽपीति दिक्काल्यमेतावत् कल्प्यमेव च ।

मण्डलमण्डलनाकारे काळे वावत पतत्पत्नी ॥



श्रोणा श्रविष्ठया युक्ता ग्राह्या तु द्वादशीव्रते ॥ ३६ ॥  
 ज्येष्ठा श्लेषा रेवती च पादा अन्त्या भसन्धयः ।  
 तेषां च तत्परक्षाणामन्त्या आद्याश्च षोडश ॥ ३७ ॥  
 भसन्धयश्च गण्डान्ताः सर्वकर्मसु वर्जिताः ।  
 यथैव लग्नगण्डान्ते नास्ति जीवे विनिर्गतिः ॥ ३८ ॥  
 तथैव तिथिगण्डान्ते नास्ति दौर्बल्यशालिनी ।  
 प्रदोषव्यापिनी ग्राह्या तिथिर्नक्तव्रतेषु च ॥ ३९ ॥  
 अभावे द्विगुणच्छायाव्यापिन्यां काल ईदृशे ।  
 दिवा नक्तं च रेद्वर्गव्यापिन्यां वा तथा ततः ॥ ४० ॥  
 उपवासदिने रात्रौ स्यान्नक्तं हरिवसरे ।  
 एकभुक्तेन नक्तेन तथैवायाचितेन च ॥ ४१ ॥  
 उपवासेन दानेन पञ्चधा देशिको भवेत् ।  
 व्रतं चैव द्विजे चोक्ता न (१)याचेत व्रतं ततः ॥ ४२ ॥  
 मध्याह्नव्यापिनी तद्वदेकभुक्तव्रतं प्रति ।  
 उपवासदिनेऽप्येवं पूर्वाह्नव्यापिनी मुने ॥ ४३ ॥  
 द्युरात्रव्यापिनी ज्येष्ठा व्रते सा तदुपस्थिता ।  
 ज्येष्ठोपवासे पूर्वविद्धा सा ग्राह्या चास्तगामिनी ॥ ४४ ॥  
 तदैक्ये परविद्धा सा क्षीयमाणेन तन्मतम् ।  
 ओजयुग्मे तिथिः पूर्वा परिविद्धा च पक्षयोः ॥ ४५ ॥  
 व्रतोपवासादौ ग्राह्या वृद्धिहानी च कारणम् ।

(१) न याचेत कुतश्चन इति २ पु० पा० ।

पूज्या स्वर्णाऽपि सर्वत्र या तिथिर्वृद्धिगामिनी ॥ ४६ ॥  
 महत्यपि न सा पूज्या या तिथिः क्षयगामिनी ।  
 व्रतादौ त्रिसुहृत्ताऽपि स्त्रीकार्या वृद्धिगामिनी ॥ ४७ ॥  
 तत्र व्रतादि कुर्वीत वृद्धिह्वासादिकारणम् ।  
 यदा पक्षक्षयं याति तदा स्यादापराह्लिकी ॥ ४८ ॥  
 उदयास्तगता पूज्या तिथिर्वृद्धिक्षये तिथेः ।  
 व्रतस्वीकरणे चैतदुक्तं श्लोकचतुष्टयम् ॥ ४९ ॥  
 गृहीत्वोदङ्मुखं पात्रं वारिपूर्णमुदङ्मुखः ।  
 उपवासं तु गृह्णीयाद्यद्वासं कल्पयेद्बुधः ॥ ५० ॥  
 मैत्रे सुहृत्तमेतच्च कार्यं नो चेद्दृष्ट्वा फलम् ।  
 आषष्ठशुक्लैकादश्यां याम्यायनदिने तथा ॥ ५१ ॥  
 चातुर्मास्यव्रतं सर्वं स्त्रीकार्यं भुक्तिमुक्तिदम् ।  
 हविष्यभोजनं स्नानं सत्यमाहारलाघवम् ॥ ५२ ॥  
 ब्रह्मचर्यमधःशय्या नक्तभोज्यं षडाचरेत् ।  
 दिवानिद्राऽनृतं द्यूतं ताम्बूलं मद्यमासवम् ॥ ५३ ॥  
 कांस्यं मांसं मसूरं च चणकं कोद्ववं तथा ।  
 एकं मधु परान्नं च सुरा क्षौद्रं च मैथुनम् ॥ ५४ ॥  
 असकृज्जलपानं च लोभं वितथभाषणम् ।  
 क्षारं प्रतिग्रहं तैलं तिलपिष्टमहंकृतिम् ॥ ५५ ॥  
 व्यायामं व्यवसायं च कामं क्रोधं मदं तथा ।  
 दम्भं मोहं च मात्सर्यं तिलमुद्गादिभक्षणम् ॥ ५६ ॥

पुनर्भोजनमग्न्यङ्गं षट्त्रिंशच्च महासुने ।  
 उपावासदिनात् पूर्वं परां हे च विवर्जयेत् ॥ ५७ ॥  
 असक्तजलपानं च कुर्यात् पूर्वापराह्वयोः ।  
 एकादश्यां निराहारः स्थित्वा चैव परेऽहनि ॥ ५८ ॥  
 भोक्त्यामि पुण्डरीकाक्ष शरण्यं मे भवाच्युत ।  
 अज्ञानतिमिराब्धस्य व्रतेनानेन केशव ॥ ५९ ॥  
 प्रसीद सुसुखा नाथ ज्ञानदृष्टिप्रदो भव ।  
 सङ्कल्प्य पारणं चेति मन्वाभ्यां क्रमशो मुने ॥ ६० ॥  
 एकदशीं प्रति स्त्रीणां शुद्राणामप्ययं विधिः ।  
 त्रयोदशी च दशमी कृष्णप्रतिपदा मुने ॥ ६१ ॥  
 रात्रिद्वयव्यापिनीं तां स्त्रीकुर्यात् सतत मुने ।  
 घटिकैकाऽप्यमावस्या स्याच्चेत् प्रतिपदिष्यते ॥ ६२ ॥  
 सैव व्रतोपवासादौ परविद्वा हि सोत्तमा ।  
 तृतीया पूर्णिमा तद्वत् पूर्वविद्वा मुनीश्वर ॥ ६३ ॥  
 इमास्तिष्ठः पूर्वविद्वा अपि वा तदसंभवे ।  
 द्वादशी पूर्वविद्वा सर्वदा मुनिसत्तम ॥ ६४ ॥  
 व्रतादौ पूर्वविद्वा भवेत् कृष्णा चतुर्दशी ।  
 कृष्णाष्टमी क्षीयमाणा यद्येतेनान्यथा मुने ॥ ६५ ॥  
 व्रतादौ क्षीयमाणस्तु परविद्वाऽसितेस्मरः ।  
 ग्राह्यः शुक्लो वर्द्धमान इति वा नान्यथैव तु ॥ ६६ ॥  
 शुक्लतृतीया वैशाखे पूर्वविद्वा साऽक्षया ।



विनायकचतुर्थी च तथा भाद्रपदेऽमला ॥ ६७ ॥

मध्याह्ने त्वनतिक्रान्ते यद्येवं स्यान्मुनीश्वर ।

स्त्रीकुर्कादुपवासे तु तद्विधे तु तदुत्तमे ॥ ६८ ॥

ते चापराह्णव्यापिन्यौ परिशुद्धे सुशोभने ।

दिने पूर्वार्धगामिन्यौ कलयावसरे इमे ॥ ६९ ॥

तयोः सत्योश्चापराह्णव्यापिन्योश्चापि ते न हि ।

तृतीयादौ षडंशं तु पूर्वं व्याप्यैव दूषयेत् ॥ ७० ॥

अपराह्णस्योर्जशुक्ले चतुर्थी नागसंज्ञिता ।

परोपवास एवं चेन्न चेत् पूर्वैव गृह्यते ॥ ७१ ॥

नास्मिन् विचार्ये हानिशुद्धौ चतुर्थ्यन्या तु नेदृशी ।

अत्यल्पमुत्तराविद्धा ह्युपवासाय चाप्यलम् ॥ ७२ ॥

तदन्ते पारणं तच्चेत् प्रदोषव्यापिनीति च ।

सर्वमन्यद्भूतं काम्यं नित्यमेकादशीव्रतम् ॥ ७३ ॥

पुण्याङ्गना विना योनिजातिभेदोऽत्र नोच्यते ।

यदा नारी व्रतं कुर्याज्जीवद्भर्तुर्युपोष्य चेत् ॥ ७४ ॥

पत्युरायुःक्षयं कृत्वा स्वयं च नरके व्रजेत् ।

यत्युस्त्वभोजनात् स्त्रीणां भोजनत्याग एव हि ॥ ७५ ॥

व्रतं शुश्रूषणं तस्य तदाऽज्ञापालनं चरेत् ।

कामाकामात् कृतं पापमार्द्रशुष्केन्धनं क्रमात् ॥ ७६ ॥

भस्मसात् कुरुते बह्विरेकादश्युद्धवो मुने ।

यावन्त्यन्नाति सिकथानि मोहाद्वा हरिवासरे ॥ ७७ ॥

व्याधितो वाऽपि तावन्ति व्रजेत् पापानि नारद ।  
 प्राशयेन्नवनीतं वा नैकादश्यां शिशूनपि ॥ ७८ ॥  
 योगितोऽपि महात्मानो नाश्रन्यस्या व्रते रताः ।  
 एकादश्युपवासेन म्रियते यदि मानवः ॥ ७९ ॥  
 क्षुधातः शिवसालोक्यं गच्छेन्नृष्कल्मषं मुने ।  
 विस्मृत्यैकादशीं मोहाद्द्वादशीपरतः स्थिता ॥ ८० ॥  
 उग्रोष्ठा द्वादशी तत्र यदिच्छेत् परमं पदम् ।  
 शोके वा यदि वा मोहे वर्षे वा समुपस्थिते ॥ ८१ ॥  
 सूतके मृतके वाऽपि न त्याज्यं द्वादशीव्रतम् ।  
 सूतकान्ते हरिं विप्रान् पूजयेद्भोजयेत् स्वयम् ॥ ८२ ॥  
 विधिनोपवसेद्विष्णुं विष्णोश्चान्यांश्च पूजयेत् ।  
 काम्यव्रतेषु सर्वेषु सर्वत्रैवं विधिस्त्वयम् ॥ ८३ ॥  
 तथाऽपि गणयेत् काम्ये न तथाकृतमेव तु ।  
 असामर्थ्यं शरीरश्चेत् काम्यव्रतमुपस्थितम् ॥ ८४ ॥  
 पुत्रेण धर्मपत्न्या वा कारयेन्मुनिवल्लभ ।  
 पत्नीव्रतं पतिः कुर्यादसामर्थ्यं तयोर्मियः ॥ ८५ ॥  
 अन्यथा व्रतभङ्गेन त्वौषधैश्चैव सृतकैः ।  
 यः कुर्यात् पुत्रवित्तादिकाम्यमेकादशीव्रतम् ॥ ८६ ॥  
 आव्रतोद्यापनात् तस्य नामानि त्रीणि नारद ।  
 पुत्रवान् धनवान् मुक्तः पर्यायास्तेष्वनेकशः ॥ ८७ ॥  
 दिनक्षयेऽपि संक्रान्तौ ग्रहणे चन्द्रसूर्ययोः ।

एकादश्यां तु कृष्णायां शुक्रार्कदिवसे गृही ॥ ८८ ॥  
 न पारणं नोपवासं कुर्यात् पाते च मन्मतम् ।  
 एकादशीव्रतस्यैवं लक्षयित्वा यथोचितम् ॥ ८९ ॥  
 नामभिस्त्रिभिरुक्तैश्च कथान्ते सफलं व्रती ।  
 उक्तदोषेषु चानुक्तवेधेषु व्रतमाचरेत् ॥ ९० ॥  
 व्रतं तत्पारणं तत्प्राकृतिधिसंख्यानि हन्ति च ।  
 तेषु नक्तं हविष्यान्नमन्नोदनफले तिलम् ॥ ९१ ॥  
 क्षीरान्नाद्यं पञ्चगव्यं प्राणायामत्रयं क्रमात् ।  
 एवं यदैव वा गच्छेदुत्तरोत्तरमुत्तमम् ॥ ९२ ॥  
 व्रतभङ्गो हि नैवं चेद्व्रतं नैक उपस्थिते ।  
 अन्यं कुर्वीत दानचाहोमैरन्यं च वर्त्तयेत् ॥ ९३ ॥  
 वानप्रस्थो ब्रह्मचारी मुमुक्षुर्यतिरित्यपि ।  
 वार्च्यः सर्वाश्रमस्थोऽपि वा कुर्वन् नित्यव्रतं मुने ॥ ९४ ॥  
 न तस्य सन्त्यक्तदोषो यत्तद्गच्छं च नोचितम् ।  
 परविद्वाऽपि सा कार्या नारदैकादशी तिथिः ॥ ९५ ॥  
 पूर्वविद्वाऽपि सा ग्राह्या परतो द्वादशी न चेत् ।  
 शुद्धाऽधिका विद्वसमा चोत्तराऽनधिका यदि ॥ ९६ ॥  
 पूर्वा पुण्या गृहस्थानां यतीनामुत्तरा स्मृता ।  
 वृद्धाधिकोत्तरा ह्येता व्यवस्थेयं यदीष्यते ॥ ९७ ॥  
 उत्तराऽनुत्तररूपा सा सर्वेषामुत्तरैव चेत् ।  
 शुद्धहीना शुद्धसमा विद्वद्हीना च नारद ॥ ९८ ॥



सर्वेषामविशेषेण पूर्वैव फलदायिनी ।  
 फाल्गुनद्वादशी पुष्ययुक्ता गोविन्दसंज्ञिका ॥ ८६ ॥  
 शुक्ला शुक्ले द्वादशी तु माघे भीमाऽभिधा स्वयम् ।  
 आषाढे श्यनाख्या स्यात् प्रबोधाख्या च कार्तिके ॥ १०० ॥  
 एकाब्दाद् द्वादशीपुण्यं पञ्चैता दधुरेकशः ।  
 पारणं द्वादशीविद्वत्रयोदश्यां निहन्ति च ॥ १०१ ॥  
 द्वादशद्वादशीपुण्यं परार्ध्यां प्रयच्छति ।  
 सिंहार्के रोहिणीयुक्ता कृष्णा भाद्रपदाष्टमी ॥ १०२ ॥  
 रात्र्यर्धपूर्वपरगा जयन्ती कलयाऽपि वा ।  
 अभावे रोहिणीयुक्ता नभःकृष्णाऽष्टमी यदि ॥ १०३ ॥  
 मुहूर्तमपि वा श्रेष्ठा सैवाभावे तिथिर्मता ।  
 कार्यं विद्वाऽपि सप्तम्या रोहिणीसहिताऽष्टमी ॥ १०४ ॥  
 अभावे केवला सा चेदिति वेदविदो विदुः ।  
 मध्यरात्रिगता माघे शिवरात्रिचतुर्दशे ॥ १०५ ॥  
 कृष्णपक्षे जयन्ती च नोपैक्ष्ये विदिते अपि ।  
 नरस्य द्विगुणा क्लायामतिक्रम्य यदा रविः ॥ १०६ ॥  
 तदा सौरं चरेन्नक्तं न नक्तं निशि भोजनम् ।  
 दिनद्वयेऽप्यमावस्या मध्याह्नव्यापिनी यदि ॥ १०७ ॥  
 पौर्वे दैवव्रते ग्राह्या क्रमात् पूर्वापराऽपि च ।  
 अमा दूष्या भूतविद्या मध्याह्नव्यापिनी न चेत् ॥ १०८ ॥  
 ग्राह्या त्वमा भूतविद्या मध्याह्ने प्रतिपद्यदि ।

पूर्वमध्यापराह्णेषु देवमर्त्यपितृन् यजेत् ॥ १०६ ॥  
 द्विगुणात्माधिकच्छाये चतुर्थे ग्रहरे नरः ।  
 यः श्राद्धं कुरुते याति नरकं स तदा चिरम् ॥ ११० ॥  
 अतोऽपराह्णस्यापिन्यां पूर्वस्यां तु तिथिच्छये ।  
 कुर्वीत पार्वणश्राद्धं सर्वतिथ्यां व्रते रत ॥ १११ ॥  
 दिनद्वयेऽपि सा नो चेदपराह्णे मुनीश्वर ।  
 साऽन्याऽपि परविद्वैव कुरुते स्वस्तिकं ततः ॥ ११२ ॥  
 शुक्राद्यं शुक्रवारं च त्यजेच्छाद्वे स्वजन्मभम् ।  
 आमश्राद्धे दैविके तु पूर्वाह्णे ग्रहणो निशि ॥ ११३ ॥  
 पूर्वाह्णे लग्नकाले च वृद्धिश्राद्धं विधीयते ।  
 निशाऽपि पुत्रोत्पत्त्यादिनिमित्तं श्राद्धमिष्यते ॥ ११४ ॥  
 विना प्रातरादिनार्धादेकोद्दिष्टं विधीयते ।  
 आर्मेन वा हिरण्येन श्राद्धं माध्याह्निकं विदुः ॥ ११५ ॥  
 चतुर्दश्येव वज्र्या स्यात् काम्ये नित्ये च पौत्रिके ।  
 एतयोस्तिथिवारर्क्षमन्यत् सर्वं च पूज्यते ॥ ११६ ॥  
 प्रत्यब्दं प्रतिमासं वा मृताहश्राद्धकर्मसु ।  
 सायन्तन्युत्तराभावे पूर्वविद्वाऽऽपराह्णिकी ॥ ११७ ॥  
 सायन्तनीयाभावे स्यात् परविद्वैव शस्यते ।  
 नित्यनैमित्तिकश्राद्धं दर्शश्राद्धादि चैतरत् ॥ ११८ ॥  
 अधिमासे न कर्त्तव्यं सेवाद्यं देवतादिषु ।  
 नभस्यकन्यकोर्ध्वार्धभागयोगेऽवधार्यते ॥ ११९ ॥

श्राद्धं त्वपरपक्षाख्यं नभस्यर्धदलेऽन्यथा ।

मीने धनुषि सिंहार्के न व्रतारम्भ इत्यपि ॥ १२० ॥

माघे मासि न सिंहेज्ये चेति केचिन्न तन्मतम् ।

ऊनेऽन्नदानग्रहणं(?) व्रतं कार्यं मनीषिभिः ॥ १२१ ॥

सूतके ऋतके वाऽपि केचिदार्त्तव एव च ।

पूर्वःपूर्वः शुभः कालः सूर्यग्रहणसूतके ॥ १२२ ॥

सीमग्रहणकालेषु स्नाध्यः कालः परःपरः ।

नाद्याद्यामत्रयादर्वाग्रहणे चन्द्रसूर्ययोः ॥ १२३ ॥

विशुद्धमण्डलं दृष्ट्वैवोर्ध्वं वा प्रहरत्रयात् ।

रात्रौ स्नानं न कर्त्तव्यं दानहोमबलिक्रियाः ॥ १२४ ॥

प्रतिष्ठाजातकोद्वाहयज्ञग्रहणवर्जितम् ।

मध्यन्दिने पर्वसन्धिस्तत एवमथापि वा ॥ १२५ ॥

यागः स्वदिवसे कार्यः परतश्चेत् परेऽहनि ।

सन्धिश्चेत् सङ्गवादूर्ध्वं प्राक्पर्यावर्त्तनाद्रवेः ॥ १२६ ॥

सा पौर्णमासी विज्ञेया यज्ञकालविधौ विधिः ।

यागात् पूर्वदिने कुर्यादन्वाधानं द्विजोत्तम ॥ १२७ ॥

अन्वाधानं तु सङ्कल्पप्राणायामपुरःसरम् ।

अन्वाधानं प्राक्होमं नित्यहोमादनन्तरम् ॥ १२८ ॥

कुर्यान्नैमित्तिकं कर्मानन्तरं नित्यकर्मणः ।

पर्वण्यौदयिके कुर्युः श्रावणीं तैत्तिरीयकाः ॥ १२९ ॥

बह्वचः श्रवणे कुर्युः सस्यसंपत्तिदर्शने ।



विशिष्टः श्रावणो मासः स्वाध्यायनामुपक्रमे ॥ १३० ॥

तदर्शोपात्तदर्भैस्तु कुर्यात् कर्माणि वत्सरम् ।

अयने विषुवे चैव अयने बोधने हरेः ॥ १३१ ॥

अनध्यायं प्रकुर्वीत मन्वादिषु युगादिषु ।

कार्तिके नवमी शुक्ला तृतीया माघवे तथा ॥ १३२ ॥

माघे मन्वादयः कृष्णे नभस्ये च दुगादयः ।

आश्वयुक्शुक्लनवमी कार्तिके द्वादशी तथा ॥ १३३ ॥

चैत्रे तृतीया ज्येष्ठस्य पूर्णिमा द्वादशी शुचौ ।

चतस्रः फाल्गुने द्वादस्यूर्जे कृष्णाऽष्टमी सुने ॥ १३४ ॥

मन्वन्तरादयस्तेषु तेषामेवोद्भवः क्रमात् ।

नभःफाल्गुनयोः षण्णामेका चैकादशी सिता ॥ १३५ ॥

वैशाखज्येष्ठपौषाणां पूर्णिमा फाल्गुनोर्जयोः ।

माघामलद्वादशी च नभस्यामलचन्द्रिका ॥ १३६ ॥

शुचिस्त्रिंशोऽष्टमी कृष्णा द्वितीया च दुगेऽमला ।

मन्वन्तरान्तस्तेषामेव नध्यायेषु निर्गमः ॥ १३७ ॥

यथाऽऽज्ञप्तजनो मन्त्री राजानं प्रतिनच्छति ।

तथा मन्वादयः सर्वे ब्रह्माणमुपतस्थिरे ॥ १३८ ॥

तिस्त्रोऽष्टका अनध्यायाः सप्तम्याद्या सुनीश्वर ।

पर्वगादिषु मासेषु विषुवायनसंयुताः ॥ १३९ ॥

प्रशस्ता इति पञ्चाशत् तिथयः पार्वणे सुने ।

उपक्रमाच्च त्रिदिनं पक्षाः पञ्चदशापि च ॥ १४० ॥

उपक्रमेण पश्यन्तं सौख्यमुत्सर्जनात् परम् ।

रात्रयः शुक्लपक्षेषु कृष्णपक्षेषु कृत्स्नशः ॥ १४१ ॥

अनध्यास्तथाऽन्ये ये ते च दृढप्रचोदिताः ।

तथा मेयं मुहूर्त्ताद्या याऽनध्यायस्य साऽपि च ॥ १४२ ॥

अध्यायन इत्युक्ताः स्वाध्यायाः सकला अपि ।

आधिकर्तव्यमेवाङ्गमङ्गित्वैकप्रयोजनात् ॥ १४३ ॥

शुक्लद्वयतिरेकेण त्वङ्गित्वाभावसम्भवात् ।

पञ्चादिम पान्त्योपान्त्या अङ्गानामङ्गिनामपि ॥ १४४ ॥

अनध्यायः प्रदोषश्च संध्यास्त्रिर्मध्यमा निशा ।

त्रयोदशी चतुर्थी च सप्तमी कलयाऽपि च ॥ १४५ ॥

गतिं स्पृशति मौनी स्यात् प्रदोषो यदि तत्र सः ।

रात्रेर्दिनचतुर्थी वा प्रहरः कथ्यते बुधैः ॥ १४६ ॥

तावानेव प्रदोषश्च पूर्वस्त्रिंशंशकैर्मुने ।

आद्यास्त्रिंशंशनाड्यश्च चतुर्थी तूत्तरे मुने ॥ १४७ ॥

प्रदोषः पूर्वरात्र्यर्धं विरामघटिकाऽपि वा ।

मध्यन्दिने पर्वसन्धिरित्यादिषु न चिन्तयेत् ॥ १४८ ॥

दिनचपायुक्तदोषं श्लोकानां त्रिगुणाऽष्टसु ।

अर्कमानकलास्तस्य भुक्तिश्चेत् षष्टिनाडिकाः ॥ १४९ ॥

संक्रान्तिकालस्तद्विम्बं यावत् क्षेत्रद्वयेऽपि सः ।

विम्बमध्यं ग्रहस्यास्ति यत्र तत्र स्थितश्च सः ॥ १५० ॥

तस्मिन् परापरक्षेत्रे ग्रहे द्वे तु यथोचिते ।

भुक्तक्षेत्रमभुक्तं तत् तथाऽन्यत्र नारद ॥ १५१ ॥

तिथिनक्षत्रयोगादेर्विम्बमध्यं प्रबोधकम् ।

शुभाशुभं कृतं तस्मान्नैव चेत् तद्वृथा फलम् ॥ १५२ ॥

संक्रान्तेः प्रागभुक्तर्क्षं सार्धाः षोडश नाडिकाः ।

भुक्तक्षेत्रे च तावत्यः पञ्चादिति हि नाडिकाः ॥ १५३ ॥

यत्र त्रिंशत् संक्रमस्य सर्वकालेषु नारद ।

यायाः संनिहिता नाड्यस्तास्ताः पुण्यतमा मताः ॥ १५४ ॥

भुक्तर्क्षे वाऽप्यभुक्तर्क्षे स्नानदानादि कारयेत् ।

पर्याप्तमुभयं रात्रावेव चेत् तत् तथोच्यते ॥ १५५ ॥

भवनान्तं विम्बमध्यं रात्र्यर्धात् प्रागुदेति चेत् ।

स्नानदानादिमध्याह्नात् कुर्यादूर्ध्वं गते दिने ॥ १५६ ॥

रात्र्यर्धादुपरि क्षेत्रे याति चेदन्यथाऽर्यमा ।

अह्नयागामिनि मध्याह्नात् पूर्वं स्नानादिकर्म यत् ॥ १५७ ॥

यद्यर्धरात्र एवं स्यात् संपूर्णे रविसंक्रमे ।

तदा दिनद्वयं पुण्यं स्नानदानादिकर्मसु ॥ १५८ ॥

भुक्तक्षेत्रमभुक्तर्क्षं चोभयं च दिवाऽस्ति वा ।

याम्यायनं विष्णुपदं चाभुक्तर्क्षेऽतिपुण्यदम् ॥ १५९ ॥

षडशीतिमुखं चोदगयनं भुक्तवेश्मनि ।

विषुवत्युभयं तुल्यं सर्वमेतत् पुनान्यतः ॥ १६० ॥

चलसंक्रान्तितन्मात्रः संक्रमोपरि संक्रमः (१) ।

(१) 'चलसंस्कृततिग्मांशोः संक्रमो यः स संक्रमः'—पा० २ पु० ।



नान्योऽन्यत्र च तत् क्षेत्रं नैति तत्क्रान्तिकक्षया ॥ १६१ ॥  
 भुक्तक्षेत्रमभुक्तर्क्षं वा विहायाह्नि संभवम् ।  
 वृथाऽन्यत्र कृतं कर्म भस्मनीव हुतं हविः ॥ १६२ ॥  
 तदभावे तदासन्नकाले चापि वृथेतरत् ।  
 क्रान्तेः पूर्णफलं केन्द्रप्रवेशादुभयं समम् (१) ॥ १६३ ॥  
 कालस्य निर्णयो ह्येतन्मृगकर्क्योः क्षपादले ।  
 अर्काहे शुक्लसप्तम्यां पुष्यर्क्षे चोत्तरायणे ॥ १६४ ॥  
 सप्तमीव्रतमन्विच्छेत् सर्वकार्यार्थसिद्धये ।  
 अष्टमीनवमीद्वैर्ह्यर्धनारीश्वरव्रतम् ॥ १६५ ॥  
 नभस्ये रोहिणी षष्ठी व्यतीपाते यदीरिता ।  
 पुण्या कमिलषष्ठीह द्वादशी विजया हरौ ॥ १६६ ॥  
 कर्णभेर्के व्यतीपाते ह्यमा पौषी यदा भवेत् ।  
 अर्धोदयः पुण्यराशिं हरत्यर्धमुपेक्षितम् ॥ १६७ ॥  
 योगरूपाः पुण्यकालास्त्रिध्यादीनां मुनीश्वर ।  
 कथ्यन्ते तेन येष्वस्ति वेदघोष इति स्थितिः ॥ १६८ ॥  
 अलं मुहूर्तमात्रं वा स्नानादिभ्यो हि योगजम् ।  
 रात्रौ दिवा पञ्चदश मुहूर्ताः कुतपोऽष्टमः ॥ १६९ ॥  
 मैत्रस्तृतीयः पुत्राह्नः पुनर्नक्षत्राणि च रोहिणी ।  
 अश्विनी कृत्तिका हस्तस्तथाऽपि च पुनर्वसु ॥ १७० ॥

(१) 'त्वर्धप्रवेशादुभयोः समः'—पा० २ पु० ।

प्रौष्ठमद्वितयं विष्णुः केचित् सौम्यमिति स्थितिः ।

इति ते कथितं वत्सान्यच्च वक्ष्यामि तत्त्वतः ॥ १७१ ॥

इति श्रीब्रह्मसिद्धान्ते तृतीयोऽध्यायः ॥ ३ ॥

अविक्षेपस्फुटक्रान्तेरुदक्क्षिप्तस्ततः पुरः ।

उदेति पश्चादेत्यस्तं वा क्षिप्तस्तत्तदन्यथा ॥ १ ॥

पश्चिमस्थः प्रागुदेति पश्चात् प्राक्स्थोऽस्तमेति हि ।

अन्यथा चेदन्यथा दृक्कर्म यत् कल्पितं तथा ॥ २ ॥

विक्षेपस्तत्फलं स्याद्यद्यक्षमा द्वादशोऽङ्गुलम् ।

खमध्यग्रहयोर्मध्यं नतं क्षितिजकल्पना ॥ ३ ॥

तन्नतात् तद्दिनार्धं च फलं प्राक्सिद्धमेव हि ।

ग्रहणादन्ययोगे च कालभेदे तथैव हि ॥ ४ ॥

गृह्णीमत्युदयास्तेषु दृक्कर्मादाविदं स्मृतम् ।

क्रमचापोत्क्रमज्याभ्यां क्रान्तिः सत्रिग्रहस्य च ॥ ५ ॥

त्रिज्या चेन्मध्यदृष्टानां क्षेपलिप्तान्तरे पुनः ।

दृक्कर्मस्थो नतः प्राक्स्थ इव पश्चादिति स्थितिः ॥ ६ ॥

दृश्यते यः क्रान्तिदेशो भेदाभेदे यथाक्रमम् ।

तत्तन्नेरुदिगंशानामल्पः स्याद् दृश्यते तथा ॥ ७ ॥

खल्लेन मध्यक्राज्यामधिकखल्लमन्यगम् ।

तदर्धमुत्क्रमज्यैषा तादृक् खण्डैर्हि साधिता ॥ ८ ॥

द्वादशीज्या समैः खण्डैरुक्तं च धनुरुत्क्रमम् ।

अल्पत्वात् स्वलनस्त्वेवं क्रमचापं स्मृतं त्विह ॥ ९ ॥

त्रिभशानं मध्यमार्गे महत्स्वलनसूचकम् ।

क्रान्तिक्रान्त्यूनपरमक्रान्त्योस्त्वेवं तदल्पतः ॥ १० ॥

द्वितीयं पापदृष्टीनां दृक्कर्म मुनिसत्तम ।

द्वितीयमेव दृक्कर्म नेच्छन्त्युत्तमदृष्टयः ॥ ११ ॥

शास्त्रीयव्यवहारो हि लौकिकं निष्प्रयोजनम् ।

केचिदन्येऽपि नेच्छन्ति तादृक्प्रत्यक्षकारणात् ॥ १२ ॥

खमध्यगो मध्यलग्नमुदधात् क्षितिजोदयः ।

अस्तलग्नं सषड्भं तात्कालिकं खेष्टकालिकात् ॥ १३ ॥

गतागतैष्यकालाच्च गतैष्यं लग्नमात्मज ।

लङ्कोदयैर्मध्यलग्नं खमध्ये क्षितिजं न हि ॥ १४ ॥

लग्नग्रहाभ्यां कालश्च मुहुर्मुहुरिति स्थितिः ।

सूर्यात् प्राक्पश्चिमार्धे च शुक्लकृष्णे प्रकल्पयेत् ॥ १५ ॥

सूर्यास्तकालिकौ सूर्याद्ग्रहौ कृत्वा सषड्ग्रहौ ।

ततस्तत्काललग्नार्धं कृष्णे त्वर्के सषड्भकात् ॥ १६ ॥

अर्कात् तदन्तरप्रागौर्भास्करास्तमनात् परम् ।

स्थिरीकृतैरुदेत्यन्यः शुक्ले कृष्णेऽस्तमेति हि ॥ १७ ॥

दिनरात्रिग्रहात् पूर्वापरभार्धोदयात् स्वकात् ।

आसन्नार्कस्य तद्दृशिच्छन्नो मूढ इतीरितम् ॥ १८ ॥

शुक्ले प्रांगुदितप्राणात् कालांशः षष्टिभाजिताः ।

कृष्णे तु तौ सषड्भौ तु भास्करोदयकालिकौ ॥ १९ ॥



कार्योः कालांशकास्तद्वदनर्कास्ते सङ्गद्द्वयोः ।  
 सूर्यात् पश्चिमतोऽयन्तं यातुर्यः स क्षमः स तु ॥ २० ॥  
 कृष्णो स्वमुदयं शुक्ले गच्छन्त्यन्येऽन्यथा मुने ।  
 द्वादशात्यष्टिमन्वीशदिकृतिथिः शीतगोः क्रमात् ॥ २१ ॥  
 अस्तांशा द्वादशाष्टौ च वक्रिणोर्वधशुक्रयोः ।  
 तथा महत्त्वादनयोर्दूरत्वादितरस्य च ॥ २२ ॥  
 मूलात्रयं विशाखार्द्रामित्रदस्ताहिवह्नयः ।  
 दृश्यन्ते पञ्चदशभिः शेषाण्यत्यष्टिभागकैः ॥ २३ ॥  
 मघाचतुष्कं श्रवणाद्वयं धातृभवासवाः ।  
 पुनर्वसुभिजिष्वाच मृगव्याधप्रभञ्जनः ॥ २४ ॥  
 अश्लेषो ब्रह्महृदयं शक्रांशैरनिलेन्दुभिः ।  
 मृगशीर्षं च भरणी पुष्योऽत्रिः सप्तकांशकैः ॥ २५ ॥  
 तत्त्वाधिकांशा यस्योदक्क्षेपांशा नास्तगो भृशम् ।  
 एभ्योऽधिकोनैः कालांशैः क्रमाद्दृश्या अदर्शनाः ॥ २६ ॥  
 तदन्तराहिनादिः स्यात् कालो गत्यन्तरैक्यजम् ।  
 तत्कालांशोदयप्राणा स्वांशराशिकलामितिः ॥ २७ ॥  
 फलेच्छया तत्क्षेत्रांशैर्दृश्यताऽदृश्यताऽपि वा ।  
 सैव व्येकोदितांशैस्तु दृक्क्षिप्तं स्यात् कचिन्मुने ॥ २८ ॥  
 अल्पायुषां पाखण्डिनां गन्धर्वनगरादिवत् ।  
 खमध्यक्षितिजे दोःकोऽध्याश्रयैर्मौर्विके तयोः ॥ २९ ॥  
 हरभाण्डकुर्मुने क्वाया व्यवहार इतीर्यते ।

त्रिज्या दृग्या भवेच्छाया यदि कर्णोऽत्र कोटिजा ॥ ३० ॥

लम्बज्यायां कोटिजीवा परमायां तु सीद्धजा ।

त्रिज्यायां कोटिजीवायां कियतीति विशेषतः ॥ ३१ ॥

परिधिः कियतीत्येवं शङ्कुच्छेद इतीरितः ।

स्वदिनव्यासार्धकर्णौ तौ च शङ्कुौ स एव च ॥ ३२ ॥

कियान् स तस्मिंस्त्रिज्यायामुन्नतज्येति साधिता ।

त्रिज्याधिकोनोदगर्वाक् चरमौर्व्याऽन्त्यमौर्विका ॥ ३३ ॥

मध्यक्षितिजमध्यैक्यात् सा नतज्या मता दिवा ।

तदुत्क्रमधनुःप्राणास्तत्प्राणा न प्रभा यतः ॥ ३४ ॥

व्यासार्धे लम्बजीवायां त्रिज्यया च समा मुने ।

कल्प्यः शङ्कुस्तदा तत्त्रिज्यश्चेद्दवादशाङ्गुलः ॥ ३५ ॥

छायाकर्णौ वा दिनार्धे क्रान्त्यक्षाभ्यां भुजांशकैः ।

ष्टङ्गोन्नत्यूनविस्वार्धयुतिच्छायानतासुभिः ॥ ३६ ॥

क्षणे शुक्लेऽपि पक्षे प्राग्निनेहोश्चन्न भिद्यते ।

तज्ज्योनं च दिनार्धाग्नं नतन्नं चापि तत् किल ॥ ३७ ॥

अनुक्तं यत एवैतदन्यप्रश्नचतुष्टये ।

अविम्बकस्तु दर्शेऽधःस्थितः सूर्यान् दृश्यते ॥ ३८ ॥

पौर्णिमायां तदन्तःस्थैः संपूर्णैः सूर्यरश्मिभिः ।

अन्यत्र यावान् विप्रकर्षस्तावच्छुक्तं विधीर्विधिः ॥ ३९ ॥

चन्दाद्यत्र तदाश्यायां समो दक्षिणतः शशी ।

अङ्गाध्यायी शौनकस्य मेरुवासीत्यतः समम् ॥ ४० ॥

हानिदृष्टी ययोर्दक्षवरेणास्य तिथिं प्रति ।

क्षीयमाणकला देवा अन्नन्येककलं तथा ॥ ४१ ॥

वर्धयन्ती क्षीयतेऽसौ एवं वेद न हि क्वचित् ।

अविन्धनानामन्येषां दूरस्थत्वादिदं न हि ॥ ४२ ॥

येन दर्पणवत् स्वच्छा जायन्ते तेषु चांगवः ।

लाञ्छनं प्रतिविम्बं गोर्गोमतीन्द्राविनांशुभिः ॥ ४३ ॥

चन्द्रेण शौकल्यं वाऽन्येषां तद्दर्शेऽप्यस्ति यत् ततः ।

विम्बं सितासिते षड्भे व्यर्केन्दोरर्कभागतः ॥ ४४ ॥

रवीन्दुमध्यक्रान्तिज्या विषुवत्कर्णसंगुणा ।

मध्याह्नाच्चन्द्रशङ्क्रान्ता उत्तारार्वाविधौ रवेः ॥ ४५ ॥

कृष्णं धनं चाक्षभायां भुजोऽर्कादिन्दुदिङ्मुखः ।

यस्याल्पा ज्या खमध्येन्दुच्छाया कर्णहता तथा ॥ ४६ ॥

द्वादशघ्न्यक्षजीवायाः कल्पना या रवीन्दुवत् ।

खमध्याद्विषुवत्कर्णां मध्यतो ज्यां निरस्य हि ॥ ४७ ॥

भुजा अपि लयं यान्ति कर्णौ द्विदशकोटिजः ।

अर्कसंज्ञितदिङ्मध्याद्वाहुशङ्क्रान्ता भवेत् ॥ ४८ ॥

प्राक्पश्चात्संमुखीं शुक्ले कृष्णे कोटिं प्रसार्य तत् ।

बाहुकोट्यग्रं कर्णकोटिकर्णयुतेर्विधौः ॥ ४९ ॥

विम्बं तदूर्ध्वमानेन लिखेत् कोट्याश्रयेण च ।

प्राग्रेखे याम्यरेखे च तदन्तर्मध्यमत्स्यतः ॥ ५० ॥

कर्णेन तन्मुखं शुक्लं कृष्णं वा परभागतः ।



तदा दत्वाऽग्रशाम्योदङ्मध्यमस्वद्वयस्य च ॥ ५१ ॥  
 मध्यसूत्रयुतेश्चापं विन्दुत्रिसृग्लिखेदिह ।  
 कोऽप्या साधितयास्योदग्रेखान्ते शृङ्गमुन्नतम् ॥ ५२ ॥  
 अनेकगुणकच्छेदभवांशांश्चेदसंमितान् ।  
 द्वन्द्वशो नाशयेद्वाऽपवर्त्तयेदिच्छयैव तु ॥ ५३ ॥  
 बाहुसिद्धो हि यश्चेदस्तदुत्पत्तौ हरा गुणाः ।  
 गुणगुण्या हरा इत्थं विक्षेपा अन्यथा यदि ॥ ५४ ॥  
 तावत् स्वदेशलम्बज्या स्वव्यासार्धं यथा तथा ।  
 तां त्रिज्यां कल्पयेच्छायां व्यवहारसुखप्रदम् ॥ ५५ ॥  
 तथा क्रान्तिज्यका सत्यग्रज्येति परिकीर्त्तिते ।  
 क्रान्तिज्याविषुवत्कर्णहताऽग्रज्याऽपि भास्करैः ॥ ५६ ॥  
 सा चेत् त्रिज्येष्टभाकर्णस्तदा ग्राह्योऽङ्गुलादिका ।  
 क्रान्तिज्या चेष्टकर्णाग्री लम्बज्याप्ताऽङ्गुलादिका ॥ ५७ ॥  
 स्वशङ्कुतुल्यक्रान्तिज्याग्राङ्गुलं विषुवश्चरः ।  
 अर्धाङ्गुलफलं वा मध्येषुकर्णोन्मितीतरौ ॥ ५८ ॥  
 मध्यात् प्राक् पश्चिमाशा या सममण्डलमुच्यते ।  
 सायं प्रातर्मध्यह्नस्वमेरुस्योदयदृग्द्वयम् (१) ॥ ५९ ॥  
 उद्भागस्या प्राच्यपरा या रेखा सममण्डलात् ।  
 उन्मण्डलं तयोर्मध्यं सर्वत्र विषुवत्प्रभा ॥ ६० ॥  
 विषुवन्मण्डलादिषा क्क्षायाग्रे विषुवाऽत्र हि ।

लघुच्छायाग्रविषुवन्मध्यज्याग्राधर्ममुच्यते(१) ॥ ६१ ॥

सा रेखोन्मण्डलाद्भागे सदाऽन्याग्रा ह्यतिष्ठत ।

उन्मण्डलादुदक्छायायाम्यक्रान्तावपागुदक् ॥ ६२ ॥

भुज इत्युच्यते मध्यं समण्डलभागयोः ।

अतो माध्याह्निकी छाया नित्यं माध्याह्निकी द्विज ॥ ६३ ॥

यदा दिनाधोदक्क्रान्तिः स्वाक्षच्छाया तदा न हि ।

रेवेः शङ्कुग्रसाम्यत्वाद्भायास्तत् प्रतिदृश्यते ॥ ६४ ॥

यदोदक्क्रान्तिरक्षोना तदोदगुदितो ग्रहः ।

उदगस्तं यथाट्टि सममण्डलमेव च ॥ ६५ ॥

क्रान्तिज्या विषुवच्छाया यदि स्याद्विषुवश्चरः ।

सममण्डलशङ्कुस्यच्छायाकर्णौ तु पूर्ववत् ॥ ६६ ॥

अक्षभा द्वादशाभ्यस्ता लम्बाक्षज्याविभाजिता ।

सममण्डलगे सूर्ये कर्णौ क्रान्तिज्यया सकृत् ॥ ६७ ॥

छायाकर्णवक्षभायां तदाऽग्रावधजः स तु ।

सममण्डलशङ्कुर्वा त्रिज्या तेनार्कताडिता ॥ ६८ ॥

शङ्कुर्याम्योत्तरा त्रिज्या कल्पार्धं तत्कृतेस्तथा ।

दोःकोटिमध्यज्यावर्गं तन्मध्ये सार्धभं यतः ॥ ६९ ॥

पूर्वापरां कोटिकृतिं तदेव मनुतान्मुने ।

दोर्ज्याक्षभाकोटिकृत्योः कल्प्या त्रिज्याकृतिर्युतिः ॥ ७० ॥

अर्कच्छायाकर्णवज्ज्ञेया यदा तावत् तदाऽग्रजा ।

फलमित्युच्यते तावत् तद्व्यञ्जितिजान्तरम् ॥ ७१ ॥

त्रिज्यावर्गार्धमध्यार्धरात्रिज्याऽवर्गमेव तु ।

अग्रज्यावर्गहीनं तत् कोणाकोदयमध्यगम् ॥ ७२ ॥

तत्कालत्रिभजावर्गो यदि शङ्कुकृतिर्भवेत् ।

कोटिज्याकृतिरेषा हि करणीत्याहुरागमाः ॥ ७३ ॥

फलवर्गो बाहुवर्गः कर्णः शङ्कुद्वयोद्भवः ।

स कोणस्थग्रही व्यञ्जितिजान्तर एव हि ॥ ७४ ॥

सदृकफलः सखशङ्कुः स्वस्वार्धफलवर्जितः ।

ऊर्ध्वाधःस्थं स्वकं व्यञ्जितिजाद्यदवागुदक् ॥ ७५ ॥

याम्यायां विदिशोः शङ्कुः स शङ्कोर्दक्षिणोत्तरा ।

मध्यच्छायातो भुजज्या सौम्यतो दक्षिणोत्तरा ॥ ७६ ॥

याम्यतोऽक्षक्रान्तिरस्या अक्षज्या लम्बजा यदि ।

रवौ चरत्युत्तरयोः प्राग्वात् कोणाक्षभाश्रुतिः ॥ ७७ ॥

द्वादशाक्षप्रभा क्रान्तिक्षेत्रं मेषादिगो रविः ।

कर्कादौ प्रोज्ज्म्य चक्रार्धात् तुलादौ भार्धसंयुतः ॥ ७८ ॥

मृगादौ प्रोज्ज्म्य भगणात् बाहुर्गम्याद्वियुक्पदे ।

चलसंस्कृतसूर्योन्नच्छायार्के भाजिते क्रमात् ॥ ७९ ॥

प्राक्पश्चान्मध्यरेखातो देशः स्वीयस्तदन्तरम् ।

देशान्तरफलं भानोर्युक्त्याऽन्यत् सकलं मुने ॥ ८० ॥

छायार्कक्रान्तिराशाः स्थुश्वलाः स्वस्वमिनादिके ।

छायार्के त्वृणमूने प्राक् पश्चाद्भक्तं च लम्बते ॥ ८१ ॥



कोणच्छायाकृतिदलात् पदं वा त्रिज्यया हृतम् ।

कोणात् कर्णहृतै क्रान्तिज्यातश्छाया तथा रविः ॥ ८२ ॥

क्रान्तिज्येष्टायाङ्गलाद्वा भाकर्णाभ्यां समाध्वनि ।

भुजाङ्गुलं भुजश्छाया वर्णां कोटिस्तलाविधः ॥ ८३ ॥

शङ्कुपूर्वापरा रेखा तथाऽन्या मध्यमत्स्यजा ।

अङ्गिः समीकृतस्थाने कल्पना द्वादशाङ्गुलम् ॥ ८४ ॥

व्यासार्धाङ्गुलमुत्सेधः षडंशव्यासमेव च ।

छायामध्यग्नलाकाभ्यां छायाग्रज्ञानदुर्बलः ॥ ८५ ॥

मध्ये तून्नतशिखरं नखाद्वि७२० व्यङ्गुलोचितम् ।

स्वाङ्गुलेनैव सर्वत्रात्राङ्गुलज्ञानकारणम् ॥ ८६ ॥

सूच्यग्रेणष्टकृत्तस्य प्रोतेनाङ्कितमध्यगम् ।

स्थापयेत् प्रान्ततश्छायां शङ्कोर्यत् तदमध्यतः ॥ ८७ ॥

छायाग्रं यत्र भूदृत्ते पूर्वाङ्के प्रत्यगेव तत् ।

मध्यात् तथाऽपराङ्केऽर्के दिशि शङ्कुं पिधाय च ॥ ८८ ॥

प्राचीं निर्दिश्य भाग्रेण व्यस्तं वाङ्गं प्रभायतः ।

कोटी यथाहं संप्रसार्य दोःकोद्योर्मार्गगां तथा ॥ ८९ ॥

रेखां प्राच्यपरां कुर्याद्भुजज्ञाने फलं यदि ।

ततस्तयायोर्ग्राम्यगोऽर्के वर्धते बाङ्गकृत्तरा ॥ ९० ॥

प्राचीति वै जायतेऽर्के ततस्तत उदग्गते ।

भुजस्ततो दक्षिणग्रप्रभा प्राच्यग्रदिग्गता ॥ ९१ ॥

अग्रान्तरं तत्प्राग्विन्दोर्यन्मुखोऽर्कस्तदाचरेत् ।

तद्दिशुखं प्रसार्य प्राग्दिन्दुशुद्धं हि निःक्षिपेत् ॥ ६२ ॥  
 तत्र पूर्वापरा रेखा तन्माध्याद् दक्षिणोत्तरा ।  
 सममण्ड तमेतस्मान्मत्स्येन मुनिसत्तम ॥ ६३ ॥  
 द्वित्र्यङ्गुलादिको मध्यच्छायावृत्तदलं यदि ।  
 अग्राक्षानेन चैवं स्याच्छङ्कुश्चेदुन्नतं किल ॥ ६४ ॥  
 कालस्तु पञ्चोना नाड्यस्तन्मध्यस्तत्त्वलिप्तिकाः ।  
 नाभ्येति क्रान्तिरेकाहे मध्याङ्गा कलयाऽपि वा ॥ ६५ ॥  
 अतोऽग्राङ्गुलमेकं वा द्व्यङ्गुलं न हि सिद्ध्यति ।  
 देशाश्च सुस्फुटा एव भवन्ति मुनिसत्तम ॥ ६६ ॥  
 चतुरस्रं यावदिष्टं तत्कर्णार्धशलाकया ।  
 कोणं वाऽपि शलाकाभ्यां तावतीभ्यां दिगन्ततः ॥ ६७ ॥  
 यद्वा विस्तरमूत्राग्रदिशोर्मध्यं विदिश्यपि ।  
 निक्षिप्य चतुरस्रं तु वंशे तु स्थापनादिषु ॥ ६८ ॥  
 सत्यून्नतेऽर्धेनाड्यूने दुर्दशा स्यात् प्रभा मुने ।  
 दुर्दशायां यथाक्याया विन्यसेत् तद्यथादिशम् ॥ ६९ ॥  
 चापस्तत्रयस्याग्रे क्वायामर्गो मुनीश्वर ।  
 ज्यासंख्या चच्चतुर्विंशत्यधिका नतसम्भवा ॥ १०० ॥  
 तदाधिक्ये क्रमज्या त्रिज्यान्विता हि नतीक्षमा ।  
 चरक्रमज्या सत्रिज्या भवेदन्या ततः सुत ॥ १०१ ॥  
 त्रिज्याधिकक्रमधनुरेवमुक्तं समासतः(१) ।

अन्यत्र तूक्तमज्याभिराधिक्यादुभयं तथा ॥ १०२ ॥  
 शङ्कोस्त्वज्यांशाङ्गुलैस्तु दृत्ते क्रान्त्या यथोदितम् ।  
 उदयास्तमनस्थानं मध्यं ज्ञात्वा नतांशकैः ॥ १०३ ॥  
 तच्चापदिननाड्यं शैर्दिङ्ममध्ये न प्रभापदम् ।  
 विभज्य वा कालबोधः कालखण्डं प्रकल्प्य वा ॥ १०४ ॥  
 निधाय शृङ्गे प्राक्पश्चाच्छङ्कोर्मध्याह्नभागगे ।  
 कोटिज्यांशाङ्गुलोत्सेधं मध्यं शङ्कोरुपर्यपि ॥ १०५ ॥  
 ब्रह्माण्डमध्यं सूच्यग्रे शङ्कग्रं नाडिकांशतः ।  
 शङ्कग्राच्च प्रभामार्गस्फुक्सूत्रैः कालवेदनम् ॥ १०६ ॥  
 गोलार्धमध्ये व्यासार्धषष्ठ्या वा कालवेदनम् ।  
 क्रान्त्या मध्यनतेन प्रत्ययमत्राङ्कनं सुखम् ॥ १०७ ॥  
 धनुर्वेद्यं विधिः कल्पो न तदिश्युपमस्तकम् ।  
 धरारन्त्रे मध्यमानं प्रीतयेन्न च मध्यतः ॥ १०८ ॥  
 लम्बसूत्रेण चक्रस्य क्रमाङ्कैर्ज्ञायते क्वचित् ।  
 समाङ्कैः कालविज्ञानं मासं प्रत्यनुपाततः ॥ १०९ ॥  
 चेष्टानुप्रतिनाडीनां पक्ष्मनिश्वासतो यदि ।  
 कुजो मयूरो वा स्यातां किं ततः शास्त्रलोद्भवौ ॥ ११० ॥  
 नरं कपिं मयूरं वा स्थूलवेणूदरं मुने ।  
 करणीदध्नं पूर्णजलं पृष्ठच्छिद्रं प्रकल्पयेत् ॥ १११ ॥  
 न्यस्तं तोये च तत् काष्ठं तं बद्ध्वा वदनाद्बहिः ।  
 रावत्येवाङ्कनं कालश्चित्रेणानेन गम्यते ॥ ११२ ॥



गोपयेज्जलनिःस्त्रावं मध्येऽक्षं नमनं तथा ।  
 लम्बसूत्रं पृच्छमानं पृच्छ्यङ्कं च समान्तरम् ॥ ११३ ॥  
 रक्ततन्वादिना यावन्नाडीपृष्ठान्तरेति यत् ।  
 ततो निरग्ध्रे ह्यष्टास्त्रान् पूरयेच्चोपकज्जलैः ॥ ११४ ॥  
 अमलेऽम्भसि वा कुण्डे पलानां दशभिः कृतम् ।  
 ताम्रपात्रमधश्छिद्रं चतुरङ्गुलमुच्यते ॥ ११५ ॥  
 हेममाषचतुष्केण ग्राह्याऽत्राननविस्तृतौ ।  
 दशाङ्गुलकमुत्सेधे षष्टिर्मज्जत्यहर्निशम् ॥ ११६ ॥  
 तत् पात्रं यादृगपि वा यद्येवं तच्च गृह्यताम् ।  
 कपालयन्त्रेणानेन कालो ज्ञेयः स्फुटेन च ॥ ११७ ॥  
 देवदारुः शिवतरुः खदिरो रक्तचन्दनः ।  
 शङ्कर्यं खच्छनिम्बाद्या ग्राह्या यज्ञीयभूरुहाः ॥ ११८ ॥  
 एवं हस्तोच्छ्रितः शङ्कुरधोहस्तनिखातगः ।  
 उत्सेधश्चक्षुषा कल्प्यो द्वादशाङ्गुलवानिति ॥ ११९ ॥  
 पश्येद्यत्र स्थितो योऽयं तदग्रे दर्पणे मुखम् ।  
 दिवा निरूप्यौ भाकणौ निरूप्यौ चक्षुषः सुखम् ॥ १२० ॥  
 तादृक् शङ्कुद्वयं ग्राह्यं यथादिग्भ्रमणस्थितम् ।  
 ग्राह्यान्तरक्षेपमध्यमागमानां विवेचनैः ॥ १२१ ॥  
 इति ते कथितं विप्र तथाऽन्यत् तत्त्वतः शृणु ॥ १२२ ॥

इति ब्रह्मसिद्धान्ते चतुर्थोऽध्यायः ।

समागमो वा युङ्गं वा भौमादीनां परस्परम् ।

नो भावीति मुनियेष्ठ चन्द्रणैव समागमः ॥ १ ॥

समलिप्तौ यदा स्यातां दृक्कर्माणौ मुञ्जः समौ ।

तदा तदन्तरक्षेपे मानैक्यार्धसमे सति ॥ २ ॥

अन्योन्यस्पर्शमानत्वादुल्लेखं युद्धमेव तत् ।

हीने भेदः समुच्येत चापसव्यं तथाऽधिके ॥ ३ ॥

आरादंशार्धमंशूनां व्याप्तिर्हि तु शशीनयोः ।

आब्रह्माण्डं कपालं तत्स्रव्यं तद्ग्रहान्तरे ॥ ४ ॥

रश्मिसंमीलनादंशुर्विरुद्धो यद्विमांशुमान् ।

समागमश्चेत् प्रख्यातस्ताराविम्बसमागमः ॥ ५ ॥

त्रिज्यांशाङ्गुलषष्ठ्यग्रे तिर्यङ्मध्यांशकाङ्गुलम् ।

शलाकां स्थापयेन्मध्ये दण्डमूलं च पश्यता ॥ ६ ॥

सभेदयोगदृश्यौ तौ द्वौ शलाकाग्रयोः खगौ ।

मनःपूर्त्ये ग्रहाणां चाप्येवं योगं प्रसाधयेत् ॥ ७ ॥

वृषेऽत्यङ्गशके यस्या याम्यः क्षेपोऽशकद्वयात् ।

भवेदभ्यधिको भिन्द्याद्रोहिण्याशकटं हि सः ॥ ८ ॥

नागुरेकोऽपसव्ये चेन्नापसव्यं तदिष्यते ।

तथा समागमेऽणुश्चेदेकोऽसावसमागमम् ॥ ९ ॥

अस्थूलावनगू द्वौ चेदुदक्स्थो दक्षिणस्थितः ।

स्थूलाणुप्रथमप्रष्णेऽपीत्येवार्धत्रयं स्मृतम् ॥ १० ॥

साम्येऽपीत्यपिशब्देन सौम्येऽपीह च कीर्तितम् ।

तदुद्दिष्टाविमौ शब्दावुदक्स्थो दक्षिणाश्रितः ॥ ११ ॥

अदोक्षिमान् विवर्णश्च वेयथू सूक्ष्मदर्शनः ।

दुर्बलश्चापि योऽग्राः सावस्थूलस्त्वयमन्यथा ॥ १२ ॥

न पीडितश्च(१) स्थूलोऽगुर्यद्वद्दृष्टान्तवाचिकौ ।

इमौ शब्दौ वृथा स्यातामुदक्स्थो दक्षिणाश्रितः ॥ १३ ॥

ताविमावेव याम्यादिस्थूलाख्यत्वं वृथोदितम् ।

याम्येऽपि युक्तमेवास्मात् स्थानादिवलमत्र चेत् ॥ १४ ॥

अन्यत्र नैतदित्याज्ञावैक्यतात् तत् समीरितम् ।

स्थानादिवलभिन्नाऽत्र व्यर्था नैकाऽपि भा स्मृता ॥ १५ ॥

प्रष्णत्रयेऽप्येवामुष्मिन् स्थितौ सूक्ष्मफलं स्मृतम् ।

समागमेऽपि सव्ये वा स्वल्पौ द्वावपि वेपथू ॥ १६ ॥

स्वोत्कटौ विग्रहौ द्वावादीप्तौ यदि समागमौ ।

उदक्स्थो दक्षिणस्थो वा भार्गवः प्रायशो जयी ॥ १७ ॥

जगतः कल्पनैवेयं भावाभावाय केवलम् ।

अन्योन्यमपि दूरस्थाः कथं युद्धं प्रकुर्वते ॥ १८ ॥

छादकोऽधःस्थितश्छाद्य उपरस्थः शशी रवेः ।

छादकश्छादिका राज्ञो भूक्षाया मुनिसत्तम ॥ १९ ॥

यद्येवं प्रतिशुक्लान्तं स्याद्दर्शनं प्रत्युपल्लवः ।

सम्भवाद्भवितुल्येन्दोर्भूक्षायातुल्यशीतगोः ॥ २० ॥



छादकौ राहुकेतू तावन्योन्यस्यार्धचक्रगौ ।

एवं यद्युक्तदोषेऽपि नेति चेत् तद्बृहन्मुने ॥ २१ ॥

तथा चेच्छुक्लकृष्णान्तादुपरागस्तदाऽन्यथा ।

न चेद् द्विरिन्दोर्मासं प्रत्यर्कस्य प्रतिवत्सरम् ॥ २२ ॥

यद्यैक एव राहुः स्यान्न ग्राह्यस्तस्य भार्धगः ।

एकैकं ग्रहणं मासं प्रतिवर्षं प्रतीति च ॥ २३ ॥

ग्रह्येण वटवल्मीकलक्ष्मेऽङ्गे वालिशः फणी ।

तद्वल्मीकस्थितो नास्ति कल्पो नार्कग्रहोऽस्ति चेत् ॥ २४ ॥

किं न स्याद्ग्रहणं शश्वत् कुतस्तत्र समं सदा ।

ग्रहणान्तरकालानां वैषम्ये किन्तु कारणम् ॥ २५ ॥

बहुप्रलापास्तेनोक्तास्तस्माद्देदविरोधिनः ।

निमित्तकारणं राहुर्द्वयोरेवोपरागयोः ॥ २६ ॥

विक्षिप्तः फणिना चन्द्रः सूर्यमाच्छादयेदथ ।

मेघः स्वयं वा भूच्छायां प्रविशेद्ग्रहणं भवेत् ॥ २७ ॥

शोघगामी शशी सूर्यं छायापश्चिमतोऽपि वा ।

प्रागत्यतीत्य तत्पश्चाद्ग्रहणं भास्करस्य च ॥ २८ ॥

प्राप्तोक्षः शीतगोस्तु प्राग्ग्रहणं प्रत्यगेव हि ।

ब्रह्मेन्दुशक्रविघ्नेशवरुणाग्नियमाः क्रमात् ॥ २९ ॥

फणीनभगणैक्याद्वि निमित्तग्रहणाधिपाः ।

समलिप्तौ यदाच्छाद्यच्छादकौ तत्र चेद्भुजः ॥ ३० ॥

विक्षेपजनको रास्यर्धनः सोमग्रहस्तदा ।

अर्कग्रहोऽष्टांशकतद्दृष्ट्यंशान्नाधिकः स तु ॥ ३१ ॥

सर्वत्र सोमग्रहणं सोममेव हि दृश्यते ।

उभयोरन्तराभावाद्भूषायाजान्तरं शशी ॥ ३२ ॥

क्षेपो यदा तत्समः स्यात् तेनोद्देश्य उपप्लवः ।

पूर्वापरान्तराभावादभावो लम्बनस्य च ॥ ३३ ॥

पर्वप्रतिपदोरेव ग्रासमोक्षौ विधोर्मुने ।

न हि लम्बनहेतुः स्यादेव याम्योत्तरान्तरम् ॥ ३४ ॥

तस्मिन् सति त्रिपादस्योऽप्युपरागोऽस्ति तद्दिने ।

तावत्कालस्तु याम्योदगन्या तत्त्वात् प्रसिद्ध्यति ॥ ३५ ॥

तदन्तरेण नासीतेः सम्भवाद्भास्करग्रहे ।

सेन्दुक्षेपयुतोना दिक् तुल्यभेदे ग्रहान्तरम् ॥ ३६ ॥

साक्षाच्चोदङ्मध्यलग्ने क्रान्त्योः साम्येन सम्भवः ।

पूर्वापरान्तराभावान्मध्याह्ने माऽस्तु लम्बनम् ॥ ३७ ॥

अस्यन्यदा तु पूर्वाह्णे ग्रासमोक्षौ तु दर्शगौ ।

प्रतिपद्यपराह्णे तु तयाऽतो वा तदा क्वचित् ॥ ३८ ॥

अर्केन्द्वोरतिदूरत्वात् समीपत्वादिदं भवेत् ।

दृक्कर्मणैव तत्सिद्धौ मध्यग्रहणसङ्गतौ(१) ॥ ३९ ॥

लम्बनावनती न स्तामपि सत्यन्तरद्वये ।

दूटलम्बनमन्यत्र यदौष्टाऽवनतिर्भवेत् ॥ ४० ॥

दृक्कर्म च तथा विप्र प्रत्यक्षं च ततस्तथा ।

दृक्कर्मणा हे च कृते व्यर्के भासति तादृशे ॥ ४१ ॥  
 दृष्टाश्च वनतेर्भावोऽखण्डत्वाच्च यथा तथा ।  
 मध्यजा मध्यलग्नस्य न तज्या हृदलेऽर्कवत् ॥ ४२ ॥  
 चरसंस्कृतलग्नज्या लम्बज्या चेद्भवत्यपि ।  
 अन्यक्रमेणोदयज्या त्रिज्या चेन्मध्यमौर्विका ॥ ४३ ॥  
 कोटिजीवोदयज्या स्यादित्यूह्यं कोटिजास्फुटम् ।  
 मध्यज्याकर्णजा दोर्ज्यादृक्क्षेपो दक्षिणोत्तरः ॥ ४४ ॥  
 अन्यस्य दिङ्मध्यजीवादुज्याविक्षेपवर्गयोः ।  
 विक्षेपो दृग्गतिर्मूलं शङ्कुरित्यपि चाच्यते ॥ ४५ ॥  
 न तांशस्फुटदोः कोटिजीवे दृक्क्षेपदृग्गती ।  
 छेदः शङ्कुहते कुज्या हतिश्छेदसमा यदि ॥ ४६ ॥  
 मध्यलग्नार्कोत्थदोर्ज्याकोटिलम्बननाडिकाः ।  
 महत्त्वात् प्राग्गतेरिन्दुर्दशान्तात् प्राक्समोऽंशुना ॥ ४७ ॥  
 प्राक्पालेऽन्यथा पश्चात् तथा स्यादुतिरप्युत ।  
 लम्बनं पर्वतः शोध्यं प्राक्पालेऽन्यथा परे ॥ ४८ ॥  
 असकललम्बनं यावद्विः सिद्धं सकलं समम् ।  
 रवीन्द्रोर्लम्बनं चेति हरिजं चेति भास्करः ॥ ४९ ॥  
 वारयामास शब्दाभ्यामन्ययोगेषु लम्बनम् ।  
 अग्रस्तोऽर्को विमुक्तो वा दिवा नक्तं च कालयोः ॥ ५० ॥  
 व्यक्षे जणत्रयं दृश्यः पापिभिः सत्तमा इव ।  
 स्थिरीकृतं तद्वरिजं लम्बनं स्वाष्टमाश्रितम् ॥ ५१ ॥



पितृभुक्तिविहीनानामवं वा सर्वलम्बनम् ।  
 स्थिरीकृता दृग्गतिज्या सप्ताष्टाङ्कहताऽपि वा ॥ ५२ ॥  
 अथ च्छेदार्थमाच्छेदं स्वाष्टमेन स्थिरीकृतम् ।  
 यदीदयज्याप्रभवो विना बाहुज्यया मुने ॥ ५३ ॥  
 मेषलग्नान्तरक्षेत्रज्यातो वा व्येकतः परम् ।  
 वर्गयोरुक्तदृक्क्षेप एष मार्गः सदा न सत् ॥ ५४ ॥  
 क्वचित् सन्नपि तत्रैतन्न क्वचिद्वाऽपि सन् किल ।  
 दृक्क्षेपत्रिभजा चेत् स्यान्मध्यभुक्त्यन्तरस्य च ॥ ५५ ॥  
 अर्कविध्वोः पञ्चदश नतिर्वा त्रिकृतिर्मुने ।  
 दृक्क्षेपसप्तत्यंशो वाऽवनतिर्ग्रहणं ततः ॥ ५६ ॥  
 नतिरल्यान्तरावान्त्यमार्गाभ्यां न हि दोषदा ।  
 दृश्यते द्वादशांशोऽपि स स्वच्छाद्ग्रह एव हि ॥ ५७ ॥  
 इन्दोर्लिप्तात्रयं वार्कस्योष्णत्वाद्गतितरत्र न ।  
 ग्रहणं नामभेदो हि दुर्लेख्यमपि पुण्यदम् ॥ ५८ ॥  
 तेनान्तराल्यकग्रासो ग्राह्यं चेन्न समो यदि ।  
 सर्वग्रासोऽपि तिग्मांशोः क्वचिद्देशान्तरं सुत ॥ ५९ ॥  
 अर्केऽन्तरसद्भावात् स्पर्शमात्रोऽपि नास्ति हि ।  
 पर्वाधिपतिसंख्यासु पातालग्रहणं हि तत् ॥ ६० ॥  
 स्नानादिषु तु न ग्राह्यं शुभेषु ग्रहयुद्धवत् ।  
 ग्रहणं ग्रहयुद्धं वा तत्तदह्निफलप्रदम् ॥ ६१ ॥  
 कुनं ग्राह्याधिकं चान्त्याद्विमर्दग्रहणं च तत् ।

यावद्विम्बैकदेशेन तावदेव भवेत् तदा ॥ ६२ ॥

विमर्दग्रहणं तावत्कालो वैमर्दिकः स्मृतः ।

चन्द्रविम्बाधिकं सूर्यविम्बमध्ये न कर्तुरम् ॥ ६३ ॥

तत्रैतत् कङ्कणाकारं कङ्कणग्रहणे मुने ।

तत्र कङ्कणकालः स्यादसौ वैमर्दिकस्तु यः ॥ ६४ ॥

स्थितिकालो भवेत् तावान् यावत् तिष्ठत्युपप्लवः ।

कर्णमानैक्यमानान्तरार्धक्षेपो भुजः स्वकः ॥ ६५ ॥

अन्या पूर्वापरा कोटिर्गत्यन्तरसमा यदि ।

स्थित्यर्धं च विमर्दार्धं क्रतात् स्यादष्टनाडिकाः ॥ ६६ ॥

कङ्कणार्धं विमर्दार्धं कङ्कणग्रहणे भवेत् ।

ग्रासी मोक्षो विमर्दार्धं नोनयुक्तः स एव सः ॥ ६७ ॥

निमीलनोन्मीलनाख्यं कङ्कणार्धेन तत् तथा ।

महुर्मुहुः कृताः सर्वे स्फुटाः सन्तु तदा मुने ॥ ६८ ॥

असंकुल्लम्बनं सूर्यग्रहणेऽन्ये सकृत् तथा ।

मध्यस्पर्शादन्तरं वा स्थित्यर्धादि स्फुटं स्वकम् ॥ ६९ ॥

स्थित्यादौ तु धनं वा स्यात् खमध्यहरिजान्तरम् ।

मध्याधिकोने क्षितिजखमध्यदिशि लम्बने ॥ ७० ॥

स्थित्यर्धादाव्रणं तच्चेदन्यथा हरिजान्तरम् ।

धनं कपालभेदेऽपि लम्बनैक्यं भवेन्मुने ॥ ७१ ॥

द्वयं स्फुटं वा स्थित्यर्धं विमर्दार्धं च नारद ।

स्थित्यर्धं लम्बनं चापि युगपच्चासकृत् स्फुटम् ॥ ७२ ॥

अहो गत्यन्तरं कोटिः कुमध्येऽष्टममक्षजम् ।  
 तदर्कग्रहणो मध्यस्थित्यर्धघ्नं स्फुटं मुने ॥ ७३ ॥  
 स्फुटस्थित्यर्धं संभक्तं क्षेपो बाहुः श्रवस्ततः ।  
 ग्रासं तात्कालिकं प्रोज्झ्य मानैक्यार्धात् ततोऽन्यथा ॥ ७४ ॥  
 दृष्टग्रहणकालः स्यादग्रासे स्पर्शमोक्षयोः ।  
 तत्र कालः स्फुटो ग्राह्यो ग्रास उन्मीलनं तथा ॥ ७५ ॥  
 अतीर्थेऽक्षविधिः कल्पो मध्याह्नात् तत ऊर्ध्वगः ।  
 याम्योत्तरं मुनिश्रेष्ठ लम्बनं तद्ग्रहान्तरम् ॥ ७६ ॥  
 नतोत्क्रमज्या द्युज्याग्री त्रिज्याप्ता क्रमकार्मुकम् ।  
 वलनं तद्भवेत् प्रत्यक्कपाले दक्षिणं हि तत् ॥ ७७ ॥  
 उत्तराभिमुखो याति तस्मिन् प्रतिपदं ग्रहः ।  
 प्राचीमध्यं ततं स्थानं याम्यं प्रत्यहमादिशेत् ॥ ७८ ॥  
 उत्तरं वलनं प्राच्यां वैलावलनमेव तत् ।  
 ग्राह्यं क्रान्तिचतुर्विंशमध्यं वलनमापनम् ॥ ७९ ॥  
 यद्वैलावलनं प्राच्या उत्तरोत्तरतो ग्रहः ।  
 उदेति मकारादौ तत् प्राक् पश्चात् स्वर्णमत्र तत् ॥ ८० ॥  
 अन्यदोदेति कर्कादावन्यादावत्र तत्र तत् ।  
 इति निष्पन्नवलनं पारमार्थिकमुच्यते ॥ ८१ ॥  
 तत् क्रमज्या त्रिभज्या चेद्बोधयोर्वलनाङ्गुलम् ।  
 सप्तत्या साङ्गुलं वा स्यादत्यल्पं यत् तदन्तरम् ॥ ८२ ॥



नान्यजोत्क्रमजा कार्यी नतासोः सन्निभग्रहात् ।  
वेदास्तु प्रवदन्त्येवं नतकालापवादतः ॥ ८३ ॥

इति ब्रह्मसिद्धान्ते पञ्चमोऽध्यायः ।

केद्यकेन विना केदाः सुस्फुटा उपरागयोः ।  
न ज्ञायन्ते यतस्तस्माच्छेदकज्ञानमुच्यते ॥ १ ॥  
समभूदिङ्मध्यविन्दोः सप्तवर्गाङ्गुलेन च ।  
मानैक्यार्धेन वृत्तानां ग्राह्यार्धेन त्रयं लिखेत् ॥ २ ॥  
तन्मध्यमं समासाख्यं वहिष्कं वलनाश्रयम् ।  
ग्राह्यमण्डलमध्यस्थं दिशः प्रागेव साधिताः ॥ ३ ॥  
यत्प्राच्यां वलनं देयं तद्यथादिशमेव हि ।  
पश्चाद्यत् तद्विपर्यस्तं वलनं प्राक् प्रसिद्धये ॥ ४ ॥  
आद्यन्तमध्यवलनैस्त्रिभिरेवाखिलं भवेत् ।  
निमीलनोन्मीलनाभ्यां न किञ्चिदपि नारद ॥ ५ ॥  
विक्षेपाग्रे यतश्चन्द्रः परस्मादविसृज्य तत् ।  
प्राङ्मुखं मध्यवलनं तद्विक्षेपैकता यदि ॥ ६ ॥  
भेदे पश्चान्मुखं देयमिन्दोर्भानोर्विपर्ययात् ।  
सध्यापसव्यमार्गाभ्यां तथा तन्नासदर्शनात् ॥ ७ ॥  
तिस्रो रेखामध्यविन्दुं प्रापयेद्वलनत्रयात् ।  
तत्समासमयुक्तिभ्यां विक्षेपौ ग्रासमौक्षिकौ ॥ ८ ॥  
वलनाभिमुखं विन्दोः स्वविक्षेपं च मध्यगम् ।

बिन्दुस्तं विलिखे चापं त्रिद्वेपत्रितयायगम् ॥ ८ ॥

दृष्टच्छत्रोनमानैक्यदलसंमितयाऽऽस्पदम् ।

शलाकया मध्यबिन्दोर्ज्ञात्वा चापे ततो लिखेत् ॥ १० ॥

ग्राहकार्धेन तद्विम्बं स्थानं चेत् स्पर्शमोक्षयोः ।

निमीलनोन्मीलनयोर्विन्द्याद्ग्रहणमीक्षितम् ॥ ११ ॥

अध्वान्तत्वाद्विधोः सूर्यग्रहणं कृष्णमेव तत् ।

ध्वान्तं छादकमिन्दोर्यद्विशेषोऽयं विधोस्ततः ॥ १२ ॥

धूमं कृष्णं क्रमात् कृष्णं कृष्णं ताम्रं विनिर्दिशेत् ।

किञ्चिद्दूनाधिकैः पादैश्च कपिलमेव तत् ॥ १३ ॥

नदेयं यस्य कस्यापि रहस्यं शास्त्रमुत्तमम् ।

अर्थलुब्धाय मूर्खाय साहङ्काराय पापिने ॥ १४ ॥


गुरुभक्तिविहीनाय पुत्रायापि वदेन्न हि ।


एतद्देयं सुशिष्याय मुने वत्सरवासिने ॥ १५ ॥

इति श्रीमाकल्यसंहितायां ब्रह्मनारदसंवादे ब्रह्मसिद्धान्ते

द्वितीये प्रश्ने षष्ठोऽध्यायः ॥

समाप्तोऽयं ग्रन्थः ।







QB                    Jyotisha  
41                    Jyotishasiddhantasang  
J9                    rahah  
1912  
v.1

P&A Sci.

PLEASE DO NOT REMOVE  
CARDS OR SLIPS FROM THIS POCKET

---

UNIVERSITY OF TORONTO LIBRARY

---

